

مۇھەممەد يۇسۇف

ھىج ۋە ئۆمرە

قوللانغىسى

ناھايتى شىرقەتلىك ۋە مەرىپەتلىك ئاللاھنىڭ نامى بىلەن
باشلايمەن

بارلىق ماختاشلار ۋە ئەڭ ئېسىل مەدھىيەلەر
بىزلەرنى ئىسلام نۇرىغا ئېرىشتۈرۈش ئارقىلىق بىزگە
نېمىتىنى تاماملىغان، ھەج ئىبادىتىنى ئىسلام
دىنىنىڭ ئاساسلىق ئىبادەتلىرىدىن قىلىپ
بېكىتىپ بەيتۇللاھنى تاۋاپ قىلىشنى ھەجنىڭ
ئاساسلىق پەرزلىرىدىن قىلىپ بەلگىلىگەن ۋە
پەيغەمبەرلەرنىڭ پېشقاسىنى ئىبراھىم
ئەلەيھىسسالامغا «كىشىلەرنىڭ ئارىسىدا (ئۇلارنى)
ھەجگە چاقىرىپ نىدا قىلغىن، ئۇلار پىيادە ۋە
ئورۇق تۆڭلەرگە مىنىپ كېلىدۇ، ئورۇق تۆڭلەر
يىراق يوللارنى بېسىپ كېلىدۇ»¹ دەپ بۇيرۇپ،
خالغان بەندىلىرىنى شۇ چاقىرىققا ئەگىشىپ ھەج

¹ ھەج سۈرىسى 27 - ئايەت

پەرزىنى ئادا قىلىشقا مۇيەسسەر قىلغۇچى جانابى
ئاللاھ تائالاغا خاستۇر. دۇرۇد، دۇئا ۋە سالاملارمىز
توغرا دىننىڭ يېتەكچىسى، ھەقىقەتنىڭ
جاكارچىسى، ئىنسانىيەتنىڭ ئىپتىخارلىق ئۆلگىسى
ۋە ئاللاھ تائالانىڭ بۇيرىغانلىرىنى، مەنئى
قىلغانلىرىنى ئىنسانىيەتكە تولۇق يەتكۈزۈش
ئارقىلىق پەيغەمبەرلىك ۋەزىپىسىنى شەرەپ بىلەن
ئادا قىلغان، ھەج توغرىلۇق: «ئى خالايىق! ئاللاھ
سىلەرگە ھەج قىلىشنى پەرز قىلدى، ھەج
قىلىڭلار»¹ دەپ بۇيرىغان، بۇيرۇپلا قالماستىن ھەج
پائالىيەتلىرىنى ئەمەلى رەۋىشتە ئورۇنلاپ كۆرسىتىپ
بەرگەن ۋە: «مەندىن ھەج قاندىلىرىنى
ئۆگىنىۋېلىڭلار»² دەپ تەلىم بەرگەن ھەزرىتى
مۇھەممەد ئەلەيھىسسالامغا بولسۇن. تا قىيامەتكىچە
پەيغەمبەر ئەلەيھىسسالامنىڭ يولغا ئەگەشكەن
مۆمىنلەردىن ئاللاھ تائالا رازى بولغاي.

¹ ئىمام مۇسلىم رىۋايىتى

² مۇسلىم رىۋايىتى

مەلۇمكى، ئىسلام دىنىدا ئىبادەتلەرنىڭ دۇرۇس ئادا تېپىپ ئاللاھ تائالانىڭ دەرگاھىدا قوبۇل قىلىنىشى ئۈچۈن ئىككى چوڭ شەرت بولۇپ، ئۇلارنىڭ بىرىنچىسى، ئىبادەتلەرنى ئاللاھ تائالانىڭ رازىلىقىنى كۆزلىگەن ھالدا خالىس نىيەت بىلەن قىلىش، ئىككىنچىسى، ھەر قانداق بىر ئىبادەتنى پەيغەمبەر ئەلەيھىسسالامنىڭ يولىغا ئويغۇن شەكىلدە ئورۇنداشتۇرۇش. بۇ ئىككى شەرتنىڭ بىرەرسى تولۇق بولمىغان ئىبادەت بېكاردۇر.

ئىسلام دىنىدا بۇيرۇلغان ئىبادەتلەرنى ئادا قىلىشنىڭ سىستېمىلىرىنى ۋە قائىدە - تەرتىبلىرىنى ئۆگىنىش ئايرىم بىر پەرزدۇر. ھەج ئىبادىتىمۇ ئىسلام دىنىدىكى بەش چوڭ ئىبادەتنىڭ بىرى ۋە ئاللاھ تائالانى رازى قىلىش، ئۇنىڭ كەڭ مەغپىرىتىگە ھەم مۇكاپاتىغا ئېرىشىشنىڭ ئەڭ كاپالەتلىك يولىدۇر. پەيغەمبەر ئەلەيھىسسالام «قوبۇل بولغان ھەج جىھادىتىن ئەۋزەلدۇر»¹ دەپ

¹ ئىمام بۇخارىي رىۋايىتى

كۆرسەتكەن . قىلغان ھەجنىڭ ئاللاھ تائالانىڭ دەرگاھىدا قوبۇل قىلىنىشى ئۈچۈن ئالدى بىلەن ھەج قاندىلىرىنى پۇختا ئۆگىنىش ، ئاندىن ئۇنى شۇ ئۆگەنگەن بويىچە ئادا قىلىش شەرتتۇر .

«ھەج پەرزىنى ئادا قىلمەن» دەپ بىر ئۆمۈر ئارزۇ تىلەك بىلەن يۈرۈپ ، تاپقان - تەرگىنىنى بۇ يولغا ئاتىغاننىڭ سىرتىدا ، پاسپورت ئالمەن دەپ نەچچە يىل يۈگۈرۈش ئارقىسىدا مىڭبىر مۇشەققەتتە بۇ مۇقەددەس جايلارغا كېلىشكە مۇيەسسەر بولغان ھاجىلىرىمىزنىڭ ھەج قىلىش قاندىلىرىدىن پۈتۈنلەي خەۋەرسىز ھالدا ، «ھەرەمگە كەلدۇق ، ھاجى بولدۇق» دەپ يۈرۈشى ، قايسى پائالىيەتنى قانداق رەۋىشتە ئادا قىلىۋاتقانلىقىنىمۇ بىلمەسلىكى ھەقىقەتەن ئېچىنىشلىقتۇر . ھەرەمگە كەلگەنلىك ھاجى بولۇش ئۈچۈن يېتەرلىك ئەمەس . ئاللاھ تائالانىڭ نەزەرىدە «ھاجى» بولۇش ئۈچۈن ھەجنىڭ قاندىدە - تەرتىبلىرىنى ياخشى ئۆگىنىپ ، ئۇنى جان - دىل بىلەن ئورۇنداش لازىم .

مەن بەزى ئۇيغۇرچە ھەج قوللانمىلىرىنى كۆردۈم .
ئۇلارنىڭ بەزىسى ئىنتايىن چوڭ ھەجىملىك كىتاب
بولغانلىقتىن ، ھاجىلار ئۇنى كۆتۈرۈپ بولالمىغاننىڭ
ئۈستىگە ، تەلىماتلار ئىنتايىن كۆپ بولغاچقا ،
كىتابنىڭ ئاخىرىنى ئوقۇپ بولغىچە بېشىنى ئۇنتۇپ
قالدىكەن ، كېرەك بولغان مەسىلىلەرنى ئىخچام
ھالدا چۈشەنەلمەيدىكەن . بەزىسى ئىنتايىن قىسقا
بولغانلىقتىن ، ھەج ۋە ئۆمرە قانۇنلىرىنى
ئۆگەنگۈچىلەرنىڭ ئېھتىياجىنى قاندۇرالمىدىكەن .
شۇڭا مەن ئۇيغۇر ھاجىلىرىمىز ئۈچۈن
چۈشىنىشلىك ، ئاسان ھەم مۇناسىپ شەكىلدە بىر
ھەج ۋە ئۆمرە قوللانمىسى يېزىپ چىقىش نىيىتىگە
كەلدىم ۋە جانابى ئاللاھ تائالادىن ياردەم سوراپ بۇ
ئىشقا باشلىدىم .

مۇھەممەد يۇسۇف

ھىجرىيە 1427 - يىل 3 - رامزان

مىلادىيە 2006 - يىل 25 - سىنتەبىر

مۇندەرىجە

- 13..... ھەجنىڭ پەرزلىكى
- 15..... ھەج ۋە ئۆمرە قىلىشنىڭ پەزىلەتلىرى
- 17..... ھەج كىملىرىگە پەرز بولىدۇ؟
- 19..... ھەج قاچان پەرز بولىدۇ؟
- 21..... ھەج قىلىش ۋاقتى
- 27..... ئېھرام باغلاش ئورۇنلىرى (مىقات)
- 35..... ھەجنىڭ تۈرلىرى
- 37..... ھەجنىڭ پەرزلىرى
- 39..... ھەجنىڭ ۋاجىبلىرى
- 41..... ھەجنىڭ سۈننەتلىرى
- 46..... ئۆمرەنىڭ بايانى
- 46..... ئۆمرەنىڭ پەرزلىرى
- 47..... ئۆمرەنىڭ ۋاجىبلىرى
- 47..... ھەج بىلەن ئۆمرە پائالىيەتلىرىنىڭ پەرقى
- 48..... ئېھرام ئىچىدە چەكلەنگەن ئىشلار
- ئېھرامدا چەكلەنگەن ئىشلاردىن بىرەرسىنى سادىر
قىلغان كىشى قانداق قىلىشى كېرەك؟
- 52.....
- 53..... جازا مىقدارى

- 54..... ۋاجىبىنى تەرك ئەتكەننىڭ جازاسى
 ئىھرام ئىچىدە تۇرۇپ جىنسىي مۇناسىۋەت
 54..... ئۆتكۈزگەننىڭ جازاسى
 قۇرۇقلۇق ھايۋانلىرىدىن بىرەر جانلىقنى ئۆلتۈرگەننىڭ
 55..... جازاسى
 59..... ئۆمرە قىلىش ئۇسۇلى
 66..... ھەج قىلىش ئۇسۇلى
 76..... ئاياللارغا خاس ئەھكاملار
 78..... ئەرەفات كۈنىنىڭ ئىسلام نەزەرىدىكى ئورنى
 90..... بەزى مۇھىم مەسىلىلەرنىڭ بايانى
 مەككىگە كەلگۈچىلەردە كۆرۈلىدىغان خاتالىقلار ۋە
 93..... مەسىيەتلەر ھەققىدە
 ھەج پائالىيىتى جەريانىدا سادىر بولىدىغان بەزى
 110..... خاتالىقلار ھەققىدە
 110..... ئىھرامدا كۆرۈلىدىغان خاتالىقلار
 113..... كەبىنى تاۋاپ قىلىشتا كۆرۈلىدىغان خاتالىقلار
 116..... سەئى قىلىشتا كۆرۈلىدىغان خاتالىقلار
 118..... ئەرەفاتتا كۆرۈلىدىغان خاتالىقلار
 120..... مۇزەلىفەدە كۆرۈلىدىغان خاتالىقلار
 121..... شەيتانغا تاش ئېتىشتىكى خاتالىقلار
 124..... مىنادا كۆرۈلىدىغان خاتالىقلار

- 126..... ھەرەمدىن چىقىشتا كۆرۈلىدىغان خاتالىق
 127..... مەدىنە زىيارىتىنىڭ ئەدەپلىرى
 134..... ھەج جەريانىدا ئوقۇلىدىغان دۇئالار
 ھەج ياكى ئۆمرىگە ئىھرام باغلىغاندا ئوقۇلىدىغان
 134..... تەلىپىيە
 مەككە ۋە مەسجىدى ھەرەمنى كۆرگەندە ئوقۇلىدىغان
 135..... دۇئا
 137..... كەبىنى تاۋاب قىلىشتا ئوقۇلىدىغان دۇئا
 رۇكنى يەمانى بىلەن ھەجەرۇلئەسۋەد ئارىلىقىدا
 137..... ئوقۇلىدىغان دۇئا
 138..... سافا - مەرۋىدە توختىغاندا ئوقۇلىدىغان دۇئا
 139..... ئەرەفاتتا ئوقۇلىدىغان دۇئا
 142..... قۇرئان كەرىمدىن تاللانغان دۇئالار
 155..... ھەدىسلەردىن تاللانغان دۇئالار
 168..... بىلىۋېلىشقا تېگىشلىك ئىشلار
 191.....
 196.....
 201..... پايدىلىنىلغان ماتېرىياللار

ھەجنىڭ پەرزلىكى

ھەج ئىبادىتى خۇددى ناماز، روزا، زاكاتقا ئوخشاش بۇرۇنقى ساماۋىي دىنلاردىمۇ بۇيرۇلۇپ كەلگەن قەدىمىي ئىبادەتتۇر. ھەج پائالىيەتلىرى ئىبراھىم ئەلەيھىسسالامنىڭ زامانىدىن باشلاپ ھازىرقى تەرتىبى بويىچە داۋام قىلغان بولسىمۇ، زامانلارنىڭ ئۆتۈشى بىلەن ئىبراھىم ئەلەيھىسسالامنىڭ دىنىغا خۇراپات ۋە بۇتپەرەسلىك ئادەتلىرى ئارىلىشىپ بۇزۇلۇشى تۈپەيلى بۇددىست ئەربەبلەر ھەج پائالىيەتلىرىنىڭ شەكلىنىمۇ ئۆزگەرتىۋەتكەن. ھەتتا كەبىنىڭ ئىچىگە ھەر قەبىلە ئۆزلىرىنىڭ بۇتلىرىنى تىزىۋالغان. ئىسلام دىنى دۇنياغا كېلىپ، ھىجرىيەنىڭ 8 - يىلى (مىلادىيە 630 - يىلى) مەككە پەتھى قىلىنىپ مۇسۇلمانلارنىڭ قولىغا ئۆتكەندىن كېيىن، كەبىنىڭ ئىچىدىكى بۇتلار چىقىپ تاشلىنىپ كەبە تازىلىنىدۇ. شۇنىڭدىن بىر يىل كېيىن،

ھىجرىيەنىڭ 9 - يىلى ھەج ئىسلام دىنىنىڭ 5 - پەرزى بولۇپ بەلگىلىنىدۇ ۋە ھەج پائالىيەتلىرىنىڭ قائىدە - تەرتىبلىرى ئىبراھىم ئەلەيھىسسالامنىڭ دىنى بولغان ھەنئى (ھەق) دىنىدىكى ئەسلى شەكىلگە قايتۇرىلىدۇ. شۇندىن بىرى ھەج پائالىيەتلىرى شۇ بويىچە داۋام قىلىپ كەلمەكتە.

ئاللاھ تائالا ئۆمۈر ئىچىدە بىر قېتىم ھەج پەرزىنى ئادا قىلىشنى ئىقتىسادى يېتەرلىك بولۇپ، ھەج سەپىرىگە قادىر بولالغان مۇسۇلمان كىشىلەرگە پەرز قىلىپ بەلگىلىدى. ئاللاھ تائالا مۇنداق دەيدۇ: «قادىر بولالغان كىشىلەرنىڭ ئاللاھ ئۈچۈن كەبىنى زىيارەت قىلىشى ئۇلارغا پەرز قىلىندى»¹. پەيغەمبەر ئەلەيھىسسالام ئىسلام دىنىنىڭ ئاساسلىق ئىبادەتلىرىنى بايان قىلىپ مۇنداق دېگەن: «ئىسلام دىنى بەش نەرسىنىڭ ئۈستىگە قۇرۇلغان، ئۇلار: ئاللاھ تائالادىن باشقا ئىلاھى مەبۇد

¹ ئال ئىبران سۈرىسى 97 - ئايەت

يوقلىقىغا، مۇھەممەد ئەلەيھىسسالامنىڭ ئاللاھ تائالانىڭ ھەق پەيغەمبىرى ئىكەنلىكىگە گۇۋاھلىق بېرىش، ناماز ئوقۇش، روزا تۇتۇش، زاكات بېرىش ۋە بەيتۇللاھنى ھەج قىلىش»¹. بۇ ھەدىستىن مەلۇمكى، قادىر بولالغان كىشىلەرنىڭ ئۆمرى ئىچىدە بىر قېتىم ھەج قىلىشى پەرزدۇر.

ھەج ۋە ئۆمرە قىلىشنىڭ پەزىلەتلىرى

ھەج بىلەن ئۆمرە ئىبادەتلەرنىڭ ئەڭ ئەۋزىلىدۇر. چۈنكى ھەج ياكى ئۆمرە قىلغان ئادەم ئىقتىسادىي ھەم جىسمانىي ھەر ئىككى تەرەپتىن ئىبادەت قىلغان بولىدۇ. ئۇ پۇل - مال سەرپ قىلىش، سەپەر ئۈستىدە رىيازەت چېكىش، جاپا - مۇشەققەت تارتىش قاتارلىقلارنىڭ ھەممىسىدە ئىبادەتنىڭ ساۋابىنى تاپىدۇ.

ھەج بىلەن ئۆمرە گۇناھلارنىڭ، خاتالىقلارنىڭ مەغپىرەت قىلىنىشى، ئاللاھ تائالانىڭ يېقىنلىقىغا،

¹ ئىمام بۇخارىي ۋە مۇسلىم رىۋايەت قىلغان ھەدىس.

رازلىقىغا ۋە جەننىتىگە ئېرىشىش ئۈچۈن ئەڭ ياخشى پۇرسەت ھەم ئۇلۇغ ئىبادەتتۇر. پەيغەمبەر ئەلەيھىسسالام بىر ھەدىسىدە: «كىمكى گۇناھ ئىشلىمەستىن ۋە يامان سۆز قىلماستىن ھەج قىلىدىكەن، ئۇ خۇددى ئانىسىدىن تۇغۇلغان كۈنىدىكىگە ئوخشاش بولۇپ قايتىدۇ¹». يەنە بىر ھەدىسىدە: «بىر ئۆمرەدىن يەنە بىر ئۆمرەگىچە بولغان ۋاقىت بۇ ئىككىسى ئارىسىدا ئىشلەنگەن گۇناھلارنىڭ مەغپىرەت قىلىنىشى ئۈچۈن يېتەرلىكتۇر. قوبۇل قىلىنغان ھەجنىڭ مۇكاپاتى جەننەتتۇر»² دەپ كۆرسەتكەن.

¹ ئىبنى خۇزەيمە رىۋايەت قىلغان سەھىھ ھەدىس.

² ئىمام مۇسلىم رىۋايىتى.

ھەج كىملىرىگە پەرز بولىدۇ؟

ھەج قىلىش مەجبۇرىيىتىنىڭ يۈكلىنىشى ۋە ھەج قىلىشقا لايىقەتلىك بولۇشنىڭ شەرتلىرى تۆۋەندىكىچە:

1 - مۇسۇلمان بولۇش مۇسۇلمان ئەمەسلەرگە باشقا ئىبادەتلەرمۇ پەرز بولمىغاندەك، ھەجمۇ پەرز ئەمەستۇر. چۈنكى مۇسۇلمان بولمىغانلار ئىسلام ئىبادەتلىرىنى ئورۇنلاشقا لايىقەتلىك ئەمەس.

2 - ئەقىل - ھۇشى جايىدا بولۇش ساراڭلارغا، مەتولارغا ۋە ئەقلى - ھۇشى جايىدا بولمىغان ھەر قانداق كىشىگە ھەج قىلىش پەرز ئەمەستۇر.

3 - بالىغ بولۇش بالاغەتكە يەتمىگەن بالىلارغا ھەج قىلىش پەرز ئەمەس. ئوغۇللار 12 ياش بىلەن 15 ياش ئارىسىدا، قىزلار 9 ياش بىلەن 15 ياش ئارىسىدا بالاغەتكە يېتىدۇ.

4 - ھەج قىلىشقا قادىر بولۇش بىراۋنىڭ ھەج قىلىشقا قادىر بولۇپ، ئۇنىڭغا ھەجنىڭ پەرز بولۇپ

بۇيرىلىشى ئۈچۈن ئۇنىڭ ھەج چىقىملىرىغا، ئۇ ھەجگە بېرىپ كەلگۈچە ئۆيىدە قالغان بالا - چاقىلىرىنىڭ پۈتۈن چىقىملىرىغا يەتكۈدەك ئىقتىسادقا ئىگە بولۇشى، تېنىنىڭ ساق بولۇشى، ھەج يولىنىڭ خاتىرجەم ۋە ئوچۇق بولۇشى، ئۆزى ھەم مال - مۈلكى زىيانغا ئۇچرىمايدىغان بولۇشى ۋە قەرزدار بولماسلىقى شەرتتۇر!

يوقىرىقى شەرتلەر ئەر - ئايال ھەر قانداق مۇسۇلمان كىشىگە قارىتىلغان ئومۇمىي شەرتلەردۇر. ئەمما ئايال كىشى ئۈچۈن يەنە بىر شەرت بولۇپ، ئۇ بولسىمۇ، ھەج سەپىرىگە ئاتلىنىپ تا ئۆيىگە قايتىپ كەلگەنگە قەدەر ئۇنىڭ يېنىدا مەھرىمى (ئېرى ياكى ئاتىسى ياكى بېرەر ئەر قېرىندىشى ياكى نىكاھى باغلانمايدىغان يېقىن توغقانلىرىدىن بىرى) نىڭ بىرگە بولۇشىدۇر. ھەج دە بىرگە ھەمراھ بولۇش ئۈچۈن يوقىرىقى مەھرىملىرىدىن بىرەرسى بولمىغان ئايال كىشىگە ھەج پەرز ئەمەس. يات كىشىلەرنى

يالغاندىن مەھرەم قىلىپ ھەجگە كېلىش جائىز ئەمەس .

ھەج ئۆمۈر ئىچىدە پەقەت بىر قېتىملا قىلىش بىلەن ئادا تاپىدىغان پەرزدۇر . پەيغەمبەر ئەلەيھىسسالام مۇنداق دېگەن: «ھەج بىر قېتىملا قىلىنىدۇ . ئۇنىڭدىن ئارتۇق قىلىنغىنى نەپلىدۇر»¹ .

ھەج قاچان پەرز بولىدۇ؟

ھەج قىلىش شەرتلىرىگە توشقان كىشىنىڭ ھەجنى كېچىكتۈرمەستىن ، دەرھال ئادا قىلىشى پەرزدۇر . پەيغەمبەر ئەلەيھىسسالام ھەج قىلىش شەرتىگە توشقان كىشىنىڭ پەرز ھەجنى كېچىكتۈرۈشىنىڭ جائىز ئەمەسلىكى ھەققىدە مۇنداق دېگەن: «ھەج پەرزنى ئادا قىلىشقا ئالدىراڭلار . چۈنكى سىلەر بېشىڭلارغا

¹ ئىمام بۇخارىي ۋە مۇسلىم رىۋايىتى .

كېلىدىغانلارنى بىلمەيسىلەر»¹. ئەمما بىر قېتىم ھەج قىلىپ بولغان كىشى ئۈچۈن قايتا ھەج قىلىش پەرز ئەمەس، بەلكى نەپلە (ئىختىيارىي ئىبادەت) دۇر. قۇرئان كەرىمدىكى: «قادىر بولالغان كىشىلەرنىڭ ئاللاھ ئۈچۈن كەبىنى زىيارەت قىلىشى ئۇلارغا پەرز قىلىندى» دېگەن ئايەتنىڭ مەنىسىمۇ، ھەج قىلىش شەرتلىرىگە توشقان كىشىلەرنىڭ بۇ پەرزنى كېچىكتۈرمەستىن دەرھال ئورۇنلىشىشنىڭ پەرز ئىكەنلىكىنى ئىپادىلەيدۇ. چۈنكى ئىنسان بېشىغا كېلىدىغانلارنى ۋە ئەتە نېمىلەر بولىدىغانلىقىنى بىلمەيدۇ. شارائىت بىلەن ئىمكانىيەت ھەمىشە شۇنداق ھازىر بولۇپ تۇرماسلىقى مۇمكىن. شۇڭا ھەج پەرزىنى ئادا قىلىشقا ئىمكانىيىتى تولۇقلىنىپ، شەرتلىرى ھازىر بولغان ئادەمنىڭ بۇ پەرزنى شۇ يىلى ھامان ئادا قىلىشى زۆرۈردۇر.

¹ ئىمام ئەھمەد رىۋايىتى.

هەج قىلىش ۋاقتى

ئاللاھ تائالا قۇرئان كەرىمدە: «هەج ۋاقتى مەلۇم بىر قانچە ئاي — شەۋۋال، زۇلقەئدە ۋە زۇلھەججە ئېيىنىڭ 10 - كۈنىگىچە بولغان ۋاقتلاردۇر. ئەمما ئۆمرە قىلىش ئۈچۈن مەلۇم ۋاقت بەلگىلەنگەن ئەمەس، بەلكى ئۇنى يىلىنىڭ قايسىبىر ئايلىرى ۋە كۈنلىرىدە قىلسا بولىدۇ.

هەج ياكى ئۆمرە سەپىرىگە ئاتلىنىشتىن بۇرۇن قىلىشقا تېگىشلىك مۇھىم ئىشلار

هەج ياكى ئۆمرە سەپىرىگە ئاتلانماقچى بولغان كىشى ئۈچۈن تۆۋەندىكىلەرنى ئورۇنلاش تەۋسىيە قىلىنىدۇ:

1 - هەج ياكى ئۆمرە قىلماقچى بولغان ئادەمنىڭ بۇ ئىبادەتلەر بىلەن پەقەت ئاللاھ

¹ بەقەرە سۈرىسى 197 - ئايەت .

تائالانىڭ رازىلىقىغا ئېرىشىشنى مەقسەت ۋە غايە قىلىشى شەرتتۇر. بۇ دۇنيادا «ھاجى» دېگەن ئاتاقنى ئېلىش ياكى دۇنيالىق مەنپەئەت كۆرۈشنى نىيەت قىلىپ بۇ سەپەرگە ئاتلانغانلار ئۆزلىرى مەقسەت قىلغان غايىسىگە يېتىشتىن باشقا ھېچنەرسىگە ئېرىشەلمەيدۇ. ئاللاھ تائالا قۇرئان كەرىمدە مۇنداق دېگەن: «(قىلغان ياخشى ئەمەللىرى بىلەن پەقەت) ھاياتى دۇنيانى ۋە ئۇنىڭ زىبۇ زىننىتىنى (يەنى دۇنيانىڭ نېمەتلىرىنى) كۆزلەيدىغان كىشىلەرگە ئۇلارنىڭ ئەمەللىرىنىڭ ئەجرىنى بۇ دۇنيادىلا تولۇق بېرىمىز، دۇنيادا ئۇلارنىڭ ئەجرىدىن ھېچ نەرسە كېمەيتىلمەيدۇ. بۇنداق كىشىلەرگە ئاخىرەتتە دوزاختىن باشقا نەرسە يوقتۇر، ئۇلارنىڭ قىلغان ئىشلىرى يوققا چىقىرىلىدۇ، قىلغان (ياخشى) ئەمەللىرى ھېسابقا ئېلىنمايدۇ»¹.

¹ ھۇد سۈرىسى 15 - 16 - ئايەتلەر.

2 - بالا - چاقلىرىغا شەرىئەت ئەھكاملىرىغا رىئايە قىلىش، ئاللاھ تائالا بۇيرىغانلارنى تولۇق ئورۇنلاش ۋە توسقانلىرىنى تەرك ئېتىش ھەققىدە ۋەسىيەت قىلىش .

3 - ئۈستىدە تۆلەشكە تېگىشلىك قەرزلەر بولسا تۆلەش، بالا - چاقلىرى ۋە ئۇرۇق - تۇغقانلىرى بىلەن رازىلىشىش . باشقىلاردىن ئېلىشى بولسا بالا - چاقلىرىغا يېزىپ ۋە گۇۋاھچىلارنى گۇۋاھ قىلىپ قالدۇرۇش، ۋەسىيەتلىرى بولسا قىلىۋېلىش .

4 - ھەج ۋە ئۆمرە قىلىشنىڭ قائىدىسىدە - تەرتىپلىرىنى ياخشى ئۆگىنىش، ھەج قوللانمىسىدىن بىرنى پۈتۈن سەپىرى بويىچە ئۆزىگە ھەمراھ قىلىش . بىلىمگەنلىرىنى بىلگەنلەردىن سوراپ ئۆگىنىش .

5 - پۈتۈن گۇناھلىرى ۋە خاتالىقلىرى ئۈچۈن تەۋبە قىلىش . ھەقىقىي تەۋبە — گۇناھ ۋە يامان ئىشلاردىن قول ئۈزۈش ۋە ئۆتكەن گۇناھلىرىغا

پۇشايىمان قىلىش ، شۇنداقلا گۇناھ ئىشلارنى قىلماسلىققا بەل باغلاشتۇر .

6 - ھەرەمگە بېرىپ كەلگۈچىلىك بارلىق چىقىملار ئۈچۈن ھالال پۇل ئىشلىتىش . چۈنكى ھەج ۋە ئۆمرە سەپىرى باشتىن ئاخىر ئىبادەتتۇر . ئىبادەتكە ھالال مالدىن باشقىسى يارىمايدۇ . پەيغەمبەر ئەلەيھىسسالام مۇنداق دېگەن : «بىراۋ ھەج قىلىش ئۈچۈن ھالال مالدىن خەرج قىلىپ يولغا چىقىپ «لەببەيكەللاھۇممە لەببەيكە (ئى ئاللاھ! سېنىڭ ئەمرىڭنى ئورۇنلاشقا ھازىرمەن» نى باشلىغىنىدا ، ئاسماندىن بىر پەرىشتە نىدا قىلىپ «خوش كەلدىڭىز ، بەختلىك بولدىڭىز ، بۇ سەپەر ئۈچۈن ئاتىغانلىرىڭىز ھالالدىن ، چىقىم قىلغانلىرىڭىز ھالالدىن ، سىزنىڭ قىلغان ھەججىڭىز قوبۇل بولىدۇ» دەيدۇ . بىراۋ ھارامدىن تاپقان مالدىن خەرج قىلىپ يولغا چىقىپ «لەببەيكەللاھۇممە لەببەيكە (ئى ئاللاھ! سېنىڭ ئەمرىڭنى ئورۇنلاشقا ھازىرمەن» نى باشلىغىنىدا ،

ئاسماندىن بىر پەرىشتە نىدا قىلىپ «خوش كەلمىدىڭ، بەختلىك بولمىدىڭ، تاپقانلىرىڭ ھارامدىن، بۇ يولغا چىقىم قىلغانلىرىڭ ھارامدىن، سېنىڭ قىلغان ھەججىڭ قوبۇل ئەمەس» دەيدۇ¹.

7 - ھەج ياكى ئۆمرە سەپىرىگە چىققان كىشىنىڭ كىشىلەرنىڭ قوللىرىدىكىسىگە كۆز تىكمەسلىكى، ئىپپەتلىك بولۇشى ۋە ئۆزىنىڭ ئابرويىنى ساقلىشى لازىم. پەيغەمبەر ئەلەيھىسسالام مۇنداق دېگەن: «كىمكى ئىپپەتلىك بولىدىكەن، ئاللاھ تائالا ئۇنىڭ ئىپتىتىنى ساقلايدۇ، كىمكى كىشىلەردىن نەرسە سوراشتىن بەھاجەت بولىدىكەن، ئاللاھ تائالا ئۇنى ئۆز پەزلى بىلەن بەھاجەت قىلىدۇ²». پەيغەمبەر ئەلەيھىسسالام يەنە بىر ھەدىسىدە: «كىشىلەردىن نەرسە سوراڭنى كەسىپ قىلىۋالغان ئادەم قىيامەت كۈنى يۈزىنىڭ گۆشى يوق ھالدا قوپىدۇ» دېگەن. ھەج ياكى ئۆمرىگە

¹ تەبەرائىي رىۋايىتى.

² بۇخارىي رىۋايىتى.

بارغۇچىلارنىڭ زاكات ۋە سەدىقە يېيىشى ھالال ئەمەس. چۈنكى بۇ سەپەرگە يېتەرلىك ئىقتىسادقا ئىگە بولغان ئادەملا كېلىشى كېرەك. يېتەرلىك ئىقتىسادى بولمىغان ئادەمگە ھەجمۇ پەرز ئەمەس، ئۆمرە قىلىش مەسئۇللۇقىمۇ يوق.

8 - تازىلىققا، پاكىزلىققا زور ئەھمىيەت بېرىش. ئۆمۈر ئىچىدە بىرلا قېتىم نەسب بولىدىغان بۇ ئۇلۇغ سەپەرگە كىيىم - كېچەكلەرنىڭ ئەڭ ئېسىللىرىنى كىيىپ چىقىش، كىيىم كونا بولسىمۇ يۇيۇپ پاكىز قىلىپ كىيىش، خوشبۇي نەرسىلەرنى ئۆزىگە ۋە كىيىملىرىگە چېچىپ تۇرۇش. پەيغەمبەر ئەلەيھىسسالام بىر ھەدىسىدە: «ئاللاھ تائالا پاكىتۇر، پاكلىقنى ياقتۇرىدۇ. ئۇ پاكىزدۇر، پاكىزلىقنى ياقتۇرىدۇ»¹ دېگەن.

¹ ئىمام تىرمىزى رىۋايىتى.

9 - ھەج ياكى ئۆمرە سەپىرىدە ئۆلۈم، تەقۋادار، ئەخلاقلىق كىشىلەر بىلەن ھەمسەپەر بولۇش. پاسىق، ئەخلاقسىز كىشىلەردىن يىراق تۇرۇش.

10 - پۈتۈن سەپىرى جەريانىدا، نامازلارنى ۋاقتىدا جامائەت بىلەن ئادا قىلىش، قۇرئان تىلاۋىتى، ئىستىغفار (ئاللاھتىن مەغپىرەت سوراڭ)، زىكىر (ئاللاھنى ياد قىلىش)، تەسبىھ (ئاللاھنى مەدھىيلەش)، تەكبىر (ئاللاھنى ئۇلۇغلاش) قاتارلىقلار بىلەن كۆپ مەشغۇل بولۇش ۋە بۇ تېپىلماس پۇرسەتتىن تولۇق پايدىلىنىش ئۈچۈن تىرىشچانلىق كۆرسىتىش.

ئېھرام باغلاش ئورۇنلىرى (مىقات)

ھەج ياكى ئۆمرە قىلىش ئۈچۈن كەلگۈچىلەرنىڭ شۇنى نىيەت قىلىپ ئېھرام باغلىشى ئۈچۈن بەلگىلەنگەن مەخسۇس ئورۇنلار بولۇپ، ئۇلار «مىقات» دەپ ئاتىلىدۇ. ھەج ياكى ئۆمرە ئادا

قىلىش ئۈچۈن كەلگۈچىلەرنىڭ بۇ ئورۇنلاردىن ئىھرامسىز ئۆتمەسلىكى شەرتتۇر. بۇ ئورۇنلار بەش بولۇپ، ئۇلار تۆۋەندىكىچە:

1 - زۇلھەلىفە: ھازىر «ئەبىيار ئەلى» دەپ ئاتىلىدىغان بۇ جاي مەدىنىدىن ۋە مەدىنە يولى ئارقىلىق ھەج ياكى ئۆمرىگە كەلگۈچىلەرنىڭ ئىھرام باغلىشى ئۈچۈن بېكىتىلگەن جايدۇر. بۇ جاي مەككىدىن 420 كىلومېتىر كېلىدۇ.

2 - جەھفە: ھازىر بۇ جاي خارابىگە ئايلىنىپ قالغان بىر يېزا بولۇپ، سۈرىيە، ئوردون، پەلەستىن، لىۋان، مىسىر ۋە ماراكەشتىن ھەج ياكى ئۆمرە قىلىش ئۈچۈن كەلگۈچىلەر بۈگۈنكى كۈندە بۇ يېزىغا يېقىن بولغان «رابىغ» دېگەن جايدىن ئىھرام باغلايدۇ. بۇ جاي مەككىدىن 186 كىلومېتىر كېلىدۇ.

3 - قەرنۇل مەنازىل: ھازىر بۇ جاي «سەيلۇل كەبىر» دەپ ئاتىلىدۇ. نەجدە، تائىفى ۋە بۇ ئىككى شەھەر ئارقىلىق ھەج ياكى ئۆمرىگە كەلگۈچىلەرنىڭ

ئھىرام باغلايدىغان جايدۇر. بۇ جاي مەككىدىن 78 كىلومېتىر كېلىدۇ.

4 - يەلەملەم: يەمەندىن ياكى يەمەن يولى ئارقىلىق ھەج ياكى ئۆمرە ئۈچۈن كەلگۈچىلەرنىڭ ئھىرام باغلىشى ئۈچۈن بەلگىلەنگەن ئورۇن بولۇپ، مەككىدىن 120 كىلومېتىر كېلىدۇ.

5 - زاتى ئىرق: ھازىر «زەربە» دەپ ئاتىلىدىغان بۇجاي، ئىراق ۋە ئىراق يولى ئارقىلىق ھەج ياكى ئۆمرەگە كەلگۈچىلەرنىڭ ئھىرام باغلىشى ئۈچۈن بەلگىلەنگەن ئورۇن. مەككىدىن 100 كىلومېتىر كېلىدۇ.

مۇلاھىزە

1 - يوقىرىدا بەلگىلەنگەن ئورۇنلاردىن ھەج ياكى ئۆمرە قىلغۇچىلارنىڭ ئھىرامسىز ئۆتۈپ كېتىشىگە بولمايدۇ. چۈنكى بۇ ئورۇنلار پەيغەمبەر ئەلەيھىسسالام ئۆزى بېۋاسىتە بەلگىلەپ بەرگەن جايلاردۇر. ئەمما ھەج ياكى ئۆمرىنى نىيەت

قىلىماستىن، سودا، ئىش، زىيارەت ۋە باشقا قانداقلا
بىر مەقسەت بىلەن مەككىگە كەلگۈچىلەر ئۈچۈن
ئىھرام باغلاش لازىم ئەمەس.

2 - ئۆيى يوقىرىقى جايلارنىڭ (مىقاتنىڭ)
ئىچىدە بولغانلار ھەج ۋە ئۆمرە ئۈچۈن ئۆز
ئۆيلىرىدىن ئىھرام باغلايدۇ. پەقەت ئۆيى مەككىدە
بولغانلار ئۆمرە ئۈچۈن ئىھرام باغلاشقا ھەرەمنىڭ
چېگرىسىنىڭ سىرتىغا چىقىپ ئىھرام باغلاپ
كېلىدۇ. ئەمما ھەج قىلماقچى بولسا ئۆز ئۆيىدىن
ئىھرام باغلاپ چىقىدۇ.

3 - ھاۋا يولى ئارقىلىق ھەج ياكى ئۆمرىگە
كەلگۈچىلەر ئايروپىلانغا چىقىشتىن ئاۋۋال يۇيۇنۇپ
تەييارلىق كۆرىدۇ. ئىھرام باغلايدىغان جاينىڭ
ئۈستىگە كەلگەندىلا ئىھرام باغلاپ نىيەت قىلىدۇ
(ئايروپىلان مەسئۇللىرى ئىھرام باغلايدىغان جاينىڭ
ئۈستىگە كەلگەندە، ئىھرام باغلايدىغانلارغا ئالاھىدە
ئوقتۇرۇش بېرىدۇ). ئەگەر ئايروپىلاندا ئىھرام باغلاش
قىيىن بولىدىغاندەك ئېھتىمال بولسا، ئايروپىلانغا

چىقىشتىن بۇرۇن نىيەت قىلىپ ئىھرامنى باغلىۋالسىمۇ بولىدۇ.

4 - ئاياللارنىڭ ئىھرامدا كىيىشى ئۈچۈن مەخسۇس كىيىم بەلگىلەنگەن ئەمەس. شۇڭا ئۇلار خالىغان كىيىملەرنى كىيسە بولىدۇ. كەڭرەك، ئۇزۇن كىيىم كىيگىنى ياخشىدۇر.

5 - ئىھرام تاپالمىغان ياكى ئىھراملىقنى دىققەتسىزلىكتىن ئايروپىلانغا سومكىلىرى بىلەن ئۆتكۈزۈۋەتكەن كىشىلەر (بۇنداق ئەھۋال كۆپ يۈز بېرىدۇ) ئىھرام باغلاش ئۈچۈن بەلگىلەنگەن جاينىڭ ئاسمىنىغا كەلگەندە، شىمىنى كىيگەن پېتى يەشمەستىن، كۆڭلىكىنى يېشىپ ھەج ياكى ئۆمرىنى نىيەت قىلغان ھالدا مۆرىسىگە ئارتىۋالسا ۋە ئايروپىلاندىن چۈشكەن ۋاقتىدا ئىھرامنى باغلىۋالسا بولىدۇ. ئەمما بىلىپ تۇرۇپ ئىھرام باغلاشنى جىددە ئايرودرومغا چۈشكەن كېچىكتۈرۈشكە بولمايدۇ. چۈنكى جىددە ئىھرام باغلاشقا بەلگىلەنگەن ئورۇن (مىقات) ئەمەس.

6 - ئايال كىشى ئىھرام باغلايدىغان جايغا كەلگەندە ئايلىق ئادىتى كېلىپ قالسا ياكى تۇغۇپ سالسا، باشقىلارغا ئوخشاش غۇسلى قىلىپ ئىھرام باغلايدۇ ۋە ھەج ياكى ئۆمرىنىڭ پۈتۈن پائالىيەتلىرىنى قىلىۋېرىدۇ، پەقەت كەبىنى تاۋاپ قىلىشنىلا كېچىكتۈرىدۇ، ئىھرامدىن چىقمايدۇ. پاكلانغاندىن كېيىن تاۋاپ قىلىپ بولۇپ، ئىھرامدىن چىقىدۇ.

ئىھرام باغلاش ئۇسۇلى

ھەج ياكى ئۆمرەگە ئىھرام باغلىماقچى بولغان كىشى تۆۋەندىكىچە ئىش كۆرۈشى لازىم:

1 - «مىقات» قا يېتىپ كەلگەندىن كېيىن غۇسلى قىلىپ بەدىنىمىزنى پاك پاكىز تازىلايمىز، قولىمۇ ۋە باشقا جايلىرىدىكى تۈكلەرنى، تىرىناقلىرىنى كېيىن ئىھرام ئىچىدە ئېلىشقا ئېھتىياجلىق بولمايدىغان شەكىلدە تولۇق ۋە پاكىز ئالىمىز.

2 - بەدىنىمىزنىڭ ھەممە يېرىگە مۇمكىن بولغان قەدەر خۇشبۇي بۇيۇملاردىن چاچىمىز. ئەمما ئىھرامغا چېچىلمايدۇ.

3 - ئەرلەر ئىككى پارچىدىن تەركىب تاپقان ئاق ئىھراملىقنى كىيىدۇ. ئەمما ئاياللار خالىغان كىيىملىرىنى كىيسە بولىدۇ. يۈزىدە چۈمبەل ياكى نىقاب بولسا، ئۇلارنى ئېلىپ تاشلايدۇ. يۈزى بىلەن ئىككى قولىنى ئوچۇق تۇتىدۇ.

4 - ھەيز ياكى تۇغۇتلۇق بولۇپ قالغان ئايالمۇ باشقا ئاياللارغا ئوخشاش غۇسلى قىلىپ پاكىز تازىلىنىپ ئىھرامغا كىرىدۇ ۋە كەبىنى تاۋاب قىلىشتىن باشقا ھاجىلار قىلىدىغان پائالىيەتلەرنىڭ ھەممىسىنى قىلىدۇ. ئەگەر ئىھرامنى ئۆمرەگە باغلىغان بولسا پاكلىغانغا قەدەر ئىھرامدىن چىقىمايدۇ. پاكلىغاندىن كېيىن ئۆمرەنىڭ قالغان قىسمىنى تولۇقلاپ ئىھرامدىن چىقىدۇ.

5 - غۇسلى قىلىپ ئىھرامنى باغلاپ بولغاندىن كېيىن قىلماقچى بولغان ئىشنى (يەنى ھەج ياكى

ئۆمرەنى) نىيەت قىلىمىز. ھەج ياكى ئۆمرەنى باشقىلار ئۈچۈن قىلماقچى بولغان كىشى نىيەتنى «پالانى ئۈچۈن» دەپ قىلىدۇ.

6 - ئىمكانىيەت بولسا «ئىھرامنىڭ سۈننىتىنى نىيەت قىلدىم» دەپ نىيەت قىلىپ ئىككى رەكئەت ناماز ئوقۇيمىز. ئەرلەر ئىھرام باغلاپ بولغاندىن كېيىن تەلبىيە

{لَبَّيْكَ اللَّهُمَّ لَبَّيْكَ، لَبَّيْكَ لِأَشْرِيكَ لَكَ لَبَّيْكَ، إِنَّ الْحَمْدَ
وَالنُّعْمَةَ لَكَ وَالْمُلْكَ، لِأَشْرِيكَ لَكَ}

نى جاراڭلىق ئوقۇپ ماڭىدۇ. ئەمما ئاياللار ئاۋازسىز ئوقۇيدۇ.

ھەجنىڭ تۈرلىرى

ھەج ئۈچ تۈرلۈك بولىدۇ. 1 - ئىفراد، 2 - تەمەتتۇد، 3 - قران.

1 - ھەج ئىفراد (يەككە ھەج)

ھەج ئىفراد — ھەج ئايلىرىدا ھەجگە «ئى ئاللاھ! ھەج قىلىش ئۈچۈن ھازىر بولدۇم» دەپ نىيەت قىلىپ ئىھرام باغلاپ كېلىپ، كەبىنى تاۋاپ قىلىش، ساپا بىلەن مەرۋىنى سەئى قىلىش ۋە قۇربان ھېيت كۈنى شەيتانغا تاش ئېتىپ بولغانغا قەدەر ئىھرامدىن چىقماي، شۇ ئىھرام بىلەن ھەجنىڭ پائالىيەتلىرىنى ئادا قىلىشتۇر.

2 - ھەج تەمەتتۇد (بەھرىمەن ھەج)

ھەج تەمەتتۇد — ھەج ئايلىرىدا ئۆمرىگە «ئى ئاللاھ! ئۆمرە ئادا قىلىش ئۈچۈن ھازىر بولدۇم» دەپ نىيەت قىلىپ ئىھرام باغلاپ كېلىپ، ئۆمرىنى ئادا قىلىپ بولغاندىن كېيىن ئىھرامدىن چىقىش ۋە

زۇلھەججىنىڭ 8 - كۈنى ھەجگە قايتىدىن ئىھرام باغلاپ، ھەج پائالىيەتلىرىنى ئادا قىلىشتۇر. ھەج تەمەتتۇۋ قىلغانلار ئۈچۈن قۇربان ھېيتىنىڭ بىرىنچى كۈنىدىن ئۈچىنچى كۈنگىچە بولغان ۋاقىت ئىچىدە قۇربانلىق قىلىش ۋاجىبتۇر. قۇربانلىق مال تاپالمىغان ياكى سېتىپ ئېلىشقا قادىر بولالمىغان ھاجىلار ھەج كۈنلىرىدە ئۈچ كۈن، يۇرتىغا قايتقاندىن كېيىن يەتتە كۈن، جەمى 10 كۈن روزا تۇتسا بۇ ۋاجىب ئادا تاپىدۇ.

3 - ھەج قىران (ئۇلانما ھەج)

ھەج قىران — ھەج ئايلىرىدا ھەج بىلەن ئۆمرە ئىككىسىگە «ئى ئاللاھ! ئۆمرە ۋە ھەج قىلىش ئۈچۈن ھازىر بولدۇم» دەپ بىرلا نىيەت قىلىپ ئىھرام باغلاپ كېلىپ، ئۆمرىنى ئادا قىلىش، ئاندىن ئىھرامدىن چىقماي، يەنە شۇ ئىھرام بىلەن ھەجنىمۇ قىلىپ بولۇپ، ئاندىن ئىھرامدىن چىقىشتۇر. ھەج قىران قىلغۇچىلار بىلەن ھەج ئىفراد قىلغۇچىلارنىڭ قىلىدىغان ئىشلىرى ئوخشاشتۇر.

پەقەت ھەج قىران قىلغۇچىلار ئۈچۈن قۇربانلىق قىلىش ۋاجىب بولىدۇ. ھەممە ھەج ئىفراد قىلغۇچىلار ئۈچۈن قۇربانلىق ۋاجىب ئەمەستۇر.

ھەجنىڭ پەرزلىرى

ھەجنىڭ پەرزلىرى ئۈچ بولۇپ، ئۇلار تۆۋەندىكىچە:
1 - ھەج قىلىشنى نىيەت قىلىپ ئىھرام باغلاش.

ئىھرام باغلاشتا نىيەت ئاساسلىق ئورۇندا تۇرىدۇ. شۇڭا ھەج ياكى ئۆمرەنى نىيەت قىلماستىن ئىھراملىقنى كىيگەنلىك ئىھرام باغلىغانلىققا ياتمايدۇ.

2 - ئەرەفاتتا تۇرۇش.

ھەج قىلماقچى بولغان كىشىلەرنىڭ زۇلھەججە ئېيىنىڭ 9 - كۈنى بىر قانچە مىنۇت بولسىمۇ ئەرەفاتتا تۇرۇشى پەرزدۇر. ئەمما شۇ كۈنى قۇياش كۆتۈرۈلگەندىن باشلاپ تاكى قۇياش پاتقانغا قەدەر

ئەرەفاتتا ھازىر بولشى ۋاجىبتۇر. كۈن پېتىشتىن بۇرۇن ئەرەفاتتىن كېتىپ قالغان كىشىگە ۋاجىبنى تەرك ئەتكەنلىكى ئۈچۈن بىر قوي قۇربانلىق قىلىش ۋاجىب بولىدۇ. شۇنىڭ بىلەن ھەججىسى تولۇقلىنىدۇ.

3 - كەبىنى تاۋاپ قىلىش (تاۋاپ ئىفادە).

كەبىنى يەتتە قېتىم تاۋاپ قىلىش ھەجنىڭ پەرزلىرىدىن بىرىدۇر. تاۋاپ ھەجەرۇل ئەسۋەدنىڭ ئۇدۇلىدىن باشلىنىپ يەنە شۇ جايغا كەلگەندە ئاخىرلىشىدۇ. پەرز تاۋاپنى ھېيتنىڭ بىرىنچى كۈنى ئەتىگەندىن ئۈچىنچى كۈنى ناماز ئەسىرنىڭ ۋاقتىغىچىلىك قىلسا بولىدۇ. پەرز تاۋاپنى قىلىپ بولغاندىن كېيىن ئىھرام ئىچىدىكى چەكلىمىلەرنىڭ ھەممىسى، ھەتتا جىنسىي مۇناسىۋەت ئۆتكۈزمەسلىك چەكلىمىسىمۇ ئەمەلدىن قالغان بولىدۇ.

كەبىنى تاۋاپ قىلىشتا كەبىنى سول قول تەرەپتە قويۇپ ئايلىنىش كېرەك.

ئەسكەرتىش

پەرز ئىسمىنى ئالغان ئىشلاردىن بىرەرسىنىڭ قەستەن ياكى سەۋەنلىكتىن تەرك قىلىنىشى بىلەن قىلغان ھەج بېكار بولىدۇ. يەنە بىر يىلى قايتىدىن قىلىشقا توغرا كېلىدۇ.

ھەجنىڭ ۋاجىبلىرى

ھەجنىڭ ۋاجىبلىرى يەتتە بولۇپ، ئۇلار تۆۋەندىكىچە:

- 1 - «مىقات» تىن ئىھرام باغلاپ كېلىش .
- 2 - سافا بىلەن مەرۋە ئارىسىدا سەئى قىلىش (مېڭىش).

سافا بىلەن مەرۋە ئارىسىدا سەئى قىلىش سافادىن باشلىنىپ مەرۋەدە ئاخىرلىشىدۇ. سافادىن مەرۋەگە ياكى مەرۋەدىن سافاغا بىر قېتىم بېرىش بىر قېتىملىق سەئى ھېسابلىنىدۇ. ئىككىسىنىڭ ئارىسىنى بىر قېتىم ئايلىنىش بولسا ئىككى

قېتىملىق سەئى ھېسابلىنىدۇ. (ساڧا بىلەن مەرۋە ئارىسىدا سەئى قىلىش ھەنەڧى مەزھىبىدىن باشقا مەزھەبلەردە پەرزدۇر).

3 - مۇزدەلىڧەدە تۇرۇش. (ئەمما بىر كېچە قونۇش سۈننەت)

4 - زۇلھەججىنىڭ 11 - 12 - ۋە 13 - كۈنلىرى مىنادا قونۇش.

5 - شەيتانغا تاش ئېتىش.

6 - باشنى چۈشۈرۈش ياكى چاچنى قىسقارتىش.

7 - ۋىدا تالۋپىنى قىلىش.

ئەسكەرتىش

ۋاجىب ئىسمىنى ئالغان ئىشلاردىن بىرەرسى قەستەن ياكى سەۋەنلىكتىن تەرك قىلىنسا ھەج بۇزۇلمايدۇ. بىراق بىر قوي قۇربانلىق قىلىپ، ئۇنىڭ گۆشىدىن يېمەستىن ھەممىسىنى مەككىدە كەمبەغەللەرگە تارقىتىپ بېرىش، ئۇنىڭغا قۇدرىتى

يەتمىسە ھەج كۈنلىرىدە (ھېيت كۈنىدىن بۇرۇن) ئۈچ كۈن، يۇرتىغا قايتقاندىن كېيىن يەتتە كۈن، جەمى 10 كۈن روزا تۇتۇش بىلەن نوقسان تولۇقلىنىدۇ.

ھەجنىڭ سۈننەتلىرى

ھەجنىڭ سۈننەتلىرى تۆۋەندىكىچە:

- 1 - ئىھرام باغلاشتىن ئاۋۋال يويۇنۇش .
- 2 - ئىھراملىق ئۈچۈن ئىككى پارچە ئاق، يېڭى ماتېرىيال ئىشلىتىش .
- 3 - ئىھرام باغلاپ بولۇپ، ئىككى رەكئەت ناماز ئوقۇش .

4 - ئىھرام باغلىغاندىن كېيىن تەلبىيە

لَبَّيْكَ اللَّهُمَّ لَبَّيْكَ، لَبَّيْكَ لِأَشْرِيكَ لَكَ لَبَّيْكَ، إِنَّ الْحَمْدَ
وَالنُّعْمَةَ لَكَ وَالْمُلْكَ، لِأَشْرِيكَ لَكَ

يەنى «مەن ھازىرمەن ئى ئاللاھ! مەن ھازىرمەن،
مەن ھازىرمەن، سېنىڭ ھېچ شېرىكىڭ يوق، بارلىق

ھەمدۇ سانا، نېمەت ۋە پادىشاھلىق پەقەت ساڭا خاستۇر، سېنىڭ ھېچ شېرىكىڭ يوقتۇر»نى ئاۋازلىق ئېيتتىش .

5 - مەككىگە يېتىپ كەلگەن ھامان كەبىنى تاۋاب قىلىش . (بۇ «تاۋاق قۇدۇم» دەپ ئاتىلىدۇ .

6 - ئىمكانىيەت بولسا ھەجەرۇل ئەسۋەد (كەبىنىڭ شەرق تەرىپىدىكى بولۇڭغا ئورنىتىلغان قاراتاش) نى سۆيۈش . قىستىلاڭغۇ ۋاقتلاردا يىراقتىن قول بىلەن ئىشارەت قىلىش يېتەرلىكتۇر .

7 - ئىمكانىيەت بولسا رۇكنى يەمانى (كەبىنىڭ جەنۇب تەرىپىدىكى بۇلۇڭ) نى سىلاش .

8 - ئىمكانىيەت بولسا تاۋاپتىن كېيىن مەقامۇ ئىبراھىم (ئىبراھىم ئەلەيھىسسالام دەسسەپ تۇرغان تاش . ئورنى كەبىنىڭ شەرق شىمال تەرىپىدىكى شېشە قۇتىنىڭ ئىچىدە) نىڭ ئارقىسىدا تۇرۇپ ، ئىككى رەكئەت ناماز ئوقۇش . ھەرەم قىستىلاڭغۇ بولغان ۋاقتلاردا بۇ نامازنى ھەرەمنىڭ قايسىبىر يېرىدە ئوقۇسىمۇ ئادا تاپىدۇ .

9 - تاۋاپ بىلەن سەئى ئۆتتۈرىسىدا زۆرۈرىيەتسىز
ۋاقت ئۆتكۈزمەستىن، بۇ ئىككىسىنى ئارقا -
ئارقىدىن قىلىش .

10 - تېنى ساق بولسا تاۋاپ بىلەن سەئىنى
مېڭىپ قىلىش .

11 - ئىمكانىيەت بولسا ئەرەفاتتا يويۇنۇش .

12 - شەيتانغا تاش ئېتىشنى ئاخشامغا قەدەر
كېچىكتۈرمەسلىك .

13 - شەيتانغا تاش ئېتىش، قۇربانلىق
قىلىش، باش چۈشۈرۈش قاتارلىق پائالىيەتلەرنى
تەرتىب بىلەن (بىرىنىڭ ئارقىسىدىن بىرىنى)
قىلىش .

14 - پەرز تاۋاپ (تاۋاف ئىفادە) نى ھېيتنىڭ
بىرىنچى كۈنى شەيتانغا تاش ئېتىپ بولغاندىن
كېيىنلا قىلىش .

ئەسكەرتىش

ھەجنىڭ سۈننەتلىرى ھەجنىڭ كامالىتى
ئۈچۈن ئىنتايىن مۇھىم بولغان ئىشلار بولۇپ،
سۈننەت ئەمەللىرىگە ئەھمىيەت بېرىش ناھايىتى
مۇھىمدۇر. ئەمما سۈننەت دېيىلگەن ئىشلاردىن
بىرەرسىنى ياكى ھەممىسىنى قەستەن ياكى
سەۋەنلىكتىن تەرك ئېتىش بىلەن ھەجنىڭ ئادا
تېپىشىغا تەسىر يەتمەيدۇ.

مۇلاھىزە

ھەجنىڭ قىستلاڭغۇ كۈنلىرىدە ھەجەرۇل ئەسۋەدىنى سۆيۈش ئۈچۈن بېرىش ، رۇكنى يەماننى تۇتۇش ۋە مەقامۇ ئىبراھىمنىڭ ئارقىسىدا تۇرۇپ ناماز ئوقۇش ئۈچۈن تۇرۇپلىش ئۆزىنى ھالاكەتكە ئاتقانلىقتۇر . شۇڭا ئەڭ ياخشىسى بۇ ئىشلارنى ھەج كۈنلىرىدىن باشقا كۈنلەردە قىلىشتۇر .

ئۆمرەنىڭ بايانى

ئۆمرە — بەيتۇللاھنى مەخسۇس كەيپىيىتى بىلەن زىيارەت قىلىش دېگەن مەنىدە بولۇپ، ئۆمرە قىلىش سۈننەتتۇر. ئۆمرەنى يىلنىڭ قايسىبىر ئايلىرى ۋە كۈنلىرىدە قىلىشقا بولىدۇ. پەقەت ئەرەفە (ھارپا) كۈنىدىن باشلاپ قۇبان ھىيتىنىڭ 4 - كۈنىگىچە بولغان بەش كۈن ئىچىدە ئۆمرە قىلىش ياخشى ئەمەس. فىقھى ئىستىلاھىدا مەكرۇھ تەھرىمى (ھارامغا يېقىن مەكرۇھ) دۇر.

ئۆمرەنىڭ پەرزلىرى

- ئۆمرەنىڭ پەرزلىرى ئىككى بولۇپ، ئۇلار:
- 1 - ئۆمرە قىلىشنى نىيەت قىلىپ ئىھرام باغلاش.
 - 2 - كەبىنى يەتتە قېتىم تاۋاپ قىلىش.

ئۆمرەنىڭ ۋاجىبلىرى

- ئۆمرەنىڭ ۋاجىبلىرى ئىككى بولۇپ، ئۇلار:
- 1 - سافا بىلەن مەرۋەنى يەتتە قېتىم سەئى قىلىش. (ھەنەفىي مەزھىبىدىن باشقا مەزھەبلەردە پەرزدۇر).
 - 2 - باشنى چۈشۈرۈش ياكى چاچنى قىسقارتىش.
- ئۆمرەنىڭ سۈننەتلىرى ھەجنىڭ سۈننەتلىرىنىڭ ئەينىسىدۇر.

ھەج بىلەن ئۆمرە پائالىيەتلىرىنىڭ پەرقى

- ھەج بىلەن ئۆمرە پۈتۈن پائالىيەتلىرىدە بىر - بىرىگە ئوخشايدۇ. پەقەت تۆۋەندىكى ئىشلاردا بىر - بىرىدىن پەرقلىنىدۇ:
- 1 - ئۆمرە قىلىش تەكىتلىك سۈننەت. ئەمما ھەج قىلىش پەرز.

- 2 - ئۆمرە قىلىش ئۈچۈن مۇئەييەن ۋاقىت يوق .
- 3 - ئۆمرە قىلغاندا ئەرەفاتتا تۇرۇش يوق .
- 4 - ئۆمرە قىلغاندا مۇزدەلىفەدە تۇرۇش يوق .
- 5 - ئۆمرە قىلغاندا شەيتانغا تاش ئېتىش يوق .
- 6 - ئۆمرە قىلغاندا ئىككى نامازنى بىر ۋاقىتتا ئوقۇش يوق .
- 7 - ئۆمرە قىلغاندا تاۋاف قۇدۇم قىلىش يوق .
- 8 - ئۆمرە قىلغاندا تاۋاف ۋىدا قىلىش يوق .
- 9 - مەككىلىكلەر ئۆمرە قىلماقچى بولسا ھەرەمنىڭ چېگرىسىنىڭ سىرتىغا چىقىپ ئىھرام باغلاپ كېلىدۇ . ئەمما ھەجگە ئۆز ئۆيىدىن ئىھرام باغلاپ چىقىدۇ .

ئىھرام ئىچىدە چەكلەنگەن ئىشلار

ئىھرام باغلىغان كىشىلەر ئۈچۈن مەنئى قىلىنغان ئىشلار ئۈچ تۈرلۈكتۇر . ئۇلار تۆۋەندىكىچە:

1 - ئەر ۋە ئايال ھەر قانداق كىشى ئۈچۈن مەنئى قىلىنغان ئىشلار.

2 - ئەرلەر ئۈچۈنلا مەنئى قىلىنغان ئىشلار.

3 - ئاياللار ئۈچۈنلا مەنئى قىلىنغان ئىشلار.

بىرىنچىسى، ئەر ۋە ئايال ھەر قانداق كىشى ئۈچۈن مەنئى قىلىنغان ئىشلار

1 - ھەج ياكى ئۆمرە قىلىشنى نىيەت قىلىپ ئىھرام باغلىغاندىن كېيىن، چاچ ياكى قولتۇق تۈكلىرىنى ياكى تىرىناقلىرىنى ئېلىش. ئەمما ئىختىيارسىز چۈشۈپ كەتسە ياكى ئېسىدە يوق ئېلىپ تاشلىسا ھېچ ۋەقەسى يوق. كەچۈرۈم قىلىندۇ.

2 - بەدىنىگە ياكى ئىھرامغا (ئاياللار كىيىملىرىگە) ھەر قانداق ئەتىر ۋە خوشپۇراقلىق نەرسىلەرنى چېچىش ياكى ئىستېمال قىلىش.

3 - قوللىرىغا پەلەي كىيىۋېلىش.

4 - نىكاھلىنىش ياكى باشقىلارنىڭ نىكاھىنى قىلىش .

5 - جىنسىي مۇناسىۋەتتە بولۇش .

6 - قۇرۇقلۇق ھايۋانلىرىدىن ھەر قانداق بىر جانلىقنى ئۆلتۈرۈش . (ھەرەمنىڭ چېگرىسى ئىچىدە بىر نەرسە ئۆلتۈرۈش ئىھرام باغلىغان ۋە باغلىمىغان ھەر قانداق كىشى ئۈچۈن ھارامدۇر .) ئەمما ئىھرام ئىچىدە بولسىمۇ، سۇ ھايۋانلىرىنى تۇتۇپ يېيىشكە بولىدۇ . مەسىلەن ، بېلىق تۇتۇپ يېگەنگە ئوخشاش .

شۇنىڭدەك ، ئىلان - چايان ، سېرىق چاشقان ، قارغا ، چىشلەيدىغان ئىت ، چۇسا ، پاشا ، قوڭغۇز ۋە كىشىلەرگە ئەزىيەت بېرىدىغان ھەر قانداق ھايۋان ۋە ھاشارەتلەرنى ئىھرام ئىچىدە بولسىمۇ ئۆلتۈرۈشكە بولىدۇ.¹

¹ فقه السنه 1 - توم 689 - بەت .

7 - باشقىلار بىلەن جېدەللىشىش، ئۇرۇشۇش، تىللىشىش ۋە ھەرقانداق بىر گۇناھنى سادىر قىلىش .

ئىككىنچىسى، ئەرلەر ئۈچۈنلا مەنئى قىلىنغان
ئىشلار

1 - ئادەتتىكى كىيىم - كېچەك شەكلىدە تىكىلگەن ھەر قانداق نەرسىنى (كىيىملەرنى) كىيىش . ئەمما ئىھراملىق تاپالمىغانلىقتىن چارىسىز قالغاندا ئىشتان كىيۈۈلۈشقا بولىدۇ . شۇنىڭدەك ، پۈتۈنغا كىيىش ئۈچۈن تىكىلمىگەن نەرسە تېپىلمىغاندا ئاياغ كىيۈۈلۈشقا بولىدۇ .

2 - بېشىغا بىر نەرسە كىيۈۈلۈش .

ئۈچىنچىسى، ئاياللار ئۈچۈنلا مەنئى قىلىنغان
ئىشلار

1 - ئاياللارنىڭ ئىھرام ئىچىدە يۈزىنى يۆرگۈۈلۈشقا (ئەگەر يات ئەرلەردىن جامالىنى قاقۇرۇش ئۈچۈن يۈزىنى يۆرگۈۈلسا بولىدۇ) .

ئىھرامدا چەكلەنگەن ئىشلاردىن بىرەرسىنى سادىر قىلغان كىشى قانداق قىلىشى كېرەك؟

1 - ئىھرامدا مەنئى قىلىنغان ئىشلاردىن بىرەرسىنى سادىر قىلغان كىشى ئۇنى بىلمىگەنلىكتىن ياكى ئۇنتۇپ قالغانلىقتىن ياكى زورلانغانلىقتىن سادىر قىلغان بولسا، ئۇ كەچۈرۈم قىلىنىدۇ، گۇناھ بولمايدۇ، فەدىيە (ماددىي جازا)مۇ كەلمەيدۇ.

2 - ئەگەر يوقىرىقىلاردىن بىرەرسىنى ئېھتىياج يۈزىسىدىن بىلىپ تۇرۇپ قىلغان بولسا، فەدىيە كېلىدۇ. 3 - ئەگەر يوقىرىقىلاردىن بىرەرسىنى ئۆزۈرسىز ۋە ئېھتىياجسىز تۇرۇپ سادىر قىلغان بولسا، گۇناھكار بولىدۇ ۋە فەدىيەمۇ كېلىدۇ.

جازا مىقدارى

ئىھرام ئىچىدە چەكلەنگەن ئىشلارنى سادىر قىلغانلىقىنىڭ جازاسى

چاچ ياكى قولىنىڭ تۈكلىرىنى ئېلىش، تىرىق ئېلىش، خۇشبۇي قوللىنىش، قوللىرىغا پەلەي كىيىش، ئەرلەرنىڭ تىكىلگەن نەرسە كىيىشى، بېشىنى يۇرگىشى، ئاياللارنىڭ يۈزىنى يۇرگۈزۈپلىشى ۋە ئەر - ئايالنىڭ جىنسىي ھەۋەسىنى قوزغاپلىغان ھەرىكەتلەرنى قىلىشى قاتارلىق ئىشلاردىن بىرەرسىنى سادىر قىلغان كىشى تۆۋەندىكى ئۈچ خىل جازانىڭ بىرىنى تاللايدۇ:

1 - ئارقا - ئارقىدىن ياكى ئارا بېرىپ ئۈچ كۈن رۇزا تۇتۇش .

2 - ئالتە پىقىرنى بىر قېتىم غىزالاندۇرۇش .

3 - بىر قوي قۇربانلىق قىلىپ گۆشىدىن ئۆزى

يېمەستىن مەككىنىڭ پىقىرلىرىغا تارقىتىپ بېرىش .

ۋاجىبنى تەرك ئەتكەننىڭ جازاسى

ھەج ياكى ئۆمرەنىڭ ۋاجىبلىرىدىن يەنى «مىقات» تىن ئىھرام باغلاش كېلىش، شەيتانغا تاش ئېتىش، مۇزدەلىفەدە قونۇش ۋە باشقىلارغا ئوخشاش قىلىش «ۋاجىب» دېيىلگەن ئىشلاردىن بىرەرسىنى تەرك قىلغان كىشى قۇربانلىق ئۈچۈن يارايدىغان ماللاردىن بىرەرسىنى قۇربانلىق قىلىپ ئۆزى يېمەستىن مەككىدىكى پېقىرلارغا تارقىتىپ بېرىشكە بۇيرىلىدۇ.

ئىھرام ئىچىدە تۇرۇپ جىنسى مۇناسىۋەت ئۆتكۈزگەننىڭ جازاسى

ئىھرامدىن چىقماي تۇرۇپ جىنسى مۇناسىۋەت ئۆتكۈزگەن كىشىنىڭ قىلغان ھەججىسى بوزۇلىدۇ. ئۇنى كېيىنكى يىللاردا قايتا قىلىشى لازىم كېلىدۇ. ئەمما ئىھرامدىن چىقىپ بولغان بولسىمۇ، پەرز تاۋاب بىلەن سەئى قىلىشتىن بۇرۇن جىنسى

مۇناسىۋەت ئۆتكۈزگەن كىشىنىڭ ھەججىسى بوزۇلمايدۇ، پەقەت قۇربانلىققا يارايدىغان ماللاردىن بىرەر قوي ياكى بىرەر ئۆچكە قۇربانلىق قىلىش ياكى ھەج كۈنلىرىدە ئۈچ كۈن، يۇرتغا قايتقاندىن كېيىن يەتتە كۈن، جەمى 10 كۈن روزا تۇتۇش بىلەن ھەججىسى تولۇقلىنىدۇ.

قۇرۇقلۇق ھايۋانلىرىدىن بىرەر جانلىقنى ئۆلتۈرگەننىڭ جازاسى

بۇنىڭ جازاسى ئىككى تۈرلۈك بولىدۇ:

1 - ئۆلتۈرگەن نەرسىسى چارۋا ماللىرىغا ئوخشاش قىممىتىنى باھالىغىلى بولىدىغان نەرسە بولسا، جازاسى تۆۋەندىكى ئۈچ ئىشنىڭ بىرىنى قىلىش بىلەن ئادا تاپىدۇ:

(1) ئۆلتۈرگەن نەرسىسىنىڭ قىممىتىگە چۈشلۈك بىرەر مال (مەسىلەن، بىر كىيىكنى ئۆلتۈرۈپ قويغان بولسا بىر قوي، تۆگە قۇشىدىن بىرىنى ئۆلتۈرۈپ قويغان بولسا بىر كالا) ئېلىپ

قۇربانلىق قىلىپ ھەرەمدىكى پېقىرلارغا تارقىتىپ
بېرىش .

(2) ياكى ئۆلتۈرگەن نەرسىسىنىڭ قىممىتىگە
تائام ئېلىپ مەككىدىكى پېقىرلارنىڭ ھەر بىرىگە
يېرىم «سا»¹دىن تارقىتىپ بېرىش ياكى قىممىتىنى
بېرىش .

(3) ياكى ھەر بىر پېقىرغا بېرىدىغان تائامنىڭ
ئورنىغا بىر كۈندىن ھېسابلاپ روزا تۇتۇش .

2 - ئۆلتۈرگەن نەرسە چېكەتكىگە ئوخشاش
ئوخشىشىنى تاپقىلى بولمايدىغان جانلىق بولسا،
تۆۋەندىكى ئىككى ئىشنىڭ بىرىنى قىلىش لازىم
كېلىدۇ:

(1) ئۆلتۈرگەن نەرسىسىنىڭ قىممىتىنى
ھېسابلاپ ئۇنىڭغا تائام (ياكى بۇغداي) ئېلىپ
مەككىدىكى پېقىرلارنىڭ ھەر بىرىگە يېرىم «سا»دىن
تارقىتىپ بېرىش ياكى قىممىتىنى بېرىش .

¹ سا - قەدىمكى ئۆلچەكلەردىن بولۇپ، يېرىم سا 1كىلو 900گراممغا تەڭ
كېلىدۇ.

(2) ياكى ھەر بىر پېقىرغا بېرىدىغان تائام ئورنىغا
بىر كۈندىن روزا تۇتۇش .

مۇلاھىزە

جانلىقنى ئۆلتۈرگەن كىشىنىڭ ئۆزىنى قوبۇل
قىلىنمايدۇ. مەيلى قەسلەپ ئۆلتۈرگەن بولسۇن،
مەيلى ئىسىدە يوق ياكى بىلمەستىن ئۆلتۈرگەن
بولسۇن، ھەر ھالەتتە ئۇنىڭ جازاسىنى تۆلەيدۇ.
جىنسىي مۇناسىۋەت ئۆتكۈزگەنمۇ شۇنداق .

ئىھرام ئىچىدە رۇخسەت قىلىنغان ئىشلار

- 1 - يۈيۈنۈش .
- 2 - ئىھرامنى ئالماشتۇرۇش ياكى يۈيۈش .
- 3 - پۇراقسىز سۈرمە تارتىش .
- 4 - قولغا سائەت سېلىش ،
- 5 - بەلگە كەمەر ياكى ھەميان (تىكىلگەن
بولسىمۇ) تاقاش .
- 6 - قولغا ئۈزۈك سېلىش .

7 - باشنى ياكى بەدەننىڭ قايسىبىر يېرىنى
قاشلاش، تاتلاش، ئۇۋۇلاش.

تۆمرە قىلىش ئۇسۇلى

1 - مەسجىدى ھەرەمگە يېتىپ كەلگەندىن كېيىن، ئۇنىڭغا ئوڭ پۈتمىز بىلەن كىرىمىز. كىرىشتە:

بِسْمِ اللّٰهِ الرَّحْمٰنِ الرَّحِیْمِ . الْحَمْدُ لِلّٰهِ رَبِّ الْعَالَمِیْنَ
وَالصَّلَاةُ وَالسَّلَامُ عَلٰی رَسُوْلِ اللّٰهِ اَللّٰهُمَّ اغْفِرْ لِيْ ذُنُوْبِيْ وَاَفْتَحْ
لِيْ اَبْوَابَ رَحْمَتِكَ {

يەنى «ناھايتى مېھرى - شەپقەتلىك ئاللاھنىڭ نامى بىلەن باشلايمەن. ھەمدۇ سانا ئالەملەرنىڭ پەرۋەردىگارى ئاللاھقا خاستۇر، پەيغەمبەر ئەلەيھىسسالامغا دۇرۇد ۋە سالاملار بولسۇن. ئى ئاللاھ گۇناھلىرىمنى مەغپىرەت قىلغىن ۋە ماڭا رەھمەت ئىشكىلىرىڭنى ئاچقىن» دىگەن دۇئانى ئوقۇيمىز. (بۇ جىمى مەسجىدلەرگە كىرىشتە ئوقۇلىدىغان دۇئا).

2 - كەبىگە يېتىپ كەلگەندە، تەلپىيەنى توختىتىپ، تاۋاپ قىلىشنى باشلايمىز. تاۋاپنى ھەجەرۇل ئەسۋەدنىڭ ئۇدۇلىدىن {اللَّهُ أَكْبَرُ} دەپ باشلايمىز. ھەرەم قىستىلاڭغۇ بولمىغان ئەھۋالدا ھەجەرۇل ئەسۋەدنى سۆيۈشكە بارىمىز. ئادەم كۆپ، قىستىلاڭغۇ ۋاقتلاردا يېراقتىن قول ئىشارىتى قىلىپ سالام بېرىمىز. بۇنداق قىلىش ئەۋزەل. يەتتە قېتىملىق تاۋاپنى يەنە ھەجەرۇل ئەسۋەدنىڭ ئۇدۇلىغا كەلگەندە ئاخىرلاشتۇرىمىز. تاۋاپنىڭ ئالدىنقى ئۈچىدە تىزرەك ماڭىمىز، كېيىنكى تۆتدە تەمكىنلىك بىلەن ماڭىمىز. تاۋاپتا ئوڭ قولىمىزنى ئىھرامنىڭ سىرتىغا چىقىرىپ قويۇپ، ئوڭ مۇرىمىزنى ئوچۇق تۇتىمىز. پۈتۈن تاۋاپ جەريانىدا دۇئانى كۆپ قىلىمىز، بارلىق گۇناھلار ئۈچۈن ئاللاھ تائالادىن مەغپىرەت تىلەيمىز. تاۋاپتا ئوقۇش ئۈچۈن مەخسۇس دۇئا بەلگىلەنگەن ئەمەس، ھەركىم ئۆزى بىلگەنچە، خالىسا ئۆز تىلىدا دۇئا قىلسا بولىدۇ. پەيغەمبەر ئەلەيھىسسالام مۇنۇ دۇئانى ئوقۇغان: {ئى

پەرۋەردىگارىم! ماڭا بەرگەن رىزىقىڭ بىلەن ماڭا قانائەت بەرگىن، رىزقىمدا ماڭا بەرىكەت بەرگىن، قولۇمدىن كېتىپ، قايتا ئېرىشىشىم مۇمكىن بولمايدىغان ئىشلار ۋە نەرسىلەرنىڭ ئورنىنى ماڭا ياخشىلىق بىلەن تولدۇرۇپ بەرگىن} .

3 - «رۇكنى يەمانى» غا كەلگەندە ئىمكانىيەت بولسا

{ بِسْمِ اللّٰهِ وَاللّٰهُ اَكْبَرُ }

دەپ ئوڭ قولىمىز بىلەن ئۇنى سىلايمىز ۋە

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

يەنى «پەرۋەردىگارىمىز! بىزگە دۇنيادا ياخشىلىق ئاتا قىلغىن، ئاخىرەتتىمۇ ياخشىلىق ئاتا قىلغىن، بىزنى دۇزاخ ئازابىدىن ساقلىغىن» دېگەن دۇئانى ئوقۇيمىز .

4 - تاۋاپ ئاخىرلاشقاندىن كېيىن، ئوڭ قولىمىزنى ئىھرامنىڭ ئىچىگە تىقىپ ئوڭ مۆرمىزنى ئىھرام بىلەن يۆرگەيمىز. ئاندىن ئىمكانىيەت بولسا «مەقامۇ ئىبراھىم» نىڭ ئارقىسىدا (ھەرەم قىستىلاڭغۇلۇق بولسا ھەرەمنىڭ قايسىبىر يېرىدە) تۇرۇپ ئىككى رەكئەت ناماز ئوقۇيمىز¹. ئەمما «مەقامۇ ئىبراھىم» نىڭ ئارقىسىنى قىستىلاڭغۇ قىلىپ تۇرۇۋېلىش ياخشى ئەمەس ۋە باشقىلارغا ئازار بەرگەنلىك بولىدۇ.

5 - ئاندىن زەمزەم سۈيىدىن قانغۇچە ئىچىمىز. پەيغەمبەر ئەلەيھىسسالام شۇنداق قىلغان ۋە مۇنداق دېگەن «زەمزەم سۈيى نېمە ئۈچۈن ئىچىلگەن بولسا شۇنىڭ ئۈچۈندۇر، يەنى سەن ئۇنى شىپالىق تەلەپ قىلىپ ئىچسەڭ ئاللاھ ساڭا شىپالىق ئاتا قىلىدۇ، قورسىقىڭنى تويغۇزۇش ئۈچۈن ئىچسەڭ ئاللاھ سېنى

¹ پەيغەمبەر ئەلەيھىسسالام بۇ نامازنىڭ ئالدىنقى رەكئەتىگە «كافىرون» سۈرىسىنى، ئىككىنچى رەكئەتىگە «ئىخلاص» سۈرىسىنى ئوقۇغان.

تويغۇزىدۇ، ئۇسسۇزلىقتىن ئىچسەڭ ئاللاھ سېنىڭ
 ئۇسسۇزلىقىڭنى كېسىدۇ. ئۇنى جىبرىئىل
 ئەلەيھىسسالام قازغان، ئۇ ئىسمائىل
 ئەلەيھىسسالامغا ئۇچۇرۇلگەن»¹.

6 - ئاندىن سافا تەرەپكە قاراپ يول ئالىمىز ۋە
 سافاغا كەلگەندە

{إِنَّ الصَّفَا وَالْمَرْوَةَ مِنْ شَعَائِرِ اللَّهِ}

يەنى «سەفا بىلەن مەرۋە ھەقىقەتەن ئاللاھنىڭ
 (دىنىنىڭ) ئالامەتلىرىدىندۇر» دېگەن ئايەتنى
 ئوقۇيمىز. ئاندىن قىبلىگە قاراپ تۇرۇپ:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ. لَهُ الْمُلْكُ وَلَهُ الْحَمْدُ
 وَهُوَ عَلَى كُلِّ شَيْءٍ قَدِيرٌ. لَا إِلَهَ إِلَّا اللَّهُ وَحْدَهُ. أَنْجَزَ وَعَدَهُ.
 وَنَصَرَ عَبْدَهُ. وَهَزَمَ الْأَحْزَابَ وَحْدَهُ

يەنى «بىر ئاللاھتىن باشقا ھەقىقىي ئىلاھ
 يوقتۇر، ئۇنىڭ ھېچ شېرىكى يوقتۇر، پادىشاھلىق ۋە

¹ ئىمام بەيھەقىي، دارىقۇتىنى ۋە ھاكىم رىۋايىتى، ئەللامە ئالبانىي
 «سەھىھۇتتەرىغىب ۋە تەھىيب» تا «ھەسەن» دەپ باھالىغان ھەدىس.

ھەمدۇ سانالار ئۇنىڭغا خاستۇر، ئۇ ھەر نەرسىگە قادىردۇر. بىر ئاللاھتىن باشقا ھەقىقىي مەبۇد يوقتۇر، ئاللاھ ۋەدىسىنى ئەمەلگە ئاشۇردى، بەندىسى (مۇھەممەد ئەلەيھىسسالام) گە مەدەت بەردى، ئىتتىپاقداش دۈشمەنلەرنى ئۆزى يالغۇز مەغلۇب قىلدى» دېگەن دۇئانى ئوقۇيمىز. ئاندىن سافادىن مەرۋە تەرەپكە قاراپ يۈرمىز. سەئى سافادىن باشلىنىپ مەرۋەدە ئاخىرلىشىدۇ.

7 - سافا بىلەن مەرۋە ئارىسىدىكى ئىككى يېشىل چىراقنىڭ ئوتتۇرىسىدا ئەلەر قەدىمىنى تېزلىتىدۇ. ئەمما ئاياللار يۈگۈرمەيدۇ.

8 - سافا بىلەن مەرۋە ئارىسىدا سەئى قىلىش جەريانىدىمۇ زىكىر، تەسبىھ، تەكبىرلەرنى كۆپ ئوقۇيمىز ۋە دۇئانى كۆپ قىلىمىز.

9 - سافا بىلەن مەرۋە ئارىسىدا سەئى قىلىش پائالىيىتىنى تاھارەتسىز ھالدا قىلىشىمۇ بولىدۇ. شۇنىڭدەك ئاياللار تاۋاپتىن كېيىن ھەيزدار بولۇپ قالغان تەقدىردە سافا بىلەن مەرۋەنى تاھارەتسىز

سەئى قىلىسىمۇ بولىدۇ. چۈنكى بۇ پائالىيەت ئۈچۈن تاھارەت شەرت ئەمەس.

10 - ساڧا بىلەن مەرۋە ئارىسىدىكى سەئىنى تۈگىتىپ بولغاندىن كېيىن، چېچىمىزنى چۈشۈرۈپ ياكى قىسقارتىپ ئىھرامدىن چىقىمىز. چاچنى قىسقارتىشتىن چۈشۈرۈش ئەۋزەل. ئەمما ھەج يېقىنلىشىپ قالغان كۈنلەر بولسا چۈشۈرۈشتىن قىسقارتىش ئەۋزەلدۇر. چۈنكى ھەج كۈنلىرىدە چۈشۈرۈش ئەڭ ئەۋزەل. شۇنىڭ بىلەن ئۆمرە پائالىيىتى ئاخىرلاشقان بولىدۇ.

ئۆمرەنى يوقىرىدا كۆرسىتىلگەن بويىچە قىلغان ئادەم ئۆمرە ئادا قىلىشنىڭ پۈتۈن پەرز، ۋاجىب ۋە سۈننەت ئەمەللىرىنىڭ ھەممىسىنى تولۇق ئورۇندىغان بولىدۇ.

ھەج قىلىش ئۇسۇلى

ھەج پائالىيەتلىرىنى تۆۋەندىكىچە ئادا قىلىمىز:

1 - زۇلھەججىنىڭ 8 كۈنى (تەرۋىيە كۈنى) تۇرغان يېرىمىزدىن ئھىرام باغلايمىز (ئھىرام باغلاشنى 9 - كۈنى ئەرەفە (ئەرەفاتتا بولىدىغان) كۈنىگىچە كېچىكتۈرۈشكۈم بولىدۇ. بىراق بۇنداق قىلىش سۈننەتكە خىلاپ ئىش). ئھىرام باغلاشتىن ئاۋۋال غۇسلى قىلىمىز ۋە ئىمكانىيەت بولسا بەدىنىمىزگە خۇشبۇي بۇيۇملاردىن چاچىمىز. ئاندىن «ئى ئاللاھ! ھەج قىلىش ئۈچۈن ھازىر بولدۇم» دەپ نىيەت قىلىپ، ئھىراملىقنى كىيىمىز.

2 - ئاندىن مىناغا چىقىمىز. مىنادا پىشىن، ئەسىر، شام ۋە خۇپتەن نامازلىرىنى ئۆز ۋاقتىدا ئوقۇيمىز. پەقەت پىشىن، ئەسىر ۋە خۇپتەن نامازلىرىنىڭ پەرزلىرىنى قەسىرى (تۆت رەكئەتنى

ئىككى رەكئەت) قىلىپ ئوقۇيمىز. ئەمما شام ئەسلىدىكىسى بويىچە ئۈچ رەكئەت قىلىپ ئوقۇلىدۇ. چۈنكى ئۈچ رەكئەتلىك ناماز قەسىرى قىلىنمايدۇ.

3 - زۇلھەججىنىڭ 9 - كۈنى كۈن چىققاندىن كېيىن، ئەرەفاتقا قاراپ يۈرىمىز. ئەرەفاتقا يېتىپ بارغاندا، ئەرەفات چېگرىسىنىڭ ئىچىگە تولۇق كىرىپ بولغان ياكى بولمىغانلىقىمىزنى ئېنىق بىلىشىمىز لازىم. چۈنكى ئەرەفاتنىڭ چېگرىسىنىڭ سىرتىدا تۇرغان كىشىنىڭ قىلغان ھەججىسى قوبۇل قىلىنمايدۇ. چۈنكى مۇنداق كىشى ئەرەفاتتا تۇرغان بولمايدۇ.

4 - ئەرەفاتتا قۇرئان ئوقۇش، دۇئا، تەكبىر(ئاللاھنى ئۇلۇغلاش)، تەسبىھ(ئاللاھنى پاك دەپ تەرىپلەش)، تەھلىل(ئاللاھنىڭ يېگانە ئىكەنلىكىنى ئېيتىش) ۋە ئىستىغفار (گۇناھلارغا تەۋبە قىلىپ ئاللاھتىن كەچۈرۈم سوراڭ) قاتارلىق ئىبادەتلەر بىلەن كۆپ مەشغۇل بولىمىز.

5 - ئەرەفاتتا پىشىن بىلەن ئەسرنى پىشىن
ۋاقتىدا ئىككى رەكئەتتىن قىلىپ بىر ئەزان¹،
ئىككى تەكبىر² بىلەن جامائەت بولۇپ، ئارقا -
ئارقىدىن بىر ۋاقتتا ئوقۇيمىز.

6 - قۇياش پاتقاندىن كېيىن، تەمكىنلىك
بىلەن، يۈگۈرمەستىن تەلبىيە ئوقۇغان ھالدا
مۇزدەلفەگە قاراپ يول ئالىمىز. يولدا يۈرگەندە
باشقىلارغا ئازار بېرىدىغان، ئۇلارنى قىستاپ
قويدىغان، پۇتلىرىغا دەسسەپ قويدىغان
ئىشلاردىن ساقلىنىشىمىز لازىم. چۈنكى بۇلارنىڭ
ھەممىسى ئىبادەت. ئىبادەت باشقىلارغا ئازار بېرىش
بىلەن قىلىنمايدۇ.

7 - مۇزدەلفەگە يېتىپ بارغاندىن كېيىن، شام
بىلەن خۇپتەن نامازلىرىنى بىر ئەزان، ئىككى تەكبىر
بىلەن جامائەت بولۇپ، ئارقا - ئارقىدىن بىر ۋاقتتا

¹ نامازغا ئوقۇلىدىغان ئەزان كۆزدە تۇتۇلىدۇ.

² ھەر بىر يەز نامازنى باشلاشتىن ئاۋۋال ئوقۇلىدىغان تەكبىر كۆزدە تۇتۇلىدۇ.

ئوقۇيمىز. خۇپتەن قەسىرى قىلىنىپ ئىككى رەكئەت ئوقۇلىدۇ. ئەمما شام تولۇق ئوقۇلىدۇ.

8 - مۇزدەلفەدە بىر قانچە مىنۇت بولسىمۇ تۇرۇش بىلەن ۋاجىب ئادا بولىدۇ. بىراق ئەتسى قۇياش تولۇق چىقىپ بولغىچىلىك مۇزدەلفەدە قونۇش سۈننەتتۇر. بۇ بىر كېچىلىك قونۇش جەريانىدا دۇئا ۋە باشقا ئىبادەتلەر بىلەن كۆپ مەشغۇل بولىمىز. شەيتانغا ئاتىدىغان تاشلارنى مۇزدەلفەدىن يىغىشقا بولغاندەك قايسىبىر جايدىن يىغىشمۇ جائىزدۇر. ئاجىز، ياشانغان ئاياللار بىلەن بالىلارنىڭ مۇزدەلفەدە كېچىنىڭ يېرىمىغا قەدەر قونۇپ كېتىپ قېلىشىغا رۇخسەت باردۇر

9 - زۇلھەججىنىڭ 10 - كۈنى (ھېيت كۈنى) قۇياش كۆتۈرۈلگەندىن كېيىن، مىناغا تەلپىيە ئوقۇغان ھالدا يولغا چىقىمىز. مىناغا يېتىپ كەلگەندىن كېيىن، چوڭ شەيتان ئۈچۈن نىشانە قىلىنغان جايغا بېرىپ، تەلپىيەنى توختىتىمىز ۋە شەيتانغا يەتتە تال تاش ئاتىمىز. ھەر بىر تاشنى

ئاتقاندا «الله اَكْبَر - ئاللاھۇ ئەكبەر» دەپ تەكبىر ئېيتىمىز.

10 - شەيتانغا تاش ئېتىپ بولغاندىن كېيىن، قۇربانلىق قىلىمىز. قۇربانلىقنىڭ گۆشىدىن ئۆزىمىزمۇ يېسەك بولىدۇ. قالغانلىرىنى پېقىرلارغا تارقىتىپ بېرىمىز.

قۇربانلىق قىلىدىغانلار ھەج تەمەتتۇدۇ ياكى ھەج قىران قىلغانلار قۇربانلىق قىلىدۇ. ئەمما ھەج ئىفراد قىلغانلارغا قۇربانلىق قىلىش ۋاجىب ئەمەس.

قۇربانلىق قىلىش ۋاقتى ھېيتنىڭ 1 - كۈنى ئەتىگەندىن باشلىنىپ 4 - كۈنى ناماز ئەسىرنىڭ ۋاقتىغىچە داۋام قىلىدۇ.

قۇربانلىق قىلىش ئورنى مەككە ۋە ھەج پائالىيىتى ئېلىپ بېرىلىدىغان باشقا ئورۇنلار.

قۇربانلىق قىلىدىغان ماللار قوي، ئۆچكە، كالا ۋە تۆگە.

قۇربانلىق ماللارنىڭ ياش ۋە سۈپەت ئۆلچىمى قويدىن ئالتە ئايلىقتىن چوڭ بولغىنى، ئۆچكىدىن

بىر ياشقا كىرگىنى، كالىدىن ئىككى ياشقا كىرگىنى، تۆگىدىن بەش ياشقا كىرگىنى قوبۇل قىلىنىدۇ.

قۇربانلىقتا بىر قوي ياكى بىر ئۆچكە بىر ئادەم ئۈچۈن كۇپايە قىلىدۇ. بىر كالا ياكى بىر تۆگە يەتتە ئادەم ئۈچۈن كۇپايە قىلىدۇ.

11 - قۇربانلىقنى قىلىپ بولغاندىن كېيىن، چېچىمىزنى چۈشۈرمىز ياكى قىسقارتىمىز. چاچنى چۈشۈرۈش قىسقارتىشتىن ئەۋزەلدۇر. ئەمما ئاياللار ھەر بىر چېچىنىڭ ئۇچىدىن بىر سانتىمېتىر مىقدارىدا كېسىدۇ. شۇنىڭدىن كېيىن ئىھرامدىن چىقىپ ئادەتتىكى كىيىملىرىمىزنى كىيمىز. ئىھرامدىن چىققاندىن كېيىن ئىھرام ئىچىدە مەنى قىلىنغان ئىشلاردىن جىنسىي مۇناسىۋەت ئۆتكۈزۈشتىن باشقا ھەممىسىنى قىلىشقا بولىدۇ.

12 - ئىھرامدىن چىقىپ بولغاندىن كېيىن، مەككىگە قاراپ يول ئالىمىز. مەسجىدى ھەرەمگە يېتىپ كەلگەندە كەبىنى تاۋاپ قىلىمىز (بۇ تاۋاپ

«تاۋاق ئىفادە - پەرز تاۋاپ» دەپ ئاتىلىدۇ).
 تاۋاپتىن كېيىن، ئىمكانىيە بولسا «مەقامۇ
 ئىبراھىم» نىڭ ئارقىسىدا تۇرۇپ ئىككى رەكئەت
 ناماز ئوقۇيمىز. ئەگەر ھەرەم قىستىلاڭغۇ بولسا بۇ
 نامازنى ھەرەمنىڭ قايسىبىر يېرىدە تۇرۇپ ئوقۇساق
 بولىدۇ. بەلكى مۇنداق قىلىش ئۆزىمىزنىڭ
 سالامەتلىكى ۋە باشقىلارنىڭمۇ ئازارغا ئۇچرىماسلىقى
 ئۈچۈن ئەڭ ئەۋزەلدۇر. ئاندىن سافا بىلەن مەرۋەنى
 سەئى قىلىمىز. («ھەج تەمەتتۇدۇ» قىلغانلار ياكى
 «تاۋاق قۇدۇم (ھەرەمگە قەدەم بېسىش تاۋىپى) نى
 قىلمىغانلارنىڭ سەئىنى شۇ كۈنى (يەنى ھېيتنىڭ 1
 - كۈنى) ۋاقتىدا قىلىشى لازىم. ئەمما «ھەج
 قران» ياكى «ھەج ئىفراد» قىلغانلارنىڭ سافا
 بىلەن مەرۋە ئارىسىدا سەئى قىلىش ئىشىنى
 كېيىنكى كۈنلەرگىچە كېچىكتۈرۈشى جائىزدۇر).

13 - ھەرەمدە تاۋاپ بىلەن سەئىنى تۈگىتىپ
 بولغاندىن كېيىن، شۇ كۈنى مىناغا قايتىمىز ۋە
 مىنادا زۇلھەججىنىڭ 11 - 12 - ۋە 13 -

كېچىلىرى قونىمىز (بۇ كۈنلەر «تەشېرىق كۈنلىرى» دەپ ئاتىلىدۇ). ئىشى ئالدىراش بولغانلار ئىككى كېچە قونۇپلا (12 - كۈنى كۈن پېتىشتىن ئاۋۋال) قايتىپ كەتسىمۇ بولىدۇ. ئەمما مىنادا ئۈچ كېچە قونۇش ئەۋزەلدۇر.

14 - مىنادا ئۈچ كۈن قونۇش جەرياندا پىشىن، ئەسىر ۋە خۇپتەن نامازلىرىنىڭ پەرزلىرىنى قەسىرى قىلىپ ئۆز ۋاقتلىرىدا ئوقۇيمىز. ھەر كۈنى ئۈچ شەيتاننىڭ ھەر بىرىگە يەتتە تالدىن تاش ئاتىمىز. بۇ كۈنلەردىكى تاش ئېتىش كىچىك شەيتاندىن باشلىنىپ چوڭ شەيتاندا ئاخىرلىشىدۇ. ئۈچ شەيتاننىڭ ھەر بىرىگە تاش ئېتىشتا { دەپ تەكبىر ئېيتىلىدۇ. بىرىنچى ۋە ئىككىنچى شەيتانغا تاش ئېتىلىپ بولغاندىن كېيىن، ئىمكانىيەت بولسا قىبلىگە ئالدىمىزنى قىلىپ، قولىمىزنى كۆتۈرۈپ دۇئا قىلىپ تۇرىمىز. ئەمما چوڭ شەيتانغا تاش ئاتقاندا، ھەر بىر تاش بىلەن تەكبىر ئېيتىپ توختىماستىن قايتىپ كېتىمىز.

مۇلاھىزە

فقھى كىتابلىرىدا تاش ئېتىشىنىڭ پىشىن ۋاقتىدىن كېيىن باشلىنىدىغانلىقى قەيىت قىلىنغان. چۈنكى پەيغەمبەر ئەلەيھىسسالام شۇنداق قىلغان. ئەمما ھازىرقى زاماندا ئادەم كۆپ بولغانلىقتىن، تاش ئېتىش جەريانىدا ئادەم ئۆلۈش، ئېزىلىپ، يەنجىلىپ كېتىش ئىشلىرى ھەر يىلى دېگۈدەك بولۇپ تۇرغانلىقتىن، ھازىرقى زامان ئىسلام ئۆلۈملىرى «كېچە ۋە كۈندۈزدىكى 24 سائەتنىڭ قايسىبىر ۋاقتىدا تاش ئېتىشقا بولىدۇ» دەپ پەتىۋا بەرگەن. چۈنكى پەيغەمبەر ئەلەيھىسسالامنىڭ ۋاقتىدا ئادەم ئاز بولغانلىقتىن، ھازىرقى كۈندىكىدەك قىستىلىش، ئېزىلىش ۋە يەنجىلىشلەر بولمايتتى. ئەمما ھازىر شارائىت باشقىچە. شۇڭا ھاجىلار 24 سائەتنىڭ قايسىبىر ۋاقتىدا شەيتانغا تاش ئاتسا بولىدۇ.

15 - ھەج پائالىيەتلىرى ئاخىرلىشىپ يۇرتىمىزغا قايتىشتىن ئاۋۋال كەبىنى تاۋاپ قىلىشىمىز ۋاجىبتۇر. بۇ «تاۋاف ۋىدا — ھەرەم بىلەن ۋىداللىشىش تاۋىپى» دەپ ئاتىلىدۇ. پەقەت ھەيزدار ۋە توغۇتلۇق ئاياللاردىنلا بۇ ۋاجىب ساقىت بولىدۇ. ئۇلار تاۋاپ قىلماستىن يۇرتلىرىغا كەتسىمۇ گۇناھ بولمايدۇ.

ھەج پائالىيىتىنى يوقىرىدا كۆرسىتىلگەن بويىچە ئادا قىلغان كىشى ھەجنىڭ پەرز، ۋاجىب ۋە سۈننەت ئەمەللىرىنىڭ ھەممىسىنى جايىدا ئورۇندىغان بولىدۇ.

ئايالارغا خاس ئەھكاملار

ئاياللار تۆۋەندىكى ئىشلاردا ئەرلەردىن پەرقلنىدۇ:

1 - ئاياللار ھەج سەپىرىدە ئېرى ياكى مەھرەم تۇغقىنىنىڭ ھەمراھ بولۇشىغا ئېھتىياجلىقتۇر.

2 - ئاياللار ئىھرام باغلىغاندا ئەرلەرنىڭ ئەكسىچە تىكىلگەن كىيىملەرنى كىيىدۇ.

3 - ئاياللار تاۋاپ ۋە سەئى قىلىش ئىشلىرىدا بىر خىل ماڭىدۇ (ئەرلەرگە ئوخشاش تاۋاپنىڭ ئالدىنقى ئۈچىدە ۋە ساپا بىلەن مەرۋە ئوتتۇرىسىدىكى ئىككى يېشىل چىراق ئارىسىدا يۈگۈرمەيدۇ).

4 - ئاياللار ئىھرامدىن چىققاندا بېشىنى چۈشۈرمەيدۇ. بەلكى ھەر بىر چېچىنىڭ ئۈچىدىن ئاز بىر مىقدارنى كېسىدۇ.

5 - ئاياللار «لەببەيكە» نى ئاۋازلىق ئوقۇمايدۇ.

- 6 - ئاياللار ھەجەرۇل ئەسۋەدنىڭ يېنىغا
خالغان ۋاقتتا بارمايدۇ. پەقەت ئەرلەردىن خالىي
بولغان مەخسۇس ۋاقتلاردىلا بارسا بولىدۇ.
- 7 - ئاياللار ئىھرام باغلىغاندا ئەرلەرنىڭ
ئەكسىچە بېشىنى يۆرگەيدۇ.
- 8 - ئايلىق ئادەت ياكى تۇغۇتلۇق ئايىلارنىڭ
ئىھرام باغلىشى ئۈچۈن توسقۇن بولالمايدۇ.

ئەرەفات كۈنىنىڭ ئىسلام نەزەرىدىكى ئورنى

ئەرەفات كۈنى كۈنلەرنىڭ ئەڭ ئۇلۇغى ۋە ئەڭ شەرەپلىكىدۇر. ئەرەفات كۈنىدە قۇرئان تىلاۋەت قىلىش، ئاللاھقا زىكىر - تەسبىھلەرنى كۆپ ئېيتىش ۋە كۆپلەپ دۇئا بىلەن مەشغۇل بولۇش كۈنىدۇر. پەيغەمبەر ئەلەيھىسسالام مۇنداق دېگەن: «ئەڭ ياخشى دۇئا ئەرەفات كۈنى قىلىنغان دۇئادۇر. مەن ۋە مېنىڭدىن ئىلگىرىكى پەيغەمبەرلەر ئېيتقان زىكىرلەرنىڭ ئەڭ ياخشىسى:

} :

{

يەنى ”ئاللاھتىن باشقا ھەقىقىي مەبۇد يوق، ئاللاھ يالغۇزدۇر، ئۇنىڭ ھېچ شېرىكى يوقتۇر. پادىشاھلىق ۋە ھەمدۇ سانا ئۇنىڭغا خاستۇر. ئۇ

ھەممە نەرسىگە قادىردۇر، دېگەن تەۋھىد كەلمىسىدۇر»¹.

ھەج پائالىيەتلىرى توغرىلۇق ئىزدەنگەن كىشى ھەجنىڭ پەقەت ئىنسانلارنى گۈزەل ئەخلاقلار بىلەن تەربىيىلەپ يېتىشتۈرىدىغان، تەقۋادارلىقنى ئاشۇرىدىغان ۋە ياخشىلىق سۈيەرلەردىن قىلىپ چىقىدىغان تەربىيە خاراكىتىلىق ئىبادەت ئىكەنلىكىنى چوقۇم تونۇپ يېتىدۇ. ھاجى ئاللاھنىڭ بەيتىدە ۋە باشقا مۇقەددەس جايلاردا ھەج پائالىيەتلىرىنى ئادا قىلىش جەريانىدا، ئاللاھ مۇقەددەس قىلغان مۇبارەك جايلارنى ئۇلۇغلاش، ئۇلۇغ ھەج ئايلىرىنىڭ ھۆرمىتىنى ساقلاش ۋە ئاللاھنىڭ ئەمر ۋە مەنئىلىرىگە رىئايە قىلىشتەك ياخشى ئىشلارنى ئۆزىگە ئۆزلەشتۈرىدۇ ۋە يۇرتىغا قايتقاندىن كېيىنمۇ، ھەج جەريانىدا مۇقەددەس جايلاردا ئالغان تەربىيىسى بويىچە يېڭى بىر ھاياتقا

¹ ئىمام تېرمىزى رىۋايىتى.

قەدەم قويدۇ، بۇرۇنقى يېتەرسىزلىكلەرنى تاشلاپ
يېڭى ئالغان تەربىيىسى بويىچە ئىش كۆرىدۇ.
ئۇنىڭ ھاياتىدىكى بۇ چوڭ ئۆزگىرىش ئۇنىڭ
ئىبادىتى، مۇئامىلىسى ۋە ئەخلاقىدا نامايان بولىدۇ.
باشقىلار ئۇنىڭدىن ئۆگىنىدۇ ۋە ئۇنىڭدا يەرلەشكەن
ئېسىل پەزىلەتلەردىن تەسىرات ئالىدۇ. ھاجى ئىككى
ھەرەم ۋە باشقىمۇ مۇقەددەس جايلارنىڭ ھۆرمىتىنى
ساقلاشنى ئۆگىنىش جەريانىدا، مۇسۇلمانلارنىڭ،
جۈملىدىن پۈتۈن ئىنسانىيەتنىڭ ھۆرمىتىنى
ساقلاش ۋە مەنپەئەتنى قوغداشنىڭ خۇددى ئىككى
ھەرەم بىلەن ئۇلۇغ ھەج ئايلىرىنىڭ ھۆرمىتىنى ۋە
مۇقەددەسلىكىنى قوغداشقا ئوخشاش دىنىي
زۆرۈرىيەت ئىكەنلىكىنى ھېس قىلىدۇ.

ئاللاھ تائالا قۇرئان كەرىمدە: «كىمكى دىنىي
ئىشلارنى ئۇلۇغلايدىكەن، بۇ، دىللارنىڭ
تەقۋادارلىقىدىندۇر»¹ دەيدۇ. ئەزەزات كۈنى ئىسلام

¹ ھەج سۈرىسى 31 - ئايەت.

نەزەرىدە مىسلى بولمىغان ئەڭ ئۇلۇغ كۈندۇر. بىراق بۇ كۈننىڭ قەدىر - قىممىتىنى بىلەلمىگەن ۋە ھۆرمىتىنى ساقلىمىغانلار ئۈچۈن بۇ كۈننىڭ باشقا كۈنلەردىن پەرقى يوقتۇر. ئەرەفات سۆزىنىڭ مەنىسىمۇ تونۇش ۋە تونۇشۇش دېگەنلىك بولۇپ، ھەج قىلىشتىن بولغان مەقسەت ئاللاھ تائالانىڭ ئەمرىنى بەجا كەلتۈرۈش بولغاندەك، ئاللاھ تائالانىڭ رەھمىتىنى، ئىنئاملارنى ۋە مەغپىرىتىنى تونۇش ۋە ئېرىشىش، دۇنيانىڭ ھەر قايسى جايلىرىدىن كەلگەن ھەر مىللەت مۇسۇلمانلىرى بىلەن ئۆز ئارا تونۇشۇش، بۇ ئارقىلىق ئۆزىنىڭ گۈزەل ئەخلاق، ياخشى ئادەت ۋە ئۆزگىچىلىكلىرىنى ئۇلارغا نامايان قىلىش ۋە ئۇلارنىڭ گۈزەل ئەخلاق، ياخشى ئادەتلىرىنى، ئالاھىدىلىكلىرىنى ئۆگىنىش ھەم قوبۇل قىلىشتىن ئىبارەتتۇر.

شۇ ئېنىقكى، ھەرەمگە كېلىپ ئەرەفاتتا تۇردۇق، ھەرەمنى تاۋاپ قىلدۇق، قۇربانلىق قىلدۇق ۋە باشقا ۋاجىبلارنى ئادا قىلدۇق، شۇنىڭ

بىلەن ھەج پەرزىنى ئادا قىلىپ ئۇنىڭ غايىلىرىنى ئەمەلگە ئاشۇرغان بولدۇق، دەپ مەغرۇرلىنىپ، كەلگەن پىتى كېتىش ناقىسلىق ۋە يېتەرسىزلىكتۇر.

ھەج ئىبادىتى مەنئىي جەھەتتىن تەربىيىلىنىش پۇرسىتى بولۇپ، دۇنيانىڭ ھەر قايسى جايلىرىدىن كەلگەن ھاجىلار بۇ ئىبادەت جەريانىدا ئۆزلىرىنىڭ روھىي مەنئىيىتىنى يۈكسەلتىش، تەقۋادارلىقىنى ئاشۇرۇش ۋە ئەخلاقىنى ئىسلاھ قىلىش پۇرسىتىگە ئېرىشىدۇ.

نېمە ئۈچۈن قىلغان ھەججىسى قوبۇل بولغان ئادەم پۈتۈن گۇناھلىرىدىن پاكتىلىنىپ، خۇددى مەسۇم بۇۋاقتەك پاك بولىدۇ؟ نېمە ئۈچۈن باشقا ئىبادەتلەرنى قىلغانلارمۇ بىر كۈندىلا شۇنداق پاك بولمايدۇ؟ تەبئىيىكى، ھەج ئۆمۈر ئىچىدە بىر قېتىم قىلىنىدىغان ئىبادەت. ھەججىسى قوبۇل بولغان كىشىنىڭ ئېتىقادىدا، ئەخلاقىدا ۋە باشقا تەرەپلىرىدە جىددىي ئۆزگىرىشلەر پەيدا بولىدۇ.

چۈنكى ھەج شۇنى تەقەززا قىلىدۇ. مۇنداق كىشىنىڭ ئىمانى يېڭىدىن جانلىنىدۇ، ئەخلاقى يېڭىدىن گۈزەللىشىدۇ، ئىخلاسى يېڭىدىن كۈچلەنىدۇ، مۇندىن باشقا ئۇنىڭ يۈرۈش - تۇرۇشلىرى، ھەرىكەتلىرى، كىشىلەرگە قىلىدىغان مۇئامىلىلىرى، گەپ - سۆزلىرى ياخشىلىققا، تاكامۇللۇققا قاراپ ئۆزگىرىدۇ، خۇددى ئۇ ئانىسىدىن ئەمدى توغۇلغان مەسۇم بۇۋاقتا ئوخشاش يېڭىدىن دۇنياغا كەلگەندەك بولۇپ ئۆزگىرىدۇ. مۇنداق كىشىنىڭ پۈتۈن گۇناھلىرىدىن پاك بولۇپ، مەسۇم بۇۋاقتەك بولۇشى ئەجەپلىنەرلىك ئەمەس. ھەججىسى ئاللاھ تائالانىڭ دەرگاھىدا قوبۇل بولغان كىشىنىڭ خۇددى مەسۇم بۇۋاقتەك گۇناھلاردىن پاك بولىدىغانلىقى پەيغەمبەر ئەلەيھىسسالامنىڭ ھەدىسلىرى ئارقىلىق ئىسپاتلانغان شەكسىز ھەقىقەت.

ئەگەر ھاجىنىڭ قىلغان ھەججىسىنىڭ تەسىرى ئۇنىڭ ئىچكى ۋە تاشقى دۇنياسىدا پەۋقۇلئاددە بىر

ئۆزگىرىش پەيدا قىلالمىغان، ئۇنىڭ ئىمانىنى كۈچلەندۈرەلمىگەن، ئەخلاقىنى ياخشىلىيالمىغان ۋە باشقا تەرەپلىرىنى بۇرۇنقىسىدىن ياخشىلىققا ئۆزگەرتەلمىگەن بولسا، بۇنداق ھەجنىڭ ساياھەتتىن پەرقى بولماي قالىدۇ. ھەرەمگە كەلگەن ئادەم كىشىلەرنىڭ نەزەرىدە ھاجى بولۇپرىدۇ. ئەمما كېرەك بولغىنى ئاللاھ تائالانىڭ نەزەرىدە ھاجى بولۇشتۇر. ھەقىقىي ھاجى خۇشپۇراق گۈلگە ئوخشاش بولۇپ، ئۆزىنىڭ يېقىملىق مەنىۋى ھىدى بىلەن خەلقكە گۈزەل ئەخلاق ۋە ئېسىل پەزىلەتلەرنىڭ پۇراقلىرىنى چاچىدۇ. خەلقى ئۇنىڭدىن مەنپەئەتلىنىدۇ. ھەقىقىي ھاجى مۇسۇلمانلىقتا، ۋەتەنپەرۋەرلىكتە، گۈزەل ئەخلاققا ۋە باشقىمۇ بارلىق ياخشىلىقلاردا خەلقكە ئۈلگە بولىدۇ. چۈنكى ئۇ، ئىنسانلىقنىڭ ئىپتىخارى، ھەقىقىي مۇسۇلمانلىقنىڭ ۋە بارلىق پەزىلەتلەرنىڭ ئۈلگىسى بولغان پەيغەمبىرىمىز مۇھەممەد ئەلەيھىسسالامنىڭ ئايىقلىرى تەككەن مۇقەددەس

جايلارغا ئاياق باسقان، ئۇنىڭ قىلغان ئىبادەتلىرىنى قىلىشقا، ئوقۇغان دۇئالىرىنى ئوقۇشقا مۇيەسسەر بولغان بەختلىك كىشىدۇر.

خۇلاسە قىلغاندا، ھاجىلىقنىڭ ئىپادىسى ۋە تەقەززاسى تەقۋادارلىق گۈزەل ئەخلاق، پاكىزلىق ۋە ئۈلگىلىك پەزىلەتلەرنى ئۆگىنىپ، ئاۋۋال ئۆزىگە، ئاندىن مىللىتىگە ئۇلارنى سىڭدۈرۈشتىن ئىبارەتتۇر. ئەھۋال بۇنداق ئىكەن، مىللىتىمىزگە ۋە كىلىلىك قىلغان ھالدا بۇ مۇقەددەس جايلارغا ھازىر بولغان ھاجىلىرىمىزنىڭ ياخشى ئىشلاردا باشقىلارغا ئۈلگە بولۇشى تەلەپ قىلىنىدۇ.

ئەرەفات مەيدانى قىيامەت كۈنىدە ھەممە خالايق ئاللاھنىڭ ئالدىدا ھازىر بولۇپ، ھېساب بېرىدىغان ھەشىر مەيدانىنىڭ كىچىكلىتىلگەن كۆرۈنىشى بولۇپ، قىيامەت كۈنىدىمۇ پۈتۈن خالايقىلار ئاللاھنىڭ ئالدىدا ئوخشاش بىرلا قىياپەتتە ھازىر بولىدۇ ۋە بۇ دۇنيادا قىلغان ياخشى - يامان ئەمەللىرىدىن ھېساب بېرىدۇ.

هەج ئىبادىتى مۇسۇلمانلارنىڭ يىللىق چوڭ قۇرۇلتىيىدۇر. مۇسۇلمانلار ھەجدىن ئىبارەت بۇ چوڭ قۇرۇلتايدا، دۇنيانىڭ ھەرقايسى جايلىرىدىن كەلگەن مۇسۇلمان قېرىنداشلىرى بىلەن ئۇچرىشىش ئارقىلىق بىر - بىرى بىلەن تونۇشىدۇ، ئىسلامىي قائىدە يوسۇنلارنى، گۈزەل ئەخلاقلارنى بىر - بىرىدىن ئۆگىنىدۇ. ئىسلامىي قېرىنداشلىقنىڭ كۈچلۈك رىشتىسىنى ھېس قىلىدۇ. دۇنيانىڭ ھەرقايسى جايلىرىدىن كەلگەن ھاجىلارنىڭ ئەقىدىسى بىر، ئىلاھى بىر، ئىبادەتلىرى بىر، «ئەسسالامۇ ئەلەيكۇم - سىزگە ئاللاھنىڭ ئامانلىقى بولسۇن» دىن ئىبارەت تىلى بىر ۋە ئاپئاق ئېھرامدىن ئىبارەت كىيىنىشى بىر خىل بولۇپ، ئۇلار ئىسلام دىنىدىكى بىرلىك ۋە باراۋەرلىكنىڭ ئەمەلى ئۈلگىسىنى بۇ جايىدا كۆرىدۇ. بۇ جايىدا بايدىن گاداينى، پادىشاھتىن پۇقرانى ئايرىۋالغىلى بولمايدۇ. ھەممىسى بىرخىل قىياپەتتە بولۇپ، ئاللاھنىڭ

ئالدىدا شۇنداق ھەممە ئوخشاشلا بەندە
ئىكەنلىكىنى ئىزھار قىلىدۇ.

ئاللاھ تائالا قۇرئان كەرىمدە ئىبراھىم
ئەلەيھىسسالامغا قىلغان خىتابىنى بايان قىلىپ
مۇنداق دەيدۇ: «كىشىلەرنىڭ ئارىسىدا ئۇلارنى
ھەجگە چاقىرىپ نىدا قىلغىن. ئۇلار پىيادە ۋە
ئۇرۇق تۆگىلەرگە مىنىپ كېلىدۇ، ئۇرۇق تۆگىلەر
يىراق يوللارنى بېسىپ كېلىدۇ. كىشىلەر ئۆزلىرىگە
تېگىشلىك بولغان دىنىي ۋە دۇنياۋى مەنپەئەتلەرنى
كۆرسۇن، بەلگىلەنگەن كۈنلەردە (يەنى قۇربانلىق
كۈنلىرىدە) ئاللاھ ئۇلارغا نېمەت قىلىپ بەرگەن
چارۋا ماللارنى ئاللاھنىڭ نېمەتلىرىگە شۈكۈر قىلىش
يۈزىسىدىن) ئاللاھنىڭ ئىسمىنى ئېيتىپ قۇربانلىق
قىلسۇن. سىلەر قۇربانلىقنىڭ گۆشىدىن
يەڭلار، موھتاجغا، پېقىرغا بېرىڭلار. ئاندىن ئۇلار
كىرلىرىنى تازىلىسۇن (يەنى ئىھرامدىن چىققاندىن
كېيىن، چاچ، تىرىناقلىرىنى ئالسۇن)، ئۆز ئۈستىگە
ئالغان ئىبادەتلەرنى ئادا قىلسۇن، قەدىمىي بەيت

بەيتۇللاھنى تاۋاپ قىلسۇن»¹. ئاللاھ تائالا يوقىرىقى ئايەتلەردە، ھاجىلارنىڭ بۇ ھەج كۈنلىرىدە ئاللاھنى كۆپ ياد ئېتىشىنى تەۋسىيە قىلىدۇ. مەلۇمكى بۇ كۈنلەر ئاللاھقا كۆپرەك ئىبادەت قىلىش، ئۇنى كۆپرەك ياد ئېتىش ۋە ئۇنىڭدىن مەغپىرەت ھەم رەھمەت تىلەش كۈنلىرىدۇر.

يوقىرىقى ئايەتتىكى: «دنىي ۋە دۇنياۋىي مەنپەئەتلەرنى كۆرسۇن» دېگەن جۈملىدە ئىپادىلەنگەندەك، ئاللاھ ئۈچۈن ھەج قىلىش نىيىتى بىلەن بۇ مۇقەددەس جايلارغا كەلگەن كىشىلەر دۇئالىرىنىڭ ئىجابەت بولۇشى، ئاللاھنىڭ رەھمىتى ۋە مەغپىرىتىگە ئېرىشىشى قاتارلىق دىنىي مەنپەئەتلەرگە ئېرىشكىنىدەك، ئېلىم - سېتىم ئىشلىرىنى بىجىرىش ۋە تىجارەت قىلىپ پايدا تېپىش قاتارلىق دۇنيالىق مەنپەئەتلەرگەمۇ

¹ ھەج سۈرىسى 27 - 28 - ئايەتلەر.

ئېرىشىدۇ. مانا بۇ، ئاللاھ تائالانىڭ كاتتا ئىنئامى ۋە
چوڭ ئىلتىپاتىدۇر.

بەزى مۇھىم مەسىلىلەرنىڭ بايانى

1 - مەككىگە ھەج ئايلىرىدىن باشقا ۋاقتلاردا ئىبادەت ئۈچۈن كەلگۈچىلەر مىقاتتىن يالغۇز ئۆمرە ئۈچۈن ئىھرام باغلاپ كېلىدۇ. ئەمما ھەج ئايلىرىدا كەلگۈچىلەر يالغۇز ئۆمرە ئۈچۈن ئىھرام باغلاش ياكى ئۆمرە ۋە ھەج ھەر ئىككىسى ئۈچۈن ئىھرام باغلاش ياكى يالغۇز ھەج ئۈچۈنلا ئىھرام باغلاش ئىختىيارىغا ئىگىدۇر.

2 - بالاغەتكە يەتمىگەن بالىلار ھەج قىلسا ساۋاب بولىدۇ. بىراق ھەج پەرزى ئادا تاپمايدۇ. بالاغەتكە يەتكەندىن كېيىن قايتا ھەج قىلىشىغا توغرا كېلىدۇ.

3 - تاۋاپ ياكى سەئىنىڭ ساندا خاتالاشقان ئادەم ئاز ساننى ھېسابقا ئالىدۇ. مەسىلەن، تاۋاپنى تۆت قېتىم قىلدىمۇ ياكى ئۈچ قېتىممۇ دەپ شەكىلىنىپ قالسا ئۇنى ئۈچ دەپ ھېسابلايدۇ.

4 - تاۋاپ بىلەن سەئنى ئارقا - ئارقىدىن قىلىش ئەۋزەل . ئەمما مۇنداق قىلىش شەرت ئەمەس ، تاۋاپنى ئەتىگەندە قىلىپ سەئنى ئاخشىمى قىلىسمۇ بولىدۇ .

5 - قۇربانلىق قىلالمايدىغان كىشىنىڭ ھەج كۈنلىرىدە تۇتىدىغان ئۈچ كۈنلۈك روزىسىنى ئەرەفات كۈنىدىن ئاۋۋال قىلىشى ئەۋزەل . چۈنكى ئەرەفات كۈنىدە روزا تۇتمىغان ياخشىدۇر .

6 - شەيتانغا كۈندۈزدە تاش ئاتالمىغانلار كېچىسى ئاتسا بولىدۇ . شۇنداقلا بۈگۈننىڭ تېشىنى ئاتالمىغان ئادەم ئۇنى ئەتىسىنىڭ تېشى بىلەن بىرگە ئېتۈۋەتسىمۇ بولىدۇ .

7 - شەيتانغا ئېتىلغان تاشنىڭ دۈگلەك كاتەكنىڭ ئىچىدە قېلىشى شەرت ئەمەس . بەلكى كاتەككە چۈشكەن تاش سىرتقا چاچراپ چىقىپ كەتكەن بولسىمۇ ھېچ ۋەقەسى يوقتۇر .

8 - ھىيت كۈنى قىلىنىدىغان شەيتانغا تاش ئېتىش ، قۇربانلىق قىلىش ، باش چۈشۈرۈش ۋە

كەبىنى تاۋاپ قىلىش قاتارلىق تۆت ئىشنى مۇشۇ تەرتىپ بويىچە قىلىش ئەۋزەل بولسىمۇ، بۇلارنىڭ بەزىسىنى بەزىسىدىن ئىلگىرى ياكى كېيىن قىلىشتا ھېچ گۇناھ بولمايدۇ.

9 - قۇربانلىق قىلىش ۋاقتى ھېيتنىڭ 1 - كۈنى ئەتىگەندىن باشلىنىپ 4 - كۈنى ناماز ئەسىرنىڭ ۋاقتىغىچە داۋام قىلىدۇ.

10 - ئھىرام ئىچىدىكى كىشى باشقىلارنىڭ بېشىنى چۈشۈرسە ياكى چېچىنى قىسقارتسا بولىدۇ.

11 - پەرز تاۋاپنى مەككىدىن ئايرىلىش ئالدىدا قىلغان كىشىدىن ۋىدا تاۋىپى ساقىت بولىدۇ. بۇنىڭ شەرتى ھەر ئىككى تاۋاپنى نىيەت قىلىشتۇر.

مەككىگە كەلگۈچىلەردە كۆرۈلىدىغان خاتالىقلار ۋە مەسىيەتلەر ھەققىدە

1 - ئانا ۋە تەندىن مەككىگە ھەج ياكى ئۆمرە قىلىش ئۈچۈن كەلگەن كىشىلەر ئومۇمەن تازىلىققا رىئايە قىلمايدۇ. ئۇلارنىڭ كۆپىنچىسى پەيغەمبەر ئەلەيھىسسالامنىڭ «پاكىزلىق دىننىڭ بىر پارچىسىدۇر»¹، «پاكىزلىق ئىماننىڭ يېرىمىدۇر»² ۋە «ئاللاھ تائالا پاكىتۇر، پاكلىقنى ياقىتۇرىدۇ. ئۇ پاكىزىدۇر، پاكىزلىقنى ياقىتۇرىدۇ»³ دېگەن ھەدىسلىرىنى يادىسىغا بىلىپ تۇرۇپ، تازىلىق قىلمايدۇ، تىرىناقلىرى قاپقارا كىر، كىيىملىرى تەر بىلەن كىردىن سارغىيىپ كەتكەن، مىسۋاك شۇنچە ئەرزان ۋە شۇنچە كۆپ بىر يەردە ئۇلارنىڭ چىشلىرى تازىلانمىغانلىقتىن سارغىيىپ، ھەتتا قارىداپ

¹ ئىبنى ھىببان رىۋايىتى.

² ئىمام ئەھمەد رىۋايىتى.

³ تىرمىزى رىۋايىتى.

كەتكەن، باشقا مىللەتلەرنىڭ يېنىدىن ئۆتسىڭىز ياكى پاراڭلاشىڭىز ئۇلاردىن ئەتىرنىڭ خۇشبۇيى پۇرايدۇ. ئەمما بىزنىڭ ھاجىلىرىمىز بىلەن كۈرەشكەن قولغا تاماقنىڭ مايلىرى يۇقىدۇ، پاراڭلاشىڭىز ئېغىزلىرىدىن ۋە قولىڭىزىدىن سېسىق پۇراق كېلىدۇ. بۇلار كىيىم - كېچەك شۇنچە ئەرزىن ۋە يۇيۇنۇش شارائىتلىرى شۇنچە ئوڭاي بۇ جايدا يېڭى كىيىم ئېلىپ كېتىشكە بېخىللىق قىلىدۇ ياكى يۇيۇپ پاكىز كىمەيدۇ. ياتقان ياتاقلىرىغا كىرىشىڭىز سۈپۈندىلەرنى يېنىغا يىغىۋالغان، رەتسىز، پاسكىنا خۇددى قوي - كالا باقىدىغان جايغا ئوخشايدۇ. كۆڭلىڭىز ئېلىشىدۇ. تەرەتخانىسىنىڭ يېنىدىن بۇرنىڭىزنى چىڭ تۇتۇپ ئاران ئۆتۈپ كېتەلەيسىز. ئەكسىچە بولغاندا بۇرنىڭىز سېسىق پۇراقتىن ئېچىشىپ كېتىدۇ. كىرىشكە مەجبۇر بولۇپ قالغىنىڭىزدا ئىشىڭىز تېخىمۇ تەس. ئۇلار «بىزنى كىم تونۇيتتى» دەپ ئۆزلىرىنى تاشلىۋېتىدۇ. دە، باشقىلارمۇ ئۇلارنى

نەزەرلىرىدىن ساقىت قىلىۋېتىدۇ. بۇ خاتالىق ئۆزلىرى بىلەنلا كەتسە مەيلى ئىدىغۇ، بۇ خاتالىق مەدەنىيەتلىك ئۇيغۇر مىللىتىنىڭ شەنىگە داغ يەتكۈزىدۇ ئەمەسمۇ؟ چۈنكى ئۇلار ئۇيغۇردە. بىزنىڭ مىللىتىمىز ئانا ۋە تەنەدە بۇنداق پاسكىنا ئەمەس. چۈشىنىكسىز يېرى شۇكى، ئانا ۋە تەنەدە ناھايىتى پاكىز، ئېسىل كېيىنپ يۈرىدىغان مەدەنىيەتلىك ۋە سۆلەتلىك كىشىلەر چەتئەلگە چىققاندىن كېيىنلا ئۆزىنى تاشلىۋېتىدىكەن. بۇلارنىڭ قايسىسى زىيالى، قايسىسى مەكتەپ كۆرمىگەن پۇقرا ھېچقانداق پەرقى قالمايدىكەن. ھەممىسى پاكىزلىققا ئەھمىيەت بەرمەسلىكتە ۋە مەدەنىيەتسىزلىكتە ئوخشاش بولۇپ قالدىكەن. بۇنداق ھاجىلارنىڭ بۇ قىلىقلىرى نە ئىسلامىي ئەخلاققا، نە مىللى ئەنئەنىمىزگە ئويغۇن كەلمەيدۇ. چۈنكى ئىسلام دىنى تازىلىقنى ئىماننىڭ يېرىمى ۋە ئىبادەتنىڭ بىر تۈرى قىلىپ بەلگىلەش بىلەن دۇنيا تارىخىدا كىشىلەرنى تازىلىققا تەشەببۇس قىلغان

تۇنجى دىن بولۇپ تونۇلغان بولسا، بىزنىڭ ئۇيغۇر خەلقىمىز ئەزەلدىن ئۆزىنىڭ مەدەنىيەتلىك، پاكىز، ئېسىل بىر مىللەت ئىكەنلىكى بىلەن ئۆتمۈشتە ۋە ھازىردا تونۇلۇپ كەلگەن بىر مۇنەۋۋەر مىللەت. ئۇلارنىڭ مۇقەددەس دىنىمىزنىڭ ۋە بۇ مىللەتنىڭ خەنىگە داغ تەككۈرۈش ھەققى يوق!

2 - بەزى كىشىلەر ھەر قانداق جايدا نامەھرىم (ئايالى ياكى ئېرى ئەمەس، نىكاھ چۈشمەيدىغان يېقىن تۇغقىنىمۇ ئەمەس) كىشىلەر بىلەن زۆرۈرىيەتسىز سۆزلىشىش ۋە يالغۇز قېلىشنىڭ شەرىئەتتە دۇرۇس ئەمەسلىكىنى بىلىپ تۇرۇپ، بۇ ئىشلارنى ئاددى سانغانلىقتىن گۇناھ ئىشلەيدۇ. ئۇلار ئىبادەت قىلىش ۋە گۇناھلاردىن پاكلىنىش ئۈچۈن بۇ مۇقەددەس جايلارغا كەلگەنلىكىنى ئۇنتۇغان ھالدا، نامەھرىملەر بىلەن بىرگە ئولتۇرۇپ قوپىدۇ، ھەتتا بىر ئېغىزلىق ئۆيدە نامەھرىملەر بىلەن ئەر - ئاياللار ھەممىسى بىرگە ياتىدۇ. بۇ ھەقىقەتەن ئېچىنىشقا تېگىشلىك بىر ئىش.

مۇقەددەس جايىلاردا ئىشلەنگەن چوڭ نومۇسسىزلىق. ھەج چىقىملىرىغا پۇلى يەتمەيدىغان ئادەمگە ھەج قىلىش پەرز ئەمەس. ئەھۋال بۇنداق ئىكەن، بۇ جايغا مۇستەقىل ئۆيلەرنى كىرالاپ ئولتۇرۇشقا پۇلى يېتىدىغان، باشقىلارنىڭ ياردىمىگە ئېھتىياجى بولمايدىغان كىشىلەرلا كېلىدۇ. ئۇلار نېمە ئۈچۈن پۇلغا چىداپ تۇرۇپ - خوتۇن مۇستەقىل بىر ئۆيىنى كىرالاپ ئولتۇرمايدۇ؟ ئۇلار ئاللاھ تائالا ھارام قىلغان ئىشنى بۇ مۇقەددەس جايلارغا كېلىپ قىلىشقا قانداقمۇ جۈرئەت قىلدى؟ ئۇلار بۇ يەرگە نېمە مەقسەت بىلەن كېلىدۇ؟ بۇ سوئاللارنىڭ ھەممىسىنىڭ جاۋابى بىردۇر. ئۇ بولسىمۇ، ئىماننىڭ ئاجىزلىقىدۇر! ئىمان ئاجىز بولغاندىن كېيىن، بېخىللىق، نومۇسسىزلىق، بىغەملىك ۋە باشقا ناچارلىقلارنىڭ ھەممىسى يۈز بېرىدۇ.

3 - بەزى كىشىلەر تاماكا چىكىشنىڭ تەن ساقلىقىغا زىيان يەتكۈزۈش، پۇل - مالنى ئىسراپ قىلىش، كىشىلەرگە ئەزىيەت بېرىشكە ئوخشاش

سەلبىي تەسىرى سەۋەبلىك ئىسلام شەرىئىتىدە ھازام ئىكەنلىكىنى بىلىپ تۇرۇپ ۋە ئۆزلىرىنىڭ مۇقەددەس جايلاردا تۇرۇۋاتقانلىقىنى ئۇنتۇغان ھالدا بۇ زەھەرنى مۇشۇ ئۇلۇغ جايلاردا چېكىدۇ. تاماكا ھازىرقى زامان مېدىتسىنا ئىلمىنىڭ يەكۈنى بويىچە «كىشىنى ئۆز رازىلىقى بىلەن ئالدىرىماستىن ئۆلتۈرىدىغان قاتىل» دەپ ئاگاھلاندۇرۇلغان زەھەر. ھەج ياكى ئۆمرە قىلىش ئۈچۈن بۇ جايلارغا كېلىش پۇرسىتى تاماكا چېكىشنى ۋە باشقا ناچار ئادەتلەرنى تاشلاش ئۈچۈن ئىنتايىن ياخشى بىر پەيتتۇر. زادى ھەرەمگە كەلگەن كىشى گۇناھلاردىن پاكىلىنىپ، ياخشى ئىشلارنى ئۆزلىرىگە ئۆزلەشتۈرۈش ئارقىلىق ئاللاھ تائالانىڭ رەھىمىتىگە ئېرىشىش ۋە ساۋاب قازىنىش ئۈچۈن كېلىدۇ ئەمەسمۇ؟ يامان ئادەتلەرنى بۇ چوڭ پۇرسەتتىن پايدىلىپ تاشلىيالماستىن، كەلگەن پېتى كەتكەن كىشىنىڭ بۇ يەرگە كەلگەنلىكىنىڭ نېمە ئەھمىيىتى بولسۇن! بۇنىڭ كىمگە پايدىسى بولسۇن!؟

4 - بەزى كىشىلەر غەيۋەت قىلىشىش، يالغان سۆز قىلىش، كىشىلەرنى ئالداش، باشقىلارغا ئەزىيەت بېرىش، جېدىل - ماجرا قىلىش ۋە باشقا ناچار ئىللەتلەرنىڭ ئىسلام شەرىئىتى بويىچە، مۇسۇلمان كىشىنىڭ شەنىگە ياراشمايدىغان گۇناھ، مەسىيەتلەر ئىكەنلىكىنى ياخشى بىلىپ تۇرۇپ، مەككىدە ۋە باشقا مۇقەددەس جايلاردا بۇ ناچار ئىشلارنى قىلىشتىن ھايىا قىلىشمايدۇ. ھالبۇكى، ھەج ياكى ئۆمرە سەپىرى ئىبادەت سەپىرى، ساۋاپ تېپىش سەپىرى، يامان ئىللەتلەرنى تاشلاپ ياخشى ئادەت ۋە گۈزەل ئەخلاقلارنى ئۆگىنىپ ئۆزلىرىگە ئۆزلەشتۈرۈش سەپىرى، ئاللاھ تائالانىڭ رەھىمىتى ۋە مەغپىرىتىگە ئېرىشىش سەپىرىدۇر. مۇشۇنداق ئۇلۇغ سەپەرگە ئاتلانغان ئادەم نەپسىگە ھاكىم بولۇپ، ئۆزىنى ئىسلاھ قىلىش ئۈچۈن ئازراق تىرىشچانلىق كۆرسەتمىسە، ئۇلار ھەجنىڭ پەزىلەتلىرىگە قانداقمۇ ئېرىشەلەيدۇ؟!

5 - باشقىلارنىڭ ھەققىنى يېيىشنىڭ ھارام ئىكەنلىكىنى ھەركىم ياخشى بىلىدۇ. ئەھۋال شۇنداق تۇرۇپ، بەزى ھاجىلار مېنا ۋە ئەرەفاتتا چېدىرلارغا ۋە يېمەك - ئىچمەكلەرگە پۇل تۆلىمىگەن بولسىمۇ، مەزكۇر چېدىرلاردا پۇل تۆلىگەنلەر بىلەن ئوخشاش يېتىپ قوپىشىدۇ، تاماقلارنى يەۋېرىدۇ، بەزىلەر شۇنداق قىلالغانلىقلىرى (ھارامنى تاللىشىپ يېگەنلىكلىرى) ئۈچۈن پەخىر قىلىشىدۇ. بۇ باشقىلارنىڭ ھەققى ئەمەسمۇ؟ بۇ ئويۇچۇق ھارام ئەمەسمۇ؟ ئۇنىڭ ئۈستىگە ئىبادەت قىلىۋېتىپ، ئەڭ مۇقەددەس جايلاردا تۇرۇۋېتىپ، ئەڭ ئۇلۇغ بىر پەرزنى ئادا قىلىۋېتىپ ھارام يېيىش نېمە دېگەن ئېچىنىشلىق ئىش - ھە!

ھەج قىلىش ئۈچۈن كەلگەن ئادەم ئۆز ۋىجدانىنىڭ چاقىرىقى بىلەن بۇ يەرگە كېلىدۇ. ئەھۋال بۇنداق ئىكەن، ھالال - ھارام ئىشلىرىدىمۇ ئۆز ۋىجدانىنىڭ ئاۋازىغا قۇلاق سېلىشى لازىم.

6 - بەزى كىشىلەر سەدىقە ۋە نەزىر يېيىشكە شۇنچە ئامراق . ئۇلار مۇت تاماق بېرىدىغان جاينىڭ ئالدىدا كۈتۈپ تۇرۇپ نامازلىرىنىڭ قازا بولۇپ كەتكەنلىكىنىمۇ بىلمەي قالىدۇ . ھالبۇكى ، كەمبەغەل ، تاماق ئېلىپ يېيىشكە چامى يەتمەيدىغان كىشىلەرنىڭ ھەرەمگە كېلىشىنى ئاللاھ تائالا بۇيرىغان ئەمەس . بەزىلەر «بىز مۇساپىرىمىز ، گەرچە باي بولساقمۇ بىزگە زاكات ۋە سەدىقلەرنى ئېلىش دۇرۇس بولىدۇ» دەپ جۆيلۈيدۇ . قۇرئان كەرىمدە زاكات ئېلىشى دۇرۇس بولىدىغانلار قاتارىدا «ئىبنى سەبىللەرگە - پۇل - مېلىدىن ئايرىلىپ يولدا قالغان مۇساپىرلارغا»¹ دېگەن ئايەت ئۆتىدۇ . ئىبنى سەبىل قاتارىغا كىرىدىغانلار پۇلى ئوغۇرلانغانلىقتىن ، ياردەمگە ھەقىقىي موھتاج بولۇپ قالغانلاردۇر . ئەمما باشقىلارغا بۇ يول يوقتۇر .

¹ تەۋبە سۈرىسى 60 - ئايەت

7 - بەزىلەر بەللىرىگە لىق دوللارنى تېڭىپ
يۈرگەن تۇرۇپ، پۇلىدىن ئايرىلىپ قالغانلارغا پۇل
تارقىتىدىغانلىق خەۋىرىنى ئاڭلاش ئۈچۈن
تىمىسقىلاپ يۈرىدۇ. قاياقتىندۇر سەدىقە پۇل
بېرىدىغانلىق خەۋىرىنى ئاڭلاپلا قالسا شۇ جايغا
كېلىپ يېتىۋالىدۇ. ناماز ئوقۇش ۋە تاماقلنىشىنىمۇ
ئۇنتۇپ كېتىدۇ. يانچۇقلىرىنى كېسىپ قويۇپ
«پۇلۇمنى ئوغرى ئالدى» دېگەننى يالغان كۆز
ياشلىرى بىلەن ئىسپاتلايدۇ. شۇنداق قىلىپ،
راستىنلا پۇلى ئوغۇرلانغانلىق سەۋەبلىك ياردەمگە
ھەقىقىي موھتاج بولۇپ قالغان بىچارىلەر قايرىلىپ
قېلىپ، سۆزگە ئۇستا، يالغاننى قاملاشتۇرايدىغان
بايلار بۇ ياردەملەردىن بەھرىمەن بولىدۇ. ئۇلار بۇ
جايغا تىلەمچىلىك قىلىش ئۈچۈن كەلگەنمىدۇ؟

پەيغەمبەر ئەلەيھىسسالام كىشىلەردىن نەرسە
سوراشتىن مەنئى قىلغان. ئىمام بۇخارىي ھەكىم
ئىبنى ھىزام رەزىيەللاھۇ ئەنھۇدىن مۇنۇ ھەدىسنى
رىۋايەت قىلىدۇ: «مەن پەيغەمبەر ئەلەيھىسسالامدىن

نەرسە سورىۋىدىم، سورىغىنىمنى بەردى. يەنە سورىۋىدىم، يەنە بەردى. ئۈچىنچى قېتىم سورىۋىدىم، پەيغەمبەر ئەلەيھىسسالام ماڭا مۇنداق دېدى ”ئەي ھەكىم! پۇل - مال دېگەن شۇنداق تاتلىق نەرسە، (ئۇنىڭغا ھەقىقىي ئېھتىياجلىق بولۇپ قالغانلىقتىن) ئۆز ئىختىيارى بىلەن بەرگەننى ئالسا، ئۇنىڭ بەرىكىتى بولىدۇ. ئەگەر ئۇنى ھاجەتمەن بولمىسىمۇ، ئاچكۆزلۈك قىلىپ ئالسا، ئۇ بەرىكەت قىلمايدۇ. ئۇ خۇددى يېگەنسىرى تويىغانغا ئوخشاش بىر ئىش. بەرگۈچى قول ئالغۇچى قولدىن ياخشىدۇر“ دېدى. مەن ”ئاللاھ تائالانىڭ نامى بىلەن قەسەم قىلىمەنكى، سىزدىن كېيىن تا ئۆلگىچە ھېچكىمدىن نەرسە سورىمايمەن“ دېدىم¹» دەيدۇ. ئىمام بۇخارىي ھەكىم ئىبنى ھىزامنىڭ شۇنىڭدىن كېيىن تا ھاياتىنىڭ ئاخىرىغىچە ئۆزىنىڭ غەنمەتتىن تەقسىم بولغان

¹ ئىمام بۇخارىي رىۋايىتى

نەسىۋىلىرىنىمۇ قەتئىي ئالمىغانلىقىنى رىۋايەت قىلىدۇ.

8 - بۇ يەرگە كەلگۈچىلەرنىڭ كۆپىنچىسى ساۋاتسىز كىشىلەر بولغانلىقتىن، ھەج ياكى ئۆمرە قىلىش ئۇسۇللىرىنى كىتابلاردىن ئوقۇپ بىلىۋېلىشتىن ئاجىز كېلىدۇ. بۇ سەۋەبتىن ئۇلار بۇ پائالىيەتلەرنىڭ ئۇسۇللىرىنى پەقەت ئۆلۈمالاردىن ۋە دىنىي مەكتەبلەردە ئوقۇۋاتقان ئوقۇغۇچىلاردىن سوراپ ئۆگىنەلەيدۇ. ئەمما ئۇلار خۇددى ھەممىنى تولۇق بىلىدىغان كىشىلەردەك بىلگەنلەردىن ھېچ نەرسە سورىمايدۇ. بىلىدىغان ئوخشايدۇ دېسە، پائالىيەتلەرنىڭ تولىسىنى خاتا ياكى نۇقسانلىق بىلەن ئادا قىلىدۇ. ھەج ۋە ئۆمرىنىڭ پائالىيەتلىرىنى سۆزلەپ بەرگەن سورۇنلارغا كەلمەيدۇ. كەلگەنلىرى ئۆرە ئولتۇرۇپ چۈش كۆرىدۇ.

9 - بىزنىڭ خەلقىمىز ئومۇمەن كىتاب خومار ئەمەس. شۇڭا ئۇلار بوش ۋاقىتلىرىدا غەيۋەت قىلىشىپ ئولتۇرۇشنى كىتاب ئوقۇپ بىلىم

ئېلىشتىن ئەۋزەل كۆرىدۇ. مەككىگە كەلگۈچىلەر ئۆمرىدە بىرلا قېتىم نەسب بولغان ھەج پەرزىنى تولۇق ئادا قىلىش يولىدا كىتاب سېتىپ ئېلىشقا بېخىللىق قىلىدۇ. مۇت تارقىتىپ بېرىلگەن كىتابلارنى بېكارغا كەلگەچكە ياراتمايدۇ. شۇنداق قىلىپ يېزىش ۋە ئوقۇشنى بىلىپ تۇرۇپ بىلىمسىز قالىدۇ. قىلغان ھەج ۋە ئۆمرىنىڭ تولۇق ئادا بولغان ياكى بولمىغانلىقى بىلەن ھېسابلاشماستىن كەلگەن پېتى كېتىپ قالىدۇ. باشقا مىللەتلەرنىڭ ئىلغارلىقلىرىدىن تەسىرات قوبۇل قىلىدىغان ۋە تەپەككۈر قىلىدىغان ئەقىل بىزنىڭ مىللەتكە بېرىلمىگەنمىدۇ؟

10 - بەزى ھاجىلار پەرز ھەجنى ئادا قىلىپ بولغان بولسىمۇ، بالا - چاقىلىرىنىڭ ئېھتىياجلىرىنى قايرىپ قويۇپ، «ئىككى قېتىم ھاجى - ھەرەم بولغان كىشى»، «ئۈچ قېتىم ھاجى - ھەرەم بولۇپ كەلگەن كىشى»، ھەتتا بەزىلىرى «10 قېتىم ھاجى - ھەرەم بولۇپ كەلگەن كىشى» ئۇنۋانىغا ئېرىشىش

ئۈچۈن مەككىگە كېلىدۇ. بىر قېتىمدىن ئارتۇق قىلىنغان ھەج نەپلە (ئىختىيارى ئىبادەت) بولۇپ قوبۇل قىلىنىدۇ. نەپلە ئىبادەتلەرنى قىلىشنىڭ ساۋابىمۇ كۆپ. بۇغۇ ياخشى ئىش. ئەمما بۇ نەپلە ئىبادەتتىن ئەھمىيەتلىكرەك ھەتتا ئىنتايىن زۆرۈر بولغان ئىبادەتلەر بار. مەسىلەن: بالىلارنى پۇلغا چىداپ ئوقۇتۇش ئاتا - ئانا ئۈستىدىكى پەرز. ئوقۇش پۇلى ھەل قىلالىغان بالىلارنىڭ ئوقۇش خىراجىتىنى كۆتۈرۈشى ئۈچۈن ماددى ياردەم قىلىش جەمئىيەتتىكى پۇلدارلار ئۈچۈن پەرز. ئورۇق - تۇغقانلاردىن يوقسۇللارغا ماددىي ياردەم قىلىش پۇلدار تۇغقانلار ئۈچۈن پەرز. كەمبەغەل خوشىنلارنىڭ ھالىدىن خەۋەر ئېلىش پۇلدار خوشىننىڭ ئۈستىگە پەرز. دېمەك، ئورۇنداشقا تېگىشلىك پەرزلەر شۇنچە كۆپ تۇرۇپ، خۇددى ئىسلام پەرزلىرىنىڭ ھەممىسىنى تولۇق ئورۇنداپ بولغان كىشىدەك نەپلە ھەج ئۈچۈنلا پۇل خەرج قىلغۇچىلارنىڭ مەقسىتى زادى نېمىدۇ؟

ئاللاھ تائالانىڭ رازىلىقىنى ئىزدىمەكچى بولغان كىشى يوقىرىقى پەرزىلەرنى ئورۇنداش بىلەن ئاللاھ تائالانىڭ تېخىمۇ كۆپ ۋە چوڭ رازىلىقىغا ئېرىشىدۇ ئەمەسمۇ؟ ئۇنىڭ ئۈستىگە نەپلە ھەج قىلغان كىشى نەپلە ئىبادەتنىڭ ساۋابىنى تاپىدۇ. ئەمما يوقىرىقى ۋە ئۇلاردىن باشقا نۇرغۇنلىغان پەرزىلەرنى جايىدا ئورۇندىغان كىشى پەرزى ئىبادەتلەرنىڭ ساۋابىنى تاپىدۇ ئەمەسمۇ؟ نەپلە ئىبادەتلەرنىڭ ساۋابىدىن پەرزى ئىبادەتلەرنىڭ ساۋابى ئەلۋەتتە چوڭ ئەمەسمۇ؟ نەپلە ھەج قىلىش بىلەن ئۆزىنىڭلا ھاجىتىنى راۋا قىلغان بولىدۇ. ئەمما يوقىرىقى پەرزىلەرنى ئورۇندىغان ئادەم باشقىلارنىڭ ھاجەتلىرىنى راۋا قىلغانلىقى ئۈچۈن ئاللاھ تائالانى تېخىمۇ كۆپ رازى ۋە مەمنۇن قىلالايدۇ ئەمەسمۇ؟ قايتا - قايتا ھاجى بولۇش ئۇيغۇر جەمئىيىتىدە مودا بولغان ئوخشىمىدۇ؟

11 - بەزى ئاياللار كىشىلەر ماڭدىغان يوللارنىڭ ئۆتۈرسىغا بازار قۇرۇپ ئولتۇرىۋالىدۇ.

ئۇلارنىڭ كۆپىنچىسى ئادەتتە ئۆزلىرىنىڭ تۇغقانلىرىنىڭ ئالدىدىمۇ يۈزلىرىنى يۆرگەپ يۈرىدىغان روپاچلار مال ساتقىنىدا بۇ يەرنىڭ ئېچىرماپ كەتكەن ئاچكۆز ئەرەبلىرىگە كۆزلىرى بىلەن قاشلىرىنى ئوينىتىپ ئۆلتۈرىدۇ. ئۇلارنىڭ ئەرلىرى بولسا، بازار باشقۇرۇش خادىملىرىنىڭ تۇتۇۋېلىشىدىن قورقۇپ ئارقىدا بۇ تاماشالارغا گۇۋاھ بولۇپ ئۆلتۈرۈشىدۇ. ئۇلار بۇ رەسۋالىقلىرىنى ھەرەمگە كېلىپ تۇرۇپ قىلىشقا قانداق جۈرئەت قىلغاندۇ؟ مەلۇمكى پۈتۈن ئىسلام ئۆلۈملىرى مەككە ۋە مەدىنىدىن ئىبارەت بۇ ئىككى ئۇلۇغ شەھەردە قىلىنغان ياخشى ئەمەللەرنىڭ ھەر بىرىگە ھەسسىلەپ ساۋاب يېزىلغاندەك، بۇ ئىككى ئۇلۇغ شەھەردە ئىشلەنگەن يامانلىقلارغىمۇ ھەسسىلەپ گۇناھ يېزىلىدۇ، دېگەن پرىنسىپتا بىردەك ئىتتىپاقتۇر. ئاللاھ تائالا قۇرئان كەرىمدە: «كىمكى

مەسجىدى ھەرەمدە زولۇم بىلەن گۇناھ قىلماقچى بولىدىكەن، ئۇنىڭغا قاتتىق ئازابنى تېتىتىمىز»¹ دەيدۇ. ئايەتتىكى «مەسجىدى ھەرەم» ئىبارىسىدىن مەككە شەھىرى مەقسەت قىلىنىدىغانلىقىدا ئىسلام ئۆلۈمالىرى بىردەك ئىتتىپاقتۇر. بۇ ئايەتتىن شۇ مەنە چىقىدۇكى، باشقا جايلاردا يامان ئىش قىلىشنى نىيەت قىلىش، ھەتتا ئۇنىڭغا بەل باغلاش بىلەن تاكى شۇ يامان ئىشنى قىلمىغىچە گۇناھ يېزىلمايدۇ. ئەمما مەككە شەھىرىدە گۇناھ قىلىشقا بەل باغلاشنىڭ ئۆزىمۇ گۇناھتۇر.

¹ ھەج سۈرىسى 25 - ئايەت

ھەج پائالىيىتى جەريانىدا سادىر بولىدىغان بەزى خاتالىقلار ھەققىدە

ھاجىلارنىڭ كۆپىنچىسى ئىسلامىي بىلىملەردىن خەۋەرسىز بولغانلىقى، ئۇنىڭ ئۈستىگە ھەج ئىبادىتى ئۆمۈر ئىچىدە بىر قېتىملا قىلىنىدىغان ئىبادەت بولغانلىقى تۈپەيلى كۆپىنچە كىشىلەر، ھەتتا دىنىي ئۆلۈملىرىمۇ ھەج پائالىيىتىنىڭ قائىدىسىدە تەرتىبلىرىنى كۆرسىتىلگەن بويىچە ئادا قىلىشتىن ئاجىز كېلىدۇ. شۇ سەۋەبتىن ھەج قىلىش جەريانىدا بەزى خاتالىقلار، يېتەرسىزلىكلەر ۋە كەمچىللىكلەر سادىر بولىدۇ. تۆۋەندە ھەج پائالىيىتىنى ئورۇنداش جەريانىدا بەزى ھاجىلاردىن سادىر بولىدىغان خاتالىقلاردىن بەزىلىرى ئۈستىدە توختىلىمىز:

ئىھرامدا كۆرىلىدىغان خاتالىقلار

1 - «مىقات» تىن ئىھرامسىز ئۆتۈپ كېتىش .

ھەج ياكى ئۆمرە قىلىش ئۈچۈن كەلگەن كىشىلەرنىڭ «مىقات» تىن ئىھرامسىز ئۆتۈپ كېتىشى توغرا بولمايدۇ. بۇنداق قىلغانلار ئىمكانىيىتى بولسا قايتىپ بېرىپ مىقاتتىن ئىھرام باغلاپ كېلىشى كېرەك. قايتىشقا ئىمكانىيەت بولمىغاندا، بۇ خاتالىقنى يويۇش ئۈچۈن بىر قوي قۇربانلىق قىلىپ گۆشىدىن ئۆزى يېمەستىن ھەممىسىنى مەككىدىكى پېقىرلارغا تارقىتىپ بېرىشى ۋاجىب بولىدۇ (لازم كېلىدۇ).

2 - بەزى كىشىلەر ئىھرام باغلىغانلىق ئىككى پارچە ئىھراملىق رەخنى كىيىش دەپلا چۈشىنىدۇ. بۇ خاتا چۈشىنىشتۇر. ئىھرام باغلىغانلىق دېگەن ھەج ياكى ئۆمرە ئىبادىتىنى باشلاشنى كۆڭلىدە نىيەت قىلىشتۇر. ئەمما ئىھراملىقنى كىيگەنلىك بولسا، شۇ ئىبادەتنى ئورۇنداش ئۈچۈن تەييارلانغانلىقنى ئىپادىلەيدىغان بىر پائالىيەتتۇر.

3 - بەزى ئاياللار ئىھرامغا كىرىش ئۈچۈن ئاق ياكى يېشىل رەڭلىك مەخسۇس كىيىم كىيىش

شەرت، دەپ ئېتىقاد قىلىشىدۇ. بۇ خاتا ئېتىقاد تۈر. توغرىسى، ئاياللار ئەرلەرنىڭ كىيىمىگە ئوخشاپ قالدىغان ياكى جەلب قىلارلىق كىيىملەرنى كىيىشتىن ساقلىنىش شەرتى بىلەن ئادەتتىكى كىيىملەردىن خالىغانلىرىنى كىيىشى دۇرۇستۇر.

4 - بەزى ئاياللار «مىقات» قا يېتىپ كەلگەندە ئايلىق ئادىتى (ھەيز) كېلىپ قالسا ياكى تۇغۇپ سالسا، «ئىھرام باغلاش ئۈچۈن تاھارەت شەرت» دېگەن ئېتىقاد بىلەن ئىھرام باغلاشنى تەرك ئېتىدۇ. بۇ توغرا ئەمەس. توغرىسى، ئايلىق ئادەت ياكى تۇغۇت ئاياللارنىڭ ئىھرام باغلىشى ئۈچۈن توسقۇن بولالمايدۇ، بەلكى قېنىدىن پاكالانمىغان بولسىمۇ ئىھرام باغلاپ كېلىپ باشقىلار قىلغان پائالىيەتلەرنىڭ ھەممىسىنى قىلىدۇ. پەقەت كەبىنى تاۋاپ قىلىشنى پاكالانغىغا قەدەر كېچىكتۈرىدۇ. پاكالانغاندىن كېيىن «مىقات» تىن باغلاپ كەلگەن

شۇ ئىھرام بىلەن تاۋاپنى ئادا قىلىدۇ. قايتا ئىھرام باغلاشقا ھاجەت يوق .

5 - بەزى ئەرلەر ئىھرامدا ئوڭ قولىنى ئىھرامدىن چىقىرىپ، ئوڭ مۆرىسىنى ئېچىپ قويدۇ. بۇ «تاۋاپ قۇدۇم» ياكى ئۆمرە ئۈچۈن كەبىنى تاۋاپ قىلغاندىلا شۇنداق قىلىنىدۇ (بۇنداق قىلىش سۈننەت). ئەمما باشقا ۋاقىتلاردا ئىككى مۆرە ئىھرام بىلەن يۈرگىلىپ تۇرىدۇ.

كەبىنى تاۋاپ قىلىشتا كۆرىلىدىغان خاتالىقلار

1 - بەزى كىشىلەر تاۋاپنى خالىغان يېرىدىن باشلايدۇ. توغرىسى، ھەجەرۇل ئەسۋەدنىڭ ئۇدۇلىدىن باشلاشتۇر (مۇنداق قىلىش سۈننەتتۇر).

2 - بەزى كىشىلەر تاۋاپ قىلىۋېتىپ باشقىلار بىلەن زۆرۈرىيەتسىز سۆزلىشىدۇ، چاقچاق قىلىشىدۇ، تېلېفون بىلەن سۆزلىشىدۇ. ھالبۇكى، كەبىنى تاۋاپ قىلىش خۇددى ناماز ئوقۇغانغا

ئوخشاش بىر ئىبادەتتۇر. كەبىنى ئايلىنىپ يۈرگەنلىك ھېساب ئەمەس، مۇھىم بولغىنى بۇ ئىبادەتنىڭ ئىخلاس بىلەن ئادا قىلىنىشىدۇر. پەيغەمبەر ئەلەيھىسسالام بىر ھەدىسىدە: «تاۋاپ - نامازدۇر. تاۋاپ قىلغان ۋاقتىڭلاردا گەپنى ئاز قىلىڭلار»¹ دەپ كۆرسەتكەن.

3 - بەزى كىشىلەر ھەجەرۇل ئەسۋەدىنى سۆيۈش ئۈچۈن قىستىلاڭغۇغا ئۆزلىرىنى ئاتىدۇ، باشقىلارنى ئىتتىرىپ، قىستاپ ئۇلارغا ئەزىيەت يەتكۈزىدۇ. ئۆزىمۇ ھاياتىنى خەتەرگە ئاتقان بولىدۇ. توغرىسى، ھەجەرۇل ئەسۋەدكە يېراقتىن قول ئىشارىتى بىلەن سالام بېرىشتۇر. چۈنكى ھەجەرۇل ئەسۋەدىنى سۆيۈش تاۋاپنىڭ شەرتى ئەمەس، بەلكى سۈننەت. سۈننەت ئەمەللىرىنى ئۆزۈرسىز تەرك قىلسا گۇناھ بولمىغان يەردە، بۇنداق قىستىلاڭغۇلۇق ۋاقتىلاردا تەرك ئېتىش ئەۋزەلدۇر.

¹ ئىمام ئەھمەد رىۋايىتى

4 - بەزى كىشىلەر «مەقامۇ ئىبراھىم» دا ناماز ئوقۇيمەن، دەپ يولدا تۇرۇۋالىدۇ. تاۋاپ قىلىۋاتقانلارنىڭ قىستىلىپ كەتكىنى بىلەن ئۇلارنىڭ كارى بولمايدۇ، بەزىدە كىشىلەرنىڭ ئاياقلىرى ئاستىدا قالىدۇ. بۇنداق خەتەرلىك ئىشنى قىلىپ، ئۆزىنىڭ ھاياتىنى ھالاكەتكە ئېتىشىنى ئاللاھ تائالا ياققۇرمايدۇ. ھەرەمدە ئادەم ئاز بولۇپ، ئازادلىك بولسا تاۋاپتىن كېيىن ئىككى رەكئەت نامازنى «مەقامۇ ئىبراھىم» نىڭ كەينىدە ئوقۇش سۈننەت. ئەمما ئادەم كۆپ بولسا بۇ نامازنى خالىغان يەردە ئوقۇسا بولىدۇ، ھەتتا ئوقۇمىسىمۇ گۇناھ بولمايدۇ.

5 - بەزى كىشىلەر تاۋاپنىڭ ھەممىنى يۈگرەپ يۈرۈپ قىلىدۇ. سۈننەت ئالدىنقى ئۈچىدە تېز رەك مېڭىش، قالغان تۆتىدە تەمكىنلىك بىلەن مېڭىشتۇر.

سەئى قىلىشتا كۆرىلىدىغان خاتالىقلار

1 - بەزى ھاجىلار سافا بىلەن مەرۋە ئارىسىدا سەئى قىلغىنىدا سافا بىلەن مەرۋە تاغلىرىنىڭ ئەڭ ئاخىرىغىچە بېرىشىدۇ، ھەتتا تامغىچە چاپلىشىدۇ، كىشىلەرنى قىستايدۇ ۋە ئۆزلىرىمۇ قىستىلىدۇ. بۇنداق قىلىش ھاجەتسىز. سافا بىلەن مەرۋە ئىككى تاغقا ئۆرلەپ ھامان قايتىش يېتەرلىكتۇر. ئۇجايلاردا ئۇزۇن تۇرۇۋېلىپ باشقىلارغا قىستىلاڭغۇ پەيدا قىلىش ياخشى ئەمەس. ئۇ جايلاردا دۇئاغا قول كۆتۈرۈپ تۇرۇۋېلىپ باشقىلارنىڭ يولىنى توسۇۋېلىش تېخىمۇ توغرا ئەمەس.

2 - بەزى ھاجىلار يەتتە قېتىم سەئى قىلىش دېگەننى، يەتتە قېتىم ئايلىنىش دەپ چۈشىنىپ قالغانلىقتىن، 14 قېتىم سەئى قىلىپ، سەئىنى سافادىن باشلاپ يەنە سافادا ئاخىرلاشتۇرىدۇ. توغرىسى، سافادىن مەرۋەگە بىر قېتىم بېرىش بىر سەئى، مەرۋەدىن سافاغا قايتىپ كېلىش يەنە بىر

سەئى ھېسابلىنىدۇ. سەئى سافادىن باشلىنىپ
مەرۋەدە ئاخىرلىشىدۇ.

3 - بەزى ھاجىلار سافا بىلەن مەرۋە ئارىسىدا
سەئى قىلىشنىڭ ھەممىسىدە يۈگۈرۈپ ماڭىدۇ.
توغرىسى، ئىككى يېشىل چىراق ئارىلىقىدىلا ئەرلەر
قەدەملىرىنى تېزلىتىدۇ. ئەمما ئاياللار نورمال
يۈرۈشىدە ماڭىدۇ.

4 - بەزى ھاجىلار ھەرەمدە پەرز ناماز
ئوقۇلۇۋاتسىمۇ، نامازغا ئىقتىدا قىلماي سەئى
قىلىشنى داۋام قىلىۋېرىدۇ. بۇنداق قىلىش توغرا
ئەمەس. توغرىسى جامائەت نامىزى باشلانغاندا
سەئىنى توختىتىپ نامازغا تۇرۇش، ناماز
ئاخىرلاشقاندىن كىيىن، سەئىنى كەلگەن يېرىدىن
داۋام قىلدۇرۇشتۇر. تاۋاپمۇ شۇنداق.

ئەرەفاتتا كۆرۈلىدىغان خاتالىقلار

1 - بەزى كىشىلەر، خۇسۇسەن گۇرۇپپىغا قوشۇلماستىن ئۆز ئالدىغا ھەج قىلىدىغان كىشىلەر ئەرەفاتقا چىقتۇق دەپ ئەرەفاتنىڭ چېگرىسىنىڭ سىرتىدا ئولتۇرۇپ كۈنى كەچ قىلىدۇ. مۇنداق قىلغانلارنىڭ ھەججىسى قوبۇل ئەمەستۇر. چۈنكى ئۇلار ھەجنىڭ ئەرەفاتتا ھازىر بولۇشتىن ئىبارەت بۇ چوڭ پەرزنى تەرك ئەتكەن بولىدۇ.

2 - بەزى ھاجىلار كۈن پېتىشتىن بۇرۇن ئەرەفاتتىن قوزغىلىپ بولىدۇ. بۇ توغرا ئەمەس. چۈنكى كۈن پاتماستىن ئەرەفات چېگرىسىدىن چىقىپ كېتىش جائىز ئەمەس. مۇنداق قىلغان كىشى ئەگەر قايتىپ كەلمىسە، ئۇنىڭغا بىر قوي قۇربانلىق قىلىش ۋاجىب بولىدۇ.

3 - بەزى ھاجىلار ئەرەفاتتىكى «جەبەل رەھمە - رەھمەت تېغى» نىڭ ئەڭ چوققىسىغا چىقىمىز دەپ ئۆزلىرىنى قىينايدۇ. ھالبۇكى، ئۇ تاغقا چىقىش

«ئەرەفاتتا تۇرۇش» نىڭ شەرتى ئەمەس. چۈنكى ئەرەفات چېگرىسىنىڭ ئىچىدىكى جايلارنىڭ ھەممىسى تۇرۇشقا بولىدىغان جايلاردۇر. قايسى جايدا تۇرسا بولىدۇ.

4 - بەزى ھاجىلار ئەرەفاتتا دۇئا قىلغاندا، دۇئانى «جەبەل رەھىمە» گە قاراپ قىلىدۇ. بۇ توغرا ئەمەس. توغرىسى قىبلىگە قاراشتۇر. دۇئا ھەرقانداق يەردە قىبلىگە قاراپ قىلىنىدۇ.

5 - بەزى ھاجىلار ئەرەفاتتىن مۇزدەلىفەگە قاراپ يۈرۈشتە بىر - بىرىنى ئىتتىرىپ، قىستاپ، پۈتلىشىپ يۈرىدۇ. بەزىلىرى يۈگۈرىدۇ. بۇلار ھەممىسى خاتا ئىشلاردۇر. توغرىسى، ئاللاھ تائالانى ياد ئەتكەن ھالدا تەمكىنلىك بىلەن، ئالدىرىماستىن، سىلىق مېڭىش، كىشىلەرگە ئەزىيەت يەتكۈزۈشتىن ساقلىنىشتۇر.

مۇزدەلىفەدە كۆرۈلىدىغان خاتالىقلار

1 - بەزى كىشىلەر مۇزدەلىفەگە كېلەر - كەلمەستىنلا شەيتانغا ئاتىدىغان تاشلارنى يىغىشقا كىرىشىپ كېتىدۇ. تاش مۇزدەلىفەدىنلا تېرىلىدۇ، دەپ گۇمان قىلىشىدۇ. توغرىسى، مۇزدەلىفەگە كەلگەندىن كېيىن، ئاۋۋال ناماز شام بىلەن خۇپتەننى ئوقۇش، ئاندىن باشقا ئىشلار بىلەن مەشغۇل بولۇش لازىم. تاشنى مۇزدەلىفەدىن تېرىشكە بولغىنىدەك قانداقلا بىر جايدىن تېرىشكىمۇ بولىدۇ.

2 - بەزى ھاجىلار مۇزدەلىفەدە بىر كېچە قونماستىن، ئۆزۈرسىز تۇرۇپ يېرىم كېچىدە كېتىپ قالىدۇ. ئىمكانىيىتى بولسا تاڭ ئاتقۇچە مۇزدەلىفەدە قونۇش ياخشىدۇر. چۈنكى پەيغەمبەر ئەلەيھىسسالاممۇ شۇنداق قىلغان.

شەيتانغا تاش ئېتىشتىكى خاتالىقلار

1 - بەزى ھاجىلار شەيتانغا تاش ئاتىدىغان جايلاردا كىشىلەر بىلەن قىستىشىدۇ، جېدەل قىلىشىدۇ، تىللىشىدۇ، ھەتتا ئۇرۇشىدۇ. بۇنداق قىلىش قەتئىي توغرا ئەمەس. توغرىسى ئەدەبلىك ۋە سىلىق بولۇش، كىشىلەرگە ئەزىيەت بەرمەسلىكتۇر.

2 - بەزى ھاجىلار خۇددى شەيتاننى كۆرۈۋاتقان دەك ياكى شەيتان بىلەن ئۇرۇشۇۋاتقان دەك، غەزەب ۋە چېچىلىش بىلەن تاش ئاتىدۇ. بەزىلىرى ئاچچىقتىن ئاياقلىرىنى، چالمىلارنى، چوڭ تاشلارنى ئاتىدۇ. بەزىلىرى شەيتاننى تىللاپ ئاغزى قۇرۇپ كېتىدۇ. بەزىلىرى قوللىرىنى چۆرگەندە دىققەتسىزلىك قىلىپ باشقىلارنىڭ قاش - كۆزلىرىنى يېرىپ قويدۇ. باشقىلارنى ئىتتىرىپ يېقىتىپ قويدۇ. ئىبادەت دېگەن شۇنداق قىلىنمادۇ؟! بۇ ئەڭ ئۇچىغا

چىققان جاھىللىق ۋە ھاماقەتلىكتۇر. شەيتانغا
نشانە قىلىنغان جايغا تاش ئېتىش ھەجنىڭ
رەسمىيەتلىرىدىن بىر رەسمىيەت. ئۇنى ئادا
قىلغاندا، سىلىقلىق ۋە يۇمشاقلىق بىلەن، ئەتراپقا
ياخشى قاراپ، دىققەت بىلەن تاش ئېتىش لازىم.
ئۇ جايغا تىكلەنگەن نشانە شەيتاننىڭ ئۆزى
ئەمەس.

3 - بەزى ھاجىلار ئۆزى ياش، تېنى ساق تۇرۇپ
شەيتانغا تاش ئېتىشتىكى قىيىنچىلىقتىن قورقۇپ
باشقىلارغا ئۆزى ئۈچۈن تاش ئېتىپ قويۇشنى ھاۋالە
قىلىدۇ. تاشنى ئۆزۈرسىز كىشىلەرنىڭ ئۆزى ئېتىشى
شەرت. ئەمما ياشىنىپ قالغان ياكى كېسەلجان
كىشىلەر ئەگەر تاش ئېتىشتا قىيىنچىلىق ياكى
خەتەرگە ئۇچرايدىغانلىقىدىن قورقسا، تاش ئېتىشنى
باشقىلارغا ھاۋالە قىلسا بولىدۇ.

4 - بەزى ھاجىلار ئۈچ شەيتانغا تاش ئېتىشتا
تەرتىبگە رىئايە قىلمايدۇ. تەرتىب مۇنداق:
زۇلھەججىنىڭ 10 - كۈنى (قۇربان ھېيت كۈنى) بىرلا

شەيتانغا تاش ئاتىمىز. ئۇ بولسىمۇ، مەككە تەرەپكە يېقىن بولغان چوڭ شەيتان (جەمرە ئەقەبە) دۇر. زۇلھەججىنىڭ 11 - 12 - 13 - كۈنلىرى مىنادا قونۇش جەريانىدا شەيتانغا تاش ئاتقاندا، تاش ئېتىشىنى ئاۋۋال كىچىك شەيتان (خەيىق مەسجىدىگە يېقىن بولغىنى) دىن باشلايمىز، ئاندىن ئوتتۇرانجى شەيتانغا، ئاندىن چوڭ شەيتانغا ئاتىمىز.

5 - بەزى ھاجىلار تاش ئاتقاندا، تاشنىڭ يومۇلاق كۆلچەككە چۈشكەن - چۈشمىگەنلىكى بىلەن ھېسابلاشماستىن، تاملارغا، مومىلارغا ئاتىدۇ. نەتىجىدە، مەزكۇر تاشلار باشقا ياقىلارغا ئۇچۇپ كېتىپ، مەخسۇس كۆلچەككە چۈشمەيدۇ ۋە تاش ئېتىش ۋاجىبى ئادا بولماي قالىدۇ. شۇڭا ئاتقان تاشنى كۆلچەككە چۈشۈرۈش شەرتتۇر. چۈشۈپ بولغاندىن كېيىن چاچراپ باشقا ياقىلارغا چىقىپ كەتسىمۇ ھېچ ۋەقەسى يوق.

6 - بەزى ھاجىلار مىنادا قونغان ئالدىنقى كۈنلەردە كېيىنكى كۈنلەرنىڭ تاشلىرىنى

ئېتىۋېتىپ، ياكى كېيىنكى كۈنلەرنىڭ تاشلىرىنى باشقىلارنىڭ ئېتىپ قويۇشىغا ھاۋالە قىلىپ قويۇپ يۇرتلىرىغا كېتىپ قالدۇ. بۇ ھەج پائالىيەتلىرىنى ئويۇنچۇق ئورنىدا كۆرگەنلىك بولۇپ، خاتا ئىشتۇر. ئىشى قانچىلىك ئالدىراش بولسىمۇ مىنادا ئاز دېگەندە (ھېيت كۈنىدىن باشقا) ئىككى كۈن قونۇپ، ئۈچ شەيتاننىڭ ھەر بىرىگە ئىككى كۈن تاش ئېتىشى شەرتتۇر.

مىنادا كۆرىلىدىغان خاتالىقلار

1 - بەزى كىشىلەر ھېيت كۈنى «تاۋاق ۋىدا»نى تۈگىتىپ ھەرەم بىلەن خوشلىشىپ بولىدۇ، ئاندىن مىنادا قونۇپ، مىنادىكى پائالىيەتلەرنى تۈگىتىپ، ھەرەمگە كىرمەستىن مىنادىغا يۇرتىغا كېتىپ قالىدۇ. توغرىسى، ھاجىنىڭ ئەڭ ئاخىرقى ئەمەلى ھەرەمنى تاۋاپ (ۋىدا تاۋىپىنى) قىلىشتۇر. ۋىدا

تاۋىپى ھەجنىڭ پۈتۈن ئەمەللىرى تۈگەپ بولغاندىن كېيىن، ۋەتەنگە قايتىش ئالدىدا قىلىندۇ.

2 - بەھزى كىشىلەر قۇرئان كەرىمنىڭ «(مىنادىن) ئالدىراپ ئىككى كۈندە قايتقان ئادەمگە ھېچ گۇناھ بولمايدۇ»¹ دېگەن ئايتىدىكى ئىككى كۈننى ھېيت كۈنى بىلەن ھېيتنىڭ ئەتسىكى كۈنى دەپ خاتا چۈشىنىپ قېلىپ، مىنادا ئىككى كۈننىمۇ تولدۇرماستىن كېتىپ قالىدۇ. ئايەتتىكى ئىككى كۈن — ھېيتنىڭ ئەتسى ۋە ئۆگۈنسى (زۇلھەججىنىڭ 11 - 12 - كۈنلىرى) نى كۆرسىتىدۇ. ئالدىرىغان كىشى 12 - كۈنى شەيتانغا تاش ئېتىپ بولۇپ، كۈن پېتىشتىن بۇرۇن قايتىپ كەتسە بولىدۇ. ئالدىرىمىغانلار زۇلھەججىنىڭ 13 - كۈنى قايتىدۇ.

¹ بەقەرە سۈرىسى 203 - ئايەت

ھەرەمدىن چىقىشتا كۆرۈلىدىغان خاتالىق

بەزى ھاجىلار ھەرەمدىن ئايرىلىش ئالدىدا ۋىدا تاۋىپنى قىلىپ بولۇپ، ھەرەمدىن چىقىپ كېتىشتە ئارقىسىچە مېڭىپ چىقىپ كېتىدۇ. مۇنداق قىلىشنى ئۇلار ھەرەمگە ئېھتىرام بىلدۈرگەنلىك، دەپ چۈشىنىشى مۇمكىن. لېكىن بىز بۇنداق قىلىشقا بۇيرۇلغان ئەمەسمىز. پەيغەمبەر ئەلەيھىسسالاممۇ ئۇنداق قىلمىغان.

مەدەنە زىيارىتىنىڭ ئەدەبىيىتى

مەدەنە مۇنەۋۋەرە شەھىرىگە بېرىپ پەيغەمبەر ئەلەيھىسسالامنىڭ مەسجىدىدە ناماز ئوقۇش ۋە مۇبارەك قەبرە شەرىپىنى زىيارەت قىلىش ياخشى ئەمەللەردىن سانىلىدۇ. ھەجدىن بۇرۇن ياكى كېيىن قايسىبىر ۋاقىتتا زىيارەت قىلىشقا بولىدۇ.

ئىمام نەۋەۋىي مۇنداق دېگەن: «بىلگىنىكى، ھەج قىلىش ئۈچۈن كەلگەن ھەر قانداق مۇسۇلماننىڭ — مەيلى ئۇنىڭ يولى مەدەنىدىن ئۆتسۇن، مەيلى ئۆتمىسۇن — مەدەنىگە بېرىپ پەيغەمبەر ئەلەيھىسسالامنى زىيارەت قىلىشى ئەڭ پايدىلىق سەپەر ۋە ئەڭ ئەھمىيەتلىك ئىبادەتلەردىن سانىلىدۇ.¹

¹ ئىمام نەۋەۋىينىڭ «ئەل ئەزكار» ناملىق ئەسىرى 302 - بەت .

پەيغەمبەر ئەلەيھىسسالامنىڭ مەسجىدىگە كىرىش ۋە مۇبارەك قەبرە شەرىپىنى زىيارەت قىلىشنىڭ ئەدەبلىرى تۆۋەندىكىچە:

1 - مەدىنە مۇنەۋۋەرە شەھىرىگە يېتىپ بارغاندىن كېيىن، پەيغەمبەر ئەلەيھىسسالامنىڭ مەسجىدىگە خۇشبۇي قوللانغان ۋە چىرايلىق كىيىم كىيگەن ھالدا، تەمكىنلىك بىلەن ئالدىرماي مېڭىپ ئوڭ پۈتمىز بىلەن كىرىمىز. كىرىشتە مۇنۇ دۇئانى ئوقۇيمىز:

أَعُوذُ بِاللَّهِ الْعَظِيمِ، وَيُوجِّههُ الْكَرِيمِ، وَسُلْطَانِهِ الْقَدِيمِ مِنْ
الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ. اللَّهُمَّ صَلِّ عَلَى
مُحَمَّدٍ وَعَلَى آلِهِ وَسَلَّمَ. اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ
رَحْمَتِكَ

يەنى «ئۇلۇغ ئاللاھقا، ئۇنىڭ تەڭداشسىز ماقامىغا، ئەزەلدىن مەڭگۈلۈك پادىشاھلىقىغا سېغىنىپ قوغلاندى شەيتاننىڭ شەرىدىن پاناھ تىلەيمەن. ناھايىتى مېھرى - شەپقەتلىك ئاللاھنىڭ نامى بىلەن باشلايمەن. پەيغەمبەر ئەلەيھىسسالامغا ۋە

ئۇنىڭ ئائىلە تاۋابىئاتلىرىغا دۇرۇد ۋە سالاملار يوللايمەن. ئى ئاللاھ گۇناھلىرىمنى مەغپىرەت قىلغىن ۋە ماڭا رەھمەت ئىشكىلىرىڭنى ئاچقىن».

2 - مەسجىدكە كىرگەندىن كېيىن، ئىمكانىيەت بولسا «رەۋزە شەرىفى¹» تە، ئەگەر ئادەم كۆپ بولۇپ ئورۇن تەگمىسە ياكى قىستلاڭغۇ بولسا مەسجىدنىڭ قايسىبىر يېرىدە تۇرۇپ ئىككى رەكئەت «تەھىيە تۇل مەسجىد»² نامىزى ئوقۇيمىز.

3 - پەيغەمبەر ئەلەيھىسسالامنىڭ مۇبارەك قەبرىە شەرىپىنى زىيارەت قىلغاندا «ئاللاھ تائالانىڭ سالامى ۋە ئامانلىقى سىزگە بولسۇن ئى سۆيۈملۈك پەيغەمبەر! ئاللاھ تائالانىڭ سالامى ۋە ئامانلىقى سىزگە بولسۇن ئى ئىنسانلارنىڭ سەرخىلى! ئاللاھ تائالانىڭ سالامى ۋە ئامانلىقى سىزگە بولسۇن ئى ئاللاھنىڭ سۆيگەن پەيغەمبىرى!» دەپ ئەدەپ بىلەن پەس ئاۋازدا سالام

¹ رەۋزە شەرىفى — پەيغەمبەر ئەلەيھىسسالامنىڭ قەبرىسى بىلەن شۇ ۋاقىتتىكى مەسجىدنىڭ مۇنبىرى ئۆتتۈرىسىدىكى جاي.

² تەھىيە تۇل مەسجىد نامىزى — مەسجىدكە سالام بېرىش نامىزى بولۇپ، قانداقلا بىر مەسجىدكە كىرگەندە ئىككى رەكئەت ناماز ئوقۇش سۈننەتتۇر.

بېرىمىز. ئاندىن ئوڭ تەرەپكە بىر قەدەم يۆتكىلىپ ھەزرىتى ئەبۇ بەكرى رەزىيەللاھۇ ئەنھۇغا، ئاندىن يەنە ئوڭ تەرەپكە بىر قەدەم يۆتكىلىپ ھەزرىتى ئۆمەر رەزىيەللاھۇ ئەنھۇغا سالام بېرىمىز. ئاندىن قىبلە تەرەپكە ئالدىمىزنى قىلىپ تۇرۇپ ئۆزىمىزگە، ئائىلە ئەزالىرىمىزغا ۋە جىمى مۇسۇلمانلارغا دۇئا قىلىمىز. ئاندىن چىقىپ كېتىمىز.

پەيغەمبەر ئەلەيھىسسالامنىڭ مۇبارەك قەبرە شەرىپى ئالدىدا ئۈنلۈك سۆز قىلىش ۋە باشقىلار بىلەن پاراڭلىشىشقا بولمايدۇ. چۈنكى مۇنداق قىلىش پەيغەمبەر ئەلەيھىسسالامغا ھۆرمەتسىزلىك قىلغانلىق بولىدۇ. پەيغەمبەر ئەلەيھىسسالامدىن ياكى ۋاپات بولغان باشقىلاردىن ھاجەتلەرنى سوراشقا بولمايدۇ. چۈنكى دۇئا ئاللاھ تائالاغا قىلىنىدۇ، ھاجەتلەر پەقەت ئاللاھ تائالادىنلا سورىلىدۇ. قەبرە شەرىپىنىڭ رىشاتكىلىرىنى ياكى مەسجىدنىڭ تۆۋرۈكلىرىنى تەۋرەك قىلىپ يۈزلىرىمىزگە

سۈرتۈشكە ۋە سۆيۈشكە بولمايدۇ. چۈنكى مۇنداق قىلىش بىدئەتتۇر.

4 - بىراۋ ئۆزى ئۈچۈن پەيغەمبەر ئەلەيھىسسالامغا سالام بېرىپ قويۇشنى ئۆتۈنگەن بولسا، «ئى ئاللاھنىڭ پەيغەمبىرى! سىزگە پالانىنىڭ سالامىنى يەتكۈزۈمەن» دەپ سالام بېرىش لازىم.

5 - مەدىنىيە مۇنەۋۋەرەدىكى «بەقى» قەبرىستانلىقىنى ۋە «ئوھۇد شېھىدلىقى»نى زىيارەت قىلىش سۈننەتتۇر. چۈنكى پەيغەمبەر ئەلەيھىسسالام شۇنداق قىلغان ۋە قەبرىلەرنى زىيارەت قىلىشنىڭ ئاخىرەتنى يادلاندىرىدىغانلىقى سەۋەبلىك ياخشى ئەمەللەردىن سانلىدىغانلىقىنى ئېيتقان.

5 - پەيغەمبەر ئەلەيھىسسالامنىڭ مەسجىدىدە ئىمكان قەدەر كۆپرەك ناماز ئوقۇشقا تىرىشىش لازىم. پەيغەمبەر ئەلەيھىسسالام مۇنداق دېگەن: «مېنىڭ بۇ مەسجىدىمدە بىر ۋاخ ناماز ئوقۇشنىڭ ساۋابى باشقا مەسجىدلەردە مىڭ ۋاخ ناماز ئوقۇغاندىن ئەۋزەلدۇر. مەسجىدى ھەرەمدە بىر ۋاخ ناماز

ئوقۇشنىڭ ساۋابى باشقا مەسجىدلەردە يۈزىڭ ۋاخ
ناماز ئوقۇغاندىن ئەۋزەلدۇر»¹.

6 - پەيغەمبەر ئەلەيھىسسالامنىڭ مەسجىدىدە
ناماز ئوقۇشنىڭ بەلگىلىك سانى يوق. قانچە ۋاخ ۋە
قانچە رەكئەت ناماز ئوقۇسا بولىۋېرىدۇ. قانچىلىك
كۆپ ناماز ئوقۇسا ساۋابى شۇنچىلىك كۆپ بولىدۇ.

7 - پەيغەمبەر ئەلەيھىسسالامنىڭ مەسجىدىنى ۋە
قەبرە شەرىپىنى زىيارەت قىلىش ئۈچۈن مەخسۇس
كىيىم ياكى مەلۇم ۋاقىت بەلگىلەنگەن ئەمەس.
قايسى ۋاقىتتا قانداقلا بىر كىيىم بىلەن زىيارەت
قىلىشقا بولىدۇ.

8 - «رەۋزە شەرىفى» تە ئولتۇرۇپ كۆپرەك
ئىبادەت قىلىشقا تىرىشىش لازىم. ئىمام بۇخارىي
رىۋايەت قىلغان بىر ھەدىستە پەيغەمبەر
ئەلەيھىسسالام مۇنداق دېگەن: «ئۆيۈم بىلەن
مۇنبىرىم ئوتتۇرىسىدا جەننەتنىڭ باغچىلىرىدىن بىر

¹ ئىمام ئەھمەد رىۋايەت قىلغان «سەھىھ» ھەدىس

باغچە باردۇر»¹. بۇ ھەدىستە تلغا ئېلىنغان
«باغچە» رەۋزە شەرىفتۇر.

9 - مەدىنە مۇنەۋۋەرە شەھىرىدىكى «قۇبا
مەسجىدى»نى زىيارەت قىلىش ۋە ئۇجايدا ناماز
ئوقۇش سۈننەتتۇر. پەيغەمبەر ئەلەيھىسسالامنىڭ ھەر
شەنبە كۈنلۈكتە بۇ مەسجىدكە كېلىپ ناماز
ئوقۇغانلىقى رىۋايەت قىلىندۇ. ھەتتا ئۇ: «كىمكى
ئۆيىدىن تاھارەت بىلەن چىقىپ، مەسجىدى قۇباغا
كېلىپ ناماز ئوقۇيدىكەن، ئۇ ئۆمرە ئادا قىلغاننىڭ
ساۋابىنى تاپىدۇ»² دېگەن.

10 - پەيغەمبەر ئەلەيھىسسالامنىڭ مەسجىدى
بىلەن قەبرە شەرىپىنى زىيارەت قىلىشنىڭ ھەج
پائالىيەتلىرى بىلەن ھېچقانداق ئالاقىسى يوقتۇر.
ھەج ئايرىم ئىبادەت، زىيارەت ئايرىم ئىبادەتتۇر.

¹ بۇخارىي رىۋايىتى

² ئىمام ئەھمەد، نەسائىي، ئىبنى ماجە ۋە ھاكىم رىۋايىتى «سەھىھ» دەپ
باھالانغان ھەدىس

ھەج جەرياندا ئوقۇلىدىغان دۇئالار

ھەج ياكى ئۆمرە قىلىش جەرياندا ئوقۇش ئۈچۈن مەخسۇس دۇئالار بەلگىلەنگەن ئەمەس، بەلكى قانداق دۇئانى قىلىش ۋە قايسى تىلدا قىلىش ھەركىمنىڭ ئىختىيارىدۇر. ھەركىم ئۆزى بىلگەن دۇئالارنى ئوقۇسا بولىدۇ. ئەمما پەيغەمبەر ئەلەيھىسسالام ئوقۇغان دۇئالارنى ئوقۇشنىڭ ئەۋزەللىكىدە شەك يوق.

تۆۋەندىكى دۇئالارنى پەيغەمبەر ئەلەيھىسسالامنىڭ ھەج قىلىش جەرياندا ئوقۇغانلىقى قەيت قىلىنغان.

ھەج ياكى ئۆمرەگە ئىبرام باغلىغاندا ئوقۇلىدىغان تەلپىيە

لَبَّيْكَ اللَّهُمَّ لَبَّيْكَ، لَبَّيْكَ لِأَشْرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ، لِأَشْرِيكَ لَكَ.

تەرجىمىسى: «مەن ھازىرمەن ئى ئاللاھ! مەن ھازىرمەن، مەن ھازىرمەن، سېنىڭ ھېچ شېرىكىڭ يوق، بارلىق ھەمدۇ سانا، نېمەت ۋە پادىشاھلىق پەقەت ساڭا خاستۇر، سېنىڭ ھېچ شېرىكىڭ يوقتۇر» [بۇخارىي ۋە مۇسلىم رىۋايىتى].

مەككە ۋە مەسجىدى ھەرەمنى كۆرگەندە ئوقۇلىدىغان دۇئا

اللَّهُمَّ أَنْتَ السَّلَامُ وَمِنْكَ السَّلَامُ فَحِينَا رَبَّنَا بِالسَّلَامِ،
اللَّهُمَّ زِدْ هَذَا الْبَيْتَ تَشْرِيفًا وَتَعْظِيمًا وَتَكْرِيمًا وَمَهَابَةً وَزِدْ
مَنْ حَجَّهُ أَوْ اعْتَمَرَهُ تَكْرِيمًا وَتَشْرِيفًا وَتَعْظِيمًا وَبِرًّا .
تەرجىمىسى: «ئى ئاللاھ! سەن تىنچلىق بەرگۈچسەن، تىنچلىق - ئامانلىق زادى سەندىن. ئى پۈرۈەردىگارمىز! بىزنى تىنچلىق ئىچىدە ياشاتقىن. ئى ئاللاھ! بۇ ئۇلۇغ ھەرەمنى تېخىمۇ ھۆرمەتلىك، تېخىمۇ ئۇلۇغ ۋە ھەيىبەتلىك قىلغىن، بۇ جايدا ھەج ياكى ئۆمرە قىلغۇچىلارنىڭ

شەرىپىنى، ھۆرمىتىنى، ياخشىلىقىنى ۋە
ساۋابلىرىنى زىيادە قىلغىن» [بەيھەقىي رىۋايىتى].

كەبىنى تاۋاب قىلىشتا ئوقۇلىدىغان دۇئا

رَبِّ قَنَعْنِي بِمَا رَزَقْتَنِي وَبَارِكْ لِي فِيهِ وَاخْلُفْ عَلَيَّ كُلَّ غَائِبَةٍ لِي بِخَيْرٍ.

تەرجىمىسى: «ئى پەرۋەردىگار! ماڭا بەرگەن رىزىقىڭ بىلەن ماڭا قانائەت بەرگىن، رىزىقىمدا ماڭا بەرىكەت بەرگىن، قولۇمدىن كېتىپ، قايتا ئېرىشىشىم مۇمكىن بولمايدىغان ئىشلار ۋە نەرسىلەرنىڭ ئورنىنى ماڭا ياخشىلىق بىلەن تولدۇرۇپ بەرگىن» [ئىبنى خوزەيمە رىۋايىتى].

رۇكنى يەمانى بىلەن ھەجەرۇلئەسۋەد ئارىلىقىدا ئوقۇلىدىغان دۇئا

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ.

تەرجىمىسى: «پەرۋەردىگار! بىزگە دۇنيادا ياخشىلىق ئاتىغا قىلغىن، ئاخىرەتتىمۇ ياخشىلىق

ئاتا قىلغىن، بىزنى دۇزاخ ئازابىدىن ساقلىغىن»
[بەقەرە سۈرىسى 201 - ئايەت].

سافا - مەرۋىدە توختىغاندا ئوقۇلىدىغان دۇئا

پەيغەمبەر ئەلەيھىسسالام سافا تېغىغا كەلگىنىدە،
ئاللاھ تائالانىڭ:

{ إِنَّ الصَّفَا وَالْمَرْوَةَ مِن شَعَائِرِ اللَّهِ }

يەنى «سەفا بىلەن مەرۋە ھەقىقەتەن ئاللاھنىڭ
(دىنىنىڭ) ئالامەتلىرىدۇر» دېگەن ئايىتىنى
ئوقۇغان ۋە «ئاللاھ باشلىغان تەرەپتىن باشلايمەن»
دەپ سافا تېغىغا ئۆرلىگەن، ئاندىن قىبلىگە قاراپ
تۈرۈپ تەكبىر ئېيتقان، ئاندىن مۇنۇ دۇئانى
ئوقۇغان ئىدى:

{ لَا إِلَهَ إِلَّا اللَّهُ وَحْدَهُ لَا شَرِيكَ لَهُ . لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ . لَا إِلَهَ إِلَّا اللَّهُ وَحْدَهُ . أَنْجَزَ وَعْدَهُ .
وَتَصَرَّ عَبْدُهُ . وَهَزَمَ الْأَحْزَابَ وَحْدَهُ }

يەنى «بىر ئاللاھتىن باشقا ھەقىقىي ئىلاھ يوقتۇر، ئۇنىڭ ھېچ شېرىكى يوقتۇر، پادىشاھلىق ۋە ھەمدۇ سانالار ئۇنىڭغا خاستۇر، ئۇ ھەر نەرسىگە قادىردۇر. بىر ئاللاھتىن باشقا ھەقىقىي مەبۇد يوقتۇر، ئاللاھ ۋەدىسىنى ئەمەلگە ئاشۇردى، بەندىسى (مۇھەممەد ئەلەيھىسسالام) گە مەدەت بەردى، ئىتتىپاقداش دۈشمەنلەرنى ئۆزى يالغۇز مەغلۇب قىلدى»¹. بۇ دۇئانى ئۈچ قېتىم ئوقۇغان ۋە مەرۋىدىمۇ سافادا ئوقۇغانلىرىنى ئوقۇغانلىقى قەيت قىلىنغان.

ئەرەفاتتا ئوقۇلىدىغان دۇئا

- 1

تەرجىمىسى: «بىر ئاللاھتىن باشقا ھەقىقىي ئىلاھ يوقتۇر، ئۇنىڭ ھېچ شېرىكى يوقتۇر، پادىشاھلىق ۋە

¹ مۇسلىم رىۋايىتى

ھەمدۇ سانالار ئۇنىڭغا خاستۇر، ئۇ ھەر نەرسىگە كۈچى يەتكۈچىدۇر» [تەرمىزى رىۋايىتى].

2 - اللَّهُمَّ لَكَ الْحَمْدُ كَالَّذِي نَقُولُ وَخَيْرًا مِمَّا نَقُولُ، اللَّهُمَّ لَكَ صَلَاتِي وَنُسُكِي وَمَحْيَايَ وَمَمَاتِي وَإِلَيْكَ مَأْبَىٰ وَكَأَنَّكَ رَبُّ ثَرَاتِي، اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَوَسْوَاسَةِ الصُّدْرِ وَشَتَاتِ الْأَمْرِ اللَّهُمَّ إِنِّي أَعُوذُ بِكَ مِنْ شَرِّ مَا تَجِيءُ بِهِ الرِّيحُ.

تەرجىمىسى: «ئى ئاللاھ! بىزنىڭ ئېيتقىنىمىز ۋە ئېيتقىنىمىزدىنمۇ ياخشىراق ھەمدۇ سانا ساڭا خاستۇر، ئى ئاللاھ! مېنىڭ نامىزىم، ئىبادەتلىرىم، ھاياتىم ۋە ماماتىم سېنىڭ ئۈچۈندۇر. قايتىشىم سېنىڭ تەرىپىڭگىدۇر، بالا - چاقىلىرىم ساڭا ئامانەتتۇر. ئى ئاللاھ! ساڭا سېغىنىپ قەبىر ئازابىدىن، كۆڭۈلنىڭ ۋە سۆھبەتتىن ۋە ئىشلىرىمنىڭ چېچىلىپ كېتىشىدىن پاناھ تىلەيمەن. ئى ئاللاھ! ساڭا سېغىنىپ شامال ئېلىپ كېلىدىغان نەرسىلەرنىڭ يامانلىقىدىن پاناھ تىلەيمەن» [بەيھەقى رىۋايىتى].

قۇرئان كەرىمدىن تاللانغان دۇئالار*

1 - پەرۋەردىگارىمىز! بىز ئۆزىمىزگە ئۆزىمىز زۇلۇم قىلدۇق، بىزنى كەچۈرمىسەڭ بىز ئەلۋەتتە زىيان تارتقۇچىلاردىن بولىمىز.¹

2 - پەرۋەردىگارىم! مەن بىلمىگەن نەرسىنى سوراشتىن سېنىڭ پاناھىڭغا سېغىنىمەن، ئەگەر ماڭا مەغپىرەت قىلمىساڭ ۋە رەھىم قىلمىساڭ، زىيان تارتقۇچىلاردىن بولىمەن.²

3 - پەرۋەردىگارىمىز! بىزنىڭ (ئەمەللىرىمىزنى) قوبۇل قىلغىن، سەن ھەقىقەتەن (دۇئايمىزنى) ئاڭلاپ تۇرغۇچىسەن، (نىيىتىمىزنى) بىلىپ تۇرغۇچىسەن.³

* دۇئالارنىڭ ئەرەبچىسىنى ئوقۇماقچى بولغانلار 180 - بەتكە قارىسۇن.

¹ ئەئران سۇرىسى 23- ئايەت.

² ھۇد سۇرىسى 47- ئايەت.

³ بەقەر سۇرىسى 127- ئايەت.

4 - پەرۋەردىگارىمىز! تەۋبىمىزنى قوبۇل قىلغىن،
چۈنكى سەن تەۋبىنى ناھايىتى قوبۇل قىلغۇچىسەن،
ناھايىتى مېھرىبانسەن¹.

5 - پەرۋەردىگارىم! مېنى ۋە بىر قىسىم
ئەۋلادىمنى نامازنى ئادا قىلغۇچى قىلغىن،
پەرۋەردىگارىمىز! دۇئايىمنى قوبۇل قىلغىن! ھېساب
ئالدىغان كۈندە (يەنى قىيامەت كۈنىدە) ماڭا، ئاتا -
ئانامغا ۋە مۆمىنلەرگە مەغپىرەت قىلغىن².

6 - پەرۋەردىگارىمىز ساڭا تەۋەككۈل قىلدۇق،
ساڭا قايتتۇق، ئاخىر قايتىدىغان جاي سېنىڭ
دەرگاھىڭدۇر. پەرۋەردىگارىمىز! كاپىرلارنى بىزگە
زىيانكەشلىك قىلىش ئىمكانىيىتىگە ئىگە
قىلمىغىن، پەرۋەردىگارىمىز، بىزگە مەغپىرەت
قىلغىن، سەن ھەقىقەتەن غالىبسەن، ھېكمەت
بىلەن ئىش قىلغۇچىسەن³.

¹ بەقەر سۈرىسى 128- ئايەتلەر.

² ئىبراھىم 40- 41- ئايەت.

³ مۇمتەھىنە 54- ئايەتلەر.

7 - پەرۋەردىگارم! مەن ھەقىقەتەن ئۆزەمگە
زۇلۇم قىلدىم. ماڭا مەغپىرەت قىلغىن.¹

8 - پەرۋەردىگارمىز! بىزگە رەھمەت
خەزىنىلىرىڭدىن ئاتا قىلغىن، بىزنىڭ ئىشلىرىمىزنى
تۈزەپ، بىزنى ھىدايەت تاپقۇچىلاردىن قىلغىن.²

9 - پەرۋەردىگارم! سەن مېنى ماڭا ۋە ئاتا-
ئانامغا بەرگەن نېمىتىڭگە شۈكۈر قىلىشقا، سەن
رازى بولىدىغان ياخشى ئەمەلنى قىلىشقا مۇۋەپپەقىيەت
قىلغىن، رەھمىتىڭ بىلەن مېنى ياخشى بەندىلىرىڭ
قاتارىغا كىرگۈزگىن.³

10 - (پەرۋەردىگارم!) سەندىن بۆلەك ھېچ
مەبۇد (بەرھەق) يوقتۇر، سەن (جىمىي
كەمچىلىكلەردىن) پاك تۇرسەن، مەن ھەقىقەتەن
(ئۆز نەپسىمگە) زۇلۇم قىلغۇچىلاردىن بولىدۇم.⁴

¹ سۈرە قەسەس 16-ئايەت.

² كەھفى سۈرىسى 10-ئايەت.

³ نەمل سۈرىسى 19-ئايەت.

⁴ ئەنئىبىيا سۈرىسى 87-ئايەت.

11 - پەرۋەردىگارم! ماڭا ئىلىم ھېكمەت ئاتا قىلغىن، مېنى ياخشىلارغا قوشقىن. كېيىنكىلەر ئارىسىدا ياخشى ناممىنى قالدۇرغىن. مېنى نازۇ نېمەتلىك جەننەتنىڭ ۋارىسلىرىدىن قىلغىن¹.

12 - پادىشاھلىقنىڭ ئىگىسى بولغان ئى ئاللاھ! خالىغان ئادەمگە پادىشاھلىقنى بېرىسەن، خالىغان ئادەمدىن پادىشاھلىقنى تارتىپ ئالسەن؛ خالىغان ئادەمنى ئەزىز قىلسەن، خالىغان ئادەمنى خار قىلسەن؛ ھەممە ياخشىلىق (نىڭ خەزىنىسى يالغۇز) سېنىڭ قولۇڭدىدۇر. سەن ھەقىقەتەن ھەممىگە قادىرسەن. كېچىنى كۈندۈزگە كىرگۈزسەن، كۈندۈزنى كېچىگە كىرگۈزسەن، جانلىقنى جانسىزدىن چىقىرسەن، جانسىزنى جانلىقتىن چىقىرسەن؛ ئۆزەڭ خالىغان كىشىگە ھېسابسىز رىزىق بېرىسەن².

¹ شۇئەرا سۇرىسى 83-85. ئايەتلەر.

² ئال ئىمران سۇرىسى 26-27. ئايەتلەر.

13 - پەرۋەردىگار! مېنى قەبرەمگە ئوڭۇشلۇق كىرگۈزگىن، قەبرەمدىن ئوڭۇشلۇق چىقارغىن، ماڭا دەرگاھىڭدىن ھەققەتكە ياردەم بېرىدىغان قۇۋۋەت ئاتا قىلغىن.¹

14 - پەرۋەردىگار! ئاتا - ئانىم مېنى كىچىكلىكىمدە تەربىيىلىگىنىدەك ئۇلارغا مەرھەمەت قىلغىن.²

15 - پەرۋەردىگار! ئىلىمىنى زىيادە قىلغىن.³

16 - بىز (دەۋىتىڭنى) ئاڭلىدۇق ۋە (ئەمرىڭگە) ئىتائەت قىلدۇق، پەرۋەردىگار، مەغپىرىتىڭنى تىلەيمىز، ئاخىر قايتىدىغان جايىمىز سېنىڭ دەرگاھىڭدۇر.⁴

17 - پەرۋەردىگار! ئەگەر بىز ئۈنۈتساق ياكى خاتالاشساق (يەنى بىز ئۈنۈتۈش ياكى سەۋەنلىك سەۋەبىدىن ئەمرىڭنى تولۇق ئورۇنلىيالمىساق)،

¹ ئىبرا سۈرىسى 80 - ئايەت.

² ئىبرا سۈرىسى 24 - ئايەت.

³ تاھا سۈرىسى 114 - ئايەت.

⁴ بەقەرە سۈرىسى 285 - ئايەت.

بىزنى جازاغا تارتىمىغىن . پەرۋەردىگارمىز! بىزدىن ئىلگىرىكىلەرگە يۈكلىگىنىڭگە ئوخشاش ، بىزگە ئېغىر يۈك يۈكلىمىگىن (يەنى بىزنى قىيىن ئىشلارغا تەكلىپ قىلمىغىن) ، پەرۋەردىگارمىز! كۈچىمىز يەتمەيدىغان نەرسىنى بىزگە ئارتىمىغىن ، بىزنى كەچۈرگىن ، بىزگە مەغپىرەت قىلغىن ، بىزگە رەھىم قىلغىن ، سەن بىزنىڭ ئىگىمىزسەن ، كاپىر قەۋمگە قارشى بىزگە ياردەم بەرگىن¹ .

18 - پەرۋەردىگارمىز! بىزنى ھىدايەت قىلغىنىڭدىن كېيىن دىللىرىمىزنى توغرا يولدىن بۇرۇتەتمىگىن ، بىزگە دەرگاھىڭدىن رەھىمەت بېغىشلىغىن ، شۈبھىسىزكى ، سەن (بەندىلىرىڭگە ئاتالارنى) بىلەن كۆمۈ بېغىشلىغۇچىسىن . پەرۋەردىگارمىز! شۈبھىسىزكى ، كېلىشى شەكسىز بولغان كۈندە (يەنى ھېساب ئېلىنىدىغان قىيامەت

¹ بەقەر سۈرىسى 286 - ئايەت .

كۈنىدە) كىشىلەرنى توپلىغۇچىسەن، شۈبھىسىزكى،
ئاللاھ ۋەدىسىگە خىلاپلىق قىلمايدۇ¹.

19 - پەرۋەردىگارىمىز! بىز شۈبھىسىز ئىمان
ئېيتتۇق، بىزنىڭ گۇناھلىرىمىزنى مەغپىرەت
قىلغىن، بىزنى دوزاخ ئازابىدىن ساقلىغىن².

20 - پەرۋەردىگارىمىز! بىزدىن جەھەننەم ئازابىنى
دەپىئى قىلغىن، جەھەننەمنىڭ ئازابى ھەقىقەتەن
(سېنىڭ دۈشمەنلىرىڭدىن) ئايرىلمايدۇ. جەھەننەم
ھەقىقەتەن يامان قاراڭگەھتۇر، يامان جايدۇر³.

21 - ئى پەرۋەردىگارىمىز! بىزگە ئاياللىرىمىز ۋە
ئەۋلادلىرىمىز ئارقىلىق شادلىق بېغىشلىشىڭنى
تىلەيمىز، بىزنى تەقۋادارلارنىڭ پېشىۋاسى
قىلغىن⁴.

22 - پەرۋەردىگارىمىز! گۇناھلىرىمىزنى،
ئىشىمىزدا چەكتىن ئاشقانلىقىمىزنى مەغپىرەت

¹ ئال ئىمران سۈرىسى 8 - 9 - ئايەتلەر.

² ئال ئىمران سۈرىسى 16 - ئايەت.

³ فۇرقان سۈرىسى 65 - 66 - ئايەتلەر.

⁴ فۇرقان 74 - ئايەت.

قىلغىن، قەدەملىرىمىزنى (جەڭ مەيدانىدا) مۇستەھكەم قىلغىن ۋە كاپىر قەۋمگە قارشى بىزگە ياردەم بەرگىن.¹

23 - پەرۋەردىگار، سەن نازىل قىلغان كىتابقا ئىشەندۇق، پەيغەمبەرگە ئەگەشتۇق، بىزنى (ھىدايتىڭگە) شاھىت بولغانلار قاتارىدا قىلغىن.²

ئى ئاسمانلارنى ۋە زېمىننى ئۆرنەكسىز ياراتقۇچى زات! دۇنيا ۋە ئاخىرەتتە مېنىڭ ئىگەمسەن، مېنى مۇسۇلمان پېتىمچە قەبىزى روھ قىلغىن، مېنى ياخشى بەندىلەر قاتارىدا قىلغىن.³

24 - پەرۋەردىگار، سېنىڭ رەھىمىڭ ۋە ئىلمىڭ ھەممە نەرسىنى ئۆز ئىچىگە ئالىدۇ، تەۋبە قىلغانلارغا ۋە سېنىڭ يولۇڭغا ئەگەشكەنلەرگە مەغپىرەت قىلغىن، ئۇلارنى دوزاخ ئازابىدىن ساقلىغىن. پەرۋەردىگار، سەن ئۇلارنى، ئۇلارنىڭ

¹ ئال ئىمران سۇرىسى 147 - ئايەت.
² ئال ئىمران سۇرىسى 53 - ئايەت.
³ يۇسۇف سۇرىسى 101 - ئايەت.

ئاتا - بوۋىلىرىدىن، ئاياللىرىدىن، ئەۋلادلىرىدىن
ياخشى بولغانلارنى ئۇلارغا ۋەدە قىلغان مەڭگۈلۈك
جەننەتكە كىرگۈزگىن، سەن ھەقىقەتەن غالبسەن،
ھېكمەت بىلەن ئىش قىلغۇچىسەن.
پەرۋەردىگارىمىز! سەن ئۇلارنى يامان ئىشلاردىن
ساقلىغىن، سەن كىمنى يامان ئىشلاردىن
ساقلايدىكەنسەن، شۈبھىسىزكى، بۇ كۈندە سەن
ئۇنىڭغا رەھمەت قىلغان بولسەن، بۇ چوڭ
بەختتۇر¹.

25 - ئى پەرۋەردىگارىمىز! بىزگە دۇنيادا
ياخشىلىق ئاتا قىلغىن، ئاخىرەتتىمۇ ياخشىلىق ئاتا
قىلغىن، بىزنى دوزاخ ئازابىدىن ساقلىغىن².

26 - پەرۋەردىگارىمىز! بۇنى بىكار ياراتمىدىڭ.
سەن پاك تۇرسەن، بىزنى دوزاخ ئازابىدىن
ساقلىغىن. پەرۋەردىگارىمىز! سەن كىمنىكى دوزاخقا
كىرگۈزىدىكەنسەن، ئۇنى ئەلۋەتتە خار قىلغان

¹ غافىر سۈرىسى 7 - 8 - 9 - ئايەتلەر.

² بەقەرە سۈرىسى 201 - ئايەت.

بولسەن. زالىملارغا ھېچقانداق ياردەمچى بولمايدۇ.
پەرۋەردىگار بىز! بىز ھەقىقەتەن بىر چاقىرغۇچىنىڭ
(يەنى مۇھەممەد ئەلەيھىسسالامنىڭ)، رەببىڭلارغا
ئىمان ئېيتىڭلار، دەپ ئىمانغا چاقىرغانلىقىنى
ئانگىلىدۇق، ئىمان ئېيتتۇق، پەرۋەردىگار بىز!
بىزنىڭ گۇناھلىرىمىزنى مەغپىرەت قىلغىن،
يامانلىقلىرىمىزنى يوققا چىقارغىن، بىزنى
ياخشىلارنىڭ قاتارىدا قەبىزى روھ قىلغىن.
پەرۋەردىگار بىز! بىزگە پەيغەمبەرلىرىڭ ئارقىلىق ۋەدە
قىلغان نەرسىنى (يەنى ئىتائەت قىلغانلارغا خاس
بولغان جەننەتنى) بەرگىن، قىيامەت كۈنى بىزنى
رەسۋا قىلمىغىن. سەن ھەقىقەتەن ۋەدەڭگە
خىلاپلىق قىلمايسەن¹.

27 - پەرۋەردىگار بىز! زالىم قەۋمنى بىزگە
زىيانكەشلىك قىلىش ئىمكانىيىتىگە ئىگە

¹ ئال ئىمران سۈرىسى 191-194. ئايەتلەر.

قىلمىغىن. بىزنى رەھىمىتىڭ بىلەن كاپىر قەۋمىدىن قۇتۇلدۇرغىن¹.

28 - پەرۋەردىگارىمىز! بىزگە ۋە بىزدىن ئىلگىرى ئىمان ئېيتقان قېرىنداشلىرىمىزغا مەغپىرەت قىلغىن، دىللىرىمىزدا مۆمىنلەرگە قارشى دۈشمەنلىك پەيدا قىلمىغىن، پەرۋەردىگارىمىز! سەن ناھايىتى مەغپىرەت قىلغۇچىسەن، مېھرىبانسەن².

29 - پەرۋەردىگارىم! سېنىڭ ماڭا ۋە ئاتا - ئانامغا بەرگەن نېمىتىڭگە شۈكۈر قىلىشنى ۋە سەن رازى بولىدىغان ياخشى ئىشنى قىلىشىمنى ماڭا ئىلھام قىلغىن، مەن ئۈچۈن مېنىڭ ئەۋلادىمنى تۈزىگىن (يەنى مېنىڭ ئەۋلادىمنى ياخشى ئادەملەر قىلغىن)، مەن ھەقىقەتەن ساڭا (جىمى گۇناھلاردىن) تەۋبە قىلدىم، مەن ھەقىقەتەن مۇسۇلمانلاردىندۇرمەن³.

¹ يۈنۈس سۈرىسى 85-86 ت ئايەتلەر.

² ھەشر سۈرىسى 10- ئايەت

³ ئەھقاف سۈرىسى 15- ئايەت

30 - ئى پەرۋەردىگارىمىز! بىزگە نۇرىمىزنى مۇكەممەللەشتۈرۈپ بەرگىن، بىزگە مەغپىرەت قىلغىن، سەن بولساڭ ھەقىقەتەن ھەر نەرسىگە قادىرسەن¹.

31 - پەرۋەردىگارىمىز! بىز ئىمان ئېيتتۇق، بىزگە مەغپىرەت قىلغىن، بىزگە رەھىم قىلغىن، سەن بولساڭ ئەڭ رەھىم قىلغۇچىسەن².

32 - ئى پەرۋەردىگارىم! مېنى مۇبارەك مەنزىلگە چۈشۈرگىن، سەن (دوستلىرىڭنى) ئەڭ ياخشى ئورۇنلاشتۇرغۇچىسەن³.

33 - پەرۋەردىگارىمىز! ھېساب ئالدىغان كۈندە (يەنى قىيامەت كۈنىدە) ماڭا، ئاتا - ئاناغىمغا ۋە مۆمىنلەرگە مەغپىرەت قىلغىن⁴.

34 - ئاللاھ ئەڭ ياخشى ساقلىغۇچىدۇر، ھەممىدىن مېھرىبانىدۇر¹.

¹ تەھرىم سۈرىسى 8- ئايەت

² مۇئىمىنۇن سۈرىسى 109- ئايەت

³ مۇئىمىنۇن سۈرىسى 29- ئايەت

⁴ ئىبراھىم سۈرىسى 41- ئايەت

35 - پەرۋەردىگار بىزگە سەۋر ئاتا قىلغىن،
بىزنى مۇسۇلمان پىتىمىزچە قەبىرى روھ قىلغىن².

¹ يۇسۇف سۇرىسى 64- ئايەت
² ئەئراڧ سۇرىسى 126- ئايەت

ھەدىسلەردىن تالانغان دۇئالار

36 - ئى ئاللاھ! مەن ئۆزۈمگە كۆپ زۇلۇم قىلدىم، گۇناھلارنى پەقەت سەنلا مەغپىرەت قىلسەن، مەرھەمەت قىلىپ، ماڭا كەڭ مەغپىرەت ۋە رەھىم قىلغىن، سەن ھەقىقەتەن مەغپىرەت قىلغۇچى ۋە شەپقەت قىلغۇچىسەن¹.

37 - ئى ئاللاھ! سەندىن دۇنيا ۋە ئاخىرەتلىك ئامانلىق تىلەيمەن².

38 - ئى ئاللاھ! مېنى ھىدايەت قىلغىن ۋە توغرا ئادەم قىلغىن. ئى ئاللاھ! سەندىن ھىدايەت ۋە توغرىلىقنى سورايمە³.

39 - ئى ئاللاھ! سېنى ياد قىلىشىمغا، ساڭا شۈكۈر قىلىشىمغا ۋە ساڭا ئۇبدان بەندىچىلىك قىلىشىمغا يار - يۆلەك بولغىن¹.

¹ بۇخارىي رىۋايىتى
² تىرمىزى رىۋايىتى
³ مۇسلىم رىۋايىتى

40 - ئى ئاللاھ! سېنىڭ رازىلىقىڭغا سېغىنىپ
غەزىبىڭدىن پاناھ تىلەيمەن، سېنىڭ قوغدىشىڭغا
سېغىنىپ ئازابىڭدىن پاناھ تىلەيمەن، ساڭا
سېغىنىپ سېنىڭ دۈزىڭدىن پاناھ تىلەيمەن، ئى
پەرۋەردىگارم! سەن ئۆزۈڭگە سانا ئېيتقان دەك
مۇكەممەل رەۋىشتە ۋە سېنىڭ لايىقىڭدا سانا
ئېيتىشتىن ئاجىزمەن².

41 - ئى دىللارنى باشقۇرغۇچى ئاللاھ! دىلىمنى
دىنىڭغا مۇستەھكەم قىلغىن³.

42 - ئى دىللارنى ئۆزگەرتىپ تۇرغۇچى ئاللاھ!
دىللىرىمىزنى سېنىڭ تائەت - ئىبادىتىڭگە
ئۆزگەرتكىن⁴.

43 - ئى ئاللاھ! رەھمىتىڭنى ئۈمىد قىلىمەن،
مېنى كۆز يۇمۇپ ئاچقۇچىلىكىمۇ ئۆز ھالىمغا

¹ ئىمام ئەھمەد رىۋايىتى

² مۇسلىم رىۋايىتى

³ ئەھمەد، ھاكىم رىۋايىتى

⁴ مۇسلىم رىۋايىتى

قويۇۋەتمىگىن، بارلىق ئىشلىرىمنى ياخشىلاپ بەرگىن، سەندىن باشقا ھەقىقىي مەبۇد يوقتۇر¹.

44 - ئى ئاللاھ بارلىق ئىشلىرىمىزدا ئاقىۋىتىمىزنى ياخشى قىلغىن، بىزنى دۇنيانىڭ خارلىقىدىن ۋە ئاخىرەتنىڭ ئازابىدىن قۇتقۇزغىن².

45 - ئى ئاللاھ! سېنىڭدىن پەيغەمبىرنىڭ مۇھەممەد ئەلەيھىسسالام سورىغان نەرسىنىڭ ئەڭ ياخشىسىنى سورايمىز ۋە ساڭا سېغىنىپ پەيغەمبىرنىڭ مۇھەممەد ئەلەيھىسسالام پاناھ تىلىگەن نەرسىنىڭ شەرىپىدىن پاناھ تىلەيمىز. سەن ئەڭ ياخشى مەدەتكار سەن، تولىمۇ شەپقەتلىك سەن. ئاللاھنىڭ ياردىمى بولمىسا قوللىرىمىزدىن ھېچ ئىش كەلمەيدۇ³.

46 - ئى ئاللاھ! بىزگە ئىماننى قىزغىن سۆيىدۈرگىن، ئۇنى دىلىمىزدا كۆركەم قىلغىن. بىزگە

¹ ئەبۇداۋۇد رىۋايىتى

² ئىبنى ھىببان رىۋايىتى

³ تىرمىزى رىۋايىتى

كۆپىرىنى، بۇزۇقچىلىقنى ۋە گۇناھنى يامان كۆرسەتكەن، بىزنى توغرا يولدا يۈرگۈچىلەردىن قىلغىن .

47 - ئى ئاللاھ! سېنىڭدىن سېنى سۆيۈشنى، سېنى سۆيىدىغانلارنى سۆيۈشنى ۋە سېنى سۆيۈشكە تۈرتكە بولىدىغان ئەمەللەرنى تىلەيمەن . ئى ئاللاھ! سېنىڭ سۆيگۈڭنى مېنىڭ ئۈچۈن ئۆزۈمدىن، ئەھلىمدىن ۋە تەشئاللىقتىكى سوغۇق سۇدىنمۇ سۆيۈملۈك قىلغىن¹ .

48 - ئى ئاللاھ! ساڭا سېغىنىپ، سەندىن قورقماي دىلدىن، قوبۇل بولماس دۇئادىن، تويماس نەپىستىن، پايدىسىز ئىلىمدىن پاناھ تىلەيمەن . مۇشۇ تۆتتىن پاناھ تىلەيمە² .

49 - ئى ئاللاھ! سېنىڭ غەيبىي ئىلىمىڭ، چەكسىز قۇدرىتىڭگە سېغىنىپ ھاياتلىقىم مېنىڭ ئۈچۈن ياخشى بولىدىغان بولسا ماڭا ھايات

¹ تىرمىزى رىۋايىتى
² ئىمام ئەھمەد رىۋايىتى

بېغىشلششىڭنى، ۋاپاتىم مېنىڭ ئۈچۈن ياخشى بولسا
مېنى ۋاپات قىلدۇرۇشىڭنى تىلەيمەن. ئى ئاللاھ!
سېنىڭدىن ئادەم بار - يوق ھەرقانداق جايدا سەندىن
قورقىدىغان تەقۋالىقنى تىلەيمەن. ئى ئاللاھ!
رازىمەنلىك ۋە غەزەبلىك ھەرقانداق ھالسىمىدە ھەق
سۆزنى ئېيتىشىمنى سەندىن سورايمەن. ئى ئاللاھ!
سەندىن ئوتتۇراھال تۇرمۇشنى تىلەيمەن. ئى ئاللاھ!
سېنىڭدىن تۈگىمەس نېمەت سورايمەن. ئى ئاللاھ!
سېنىڭدىن ئۈزۈلمەس خۇرسەنلىك سورايمەن. ئى
ئاللاھ! سېنىڭدىن قازا ۋە قەدەرگە رازى بولۇشۇمنى
سورايمەن. ئى ئاللاھ! سېنىڭدىن ئۆلۈمدىن كېيىنمۇ
باياشات تۇرمۇشقا مۇيەسسەر قىلىشىڭنى تىلەيمەن.
ئى ئاللاھ! سېنىڭدىن زىيان - زەخمەتكە
ئۇچرىماستىن سېنىڭ جامالىڭغا قاراش لەززىتىنى ۋە
ساڭا ئۇچرىشىش ئىشتىياقىنى سورايمەن. ئى ئاللاھ!
بىزنى ئىماننىڭ زىننىتى بىلەن بېزىگىن. ئى ئاللاھ!

بىزنى توغرا يولدا يۈرگۈچى ۋە ئۇنىڭغا باشلىغۇچىلاردىن قىلغىن¹.

50 - ئى ئاللاھ! ماڭا پايدىلىق نەرسىلەرنى بىلدۈرگىن، سەن ماڭا بىلدۈرگەنلىرىڭدىن مېنى پايدىلاندىرغىن، ئىلمىنى زىيادە قىلغىن².

51 - ئى ئاللاھ! سېنىڭدىن رەھىمتىڭگە ئېرىشتۈرىدىغان، مەغپىرىتىڭگە مۇيەسسەر قىلىدىغان ئەمەللەرنى، بارلىق گۇناھلاردىن ساقلىنىشنى، جىمى ياخشىلىقلارغا ئېرىشىشنى، جەننەتكە مۇيەسسەر بولۇشنى ۋە دۇزاختىن قۇتۇلۇشنى سورايمەن. ئى ئاللاھ! ھەر قانداق گۇناھىمنى مەغپىرەت قىلغايىسەن، ھەر قانداق قىيىنچىلىقىمنى ھەل قىلغايىسەن ۋە سەن رازى بولىدىغان ھەر قانداق ھاجىتىمنى راۋا قىلغايىسەن، ئى رەھىم قىلغۇچىلارنىڭ ئەڭ ياخشىسى ئاللاھ!³

¹ نەسائى ۋە ئەھمەد رىۋايىتى

² تىرمىزى رىۋايىتى

³ ھاكىم رىۋايىتى

52 - ئى ئاللاھ! سېنىڭدىن قايتماس ئىمان،
تۈگمەس نېمەت ۋە مەڭگۈلۈك جەننەتنىڭ ئەڭ
يوقىرى قېتىدا مۇھەممەد ئەلەيھىسسالامغا ھەمراھ
بولۇشنى تىلەيمەن¹.

53 - ئى ئاللاھ! قىلغانلىرىمنىڭ يامانلىقىدىن ۋە
قىلمىغانلىرىمنىڭ يامانلىقىدىن پاناھ تىلەيمەن².

54 - ئى ئاللاھ! ساڭا سېغىنىپ، بىلىپ تۇرۇپ
ساڭا شېرىك كەلتۈرۈشتىن پاناھ تىلەيمەن ۋە
بىلمەستىن قىلىپ سالغانلىرىمغا سەندىن كەچۈرۈم
سورايمەن³.

55 - ئى ئاللاھ! ماڭا ھەقنى ھەق كۆرسەتكىن،
ماڭا ھەقىقەتكە ئەگىشىشنى نەسىب ئەتكىن، ماڭا
باتىلنى باتىل كۆرسەتكىن ۋە ئۇنىڭدىن ساقلىنىشنى
ماڭا نەسىب ئەتكىن.

¹ ئەھمەد، نەسائىي رىۋايىتى

² ئەھمەد رىۋايىتى

³ ئىمام ئەھمەد رىۋايىتى

56 - ئى ئاللاھ! سەن ھەقىقەتەن گۇناھلارنى مەغپىرەت قىلغۇچىسەن ۋە مەغپىرەت قىلىشنى ياقتۇرىسەن، ماڭا مەغپىرەت قىلغايسەن¹.

57 - ئى ئاللاھ! ساڭا سېغىنىپ، ئېغىر ئەھۋالدا قېلىشتىن، بەختسىزلىككە يولۇقۇشتىن، بالالار قازاغا دۇچار بولۇشتىن ۋە دۈشمەنلەرنى خوش قىلىدىغان ئىشقا مۇپتىلا بولۇشتىن پاناھ تىلەيمەن².

58 - ئى ئاللاھ! ساڭا سېغىنىپ، ماڭا ئاتا قىلغان نېمىتىڭنىڭ ئۈزۈلۈپ قېلىشىدىن، بەرگەن ئامانلىقىڭنىڭ ئۆزگىرىپ قېلىشىدىن، تۇيۇقسىز جازالىشىڭدىن ۋە بارچە غەزەبلىرىڭدىن پاناھ تىلەيمەن³.

59 - ئى ئاللاھ! ساڭا سېغىنىپ، دۇزاخنىڭ پىتنىسىدىن، دۇزاخنىڭ ئازابىدىن، قەبىر ئازابىدىن، بايلىقنىڭ پىتنىسىدىن،

¹ تىرمىزى رىۋايىتى

² بۇخارىي رىۋايىتى

³ مۇسلىم رىۋايىتى

كەمبەغەللىكنىڭ يامانلىقىدىن ۋە دەججالتىنىڭ
پىتىنىسىدىن پاناھ تىلەيمەن¹.

60 - ئى ئاللاھ! ساڭا سېغىنىپ، ناچار
ئەخلاقلىرىدىن، يامان ئەمەللىرىدىن ۋە ھاۋايى -
ھەۋەسلەردىن پاناھ تىلەيمەن².

61 - ئى ئاللاھ! ئىشىمنىڭ كاپالىتى بولغان
دىنىمنى مەن ئۈچۈن تولۇقلاپ بەرگىن، مەئىشتىم
بولغان دۇنيالىقىمنى مەن ئۈچۈن ياخشىلاپ بەرگىن،
قايتىدىغان جايىم بولغان ئاخىرىتىمنى مەن ئۈچۈن
ياخشىلاپ بەرگىن، بارلىق ياخشىلىقلاردا مەن
ئۈچۈن ھاياتلىقىمنى زىيادە قىلغىن ۋە بارلىق
يامانلىقلاردىن ئۆلۈمنى مەن ئۈچۈن راھەتلىك
قىلغىن³.

62 - ئى ئاللاھ! ساڭا سېغىنىپ غەم -
ئەندىشىدىن، بېخىللىقتىن، قورقۇنچاقلىقتىن پاناھ

¹ مۇسلىم رىۋايىتى

² تىرمىزى رىۋايىتى

³ مۇسلىم رىۋايىتى

تەلەيمەن ۋە ئاجىزلىقتىن ، ھورۇنلۇقتىن ، قەرزدارلىقتىن ، دۈشمەننىڭ مېنى مەغلۇب قىلىشىدىن پاناھ تەلەيمەن¹ .

63 - بىر ئاللاھتىن باشقا ھەقىقىي ئىلاھ يوق ، ئۇنىڭ شېرىكى يوق . ئۇ تىرىلدۈرىدۇ ۋە ئۆلتۈرەلەيدۇ ، ئۇ ھەمىشە تىرىك بولۇپ ، ھېچ ئۆلمەيدۇ ، پۈتۈن ياخشىلىق ئۇنىڭ قولىدۇر ، ئۇ ھەممە نەرسىگە كۈچى يەتكۈچىدۇر² .

64 - ئى ئاللاھ! ساڭا سېغىنىپ غەم - قايغۇدىن ، كۆڭۈلسىزلىكتىن ، ئاجىزلىقتىن ، ھورۇنلۇقتىن ، بېخىللىقتىن ، قورقۇنچاقلىقتىن ، قەرزدارلىقتىن ۋە كىشىلەرنىڭ يامانلىقىدىن پاناھ تەلەيمەن³ .

65 - ئى ئاللاھ! مېنى ھالال رىزىقنىڭ بىلەن ھارامدىن بېھاجەت قىلغىن ، ئۇلۇغ پەزىلىتىڭ بىلەن

¹ بۇخارىي رىۋايىتى

² تىرمىزىي رىۋايىتى

³ بۇخارىي رىۋايىتى

مېنى باشقىلارغا موھتاج بولۇشتىن بېھاجەت قىلغىن¹.

66 - ئى ئاللاھ! مەن سېنىڭ قۇلۇڭمەن، قۇلۇڭنىڭ ۋە دىدىكىڭنىڭ ئوغلۇمەن، تەقدىرىم سېنىڭ قۇلۇڭدىدۇر. مېنىڭ ئۈچۈن تەقدىر قىلغانلىرىڭ ھەر زامان يۈرگۈچى ۋە ئادالەتنىڭ ئۆزىدۇر. ئى ئاللاھ! ئۆزۈڭ شۇنداق ئاتىغان ياكى كىتابىڭ ئارقىلىق چۈشۈرگەن ياكى بەندىلىرىڭدىن بېرەرسىگە بىلدۈرگەن ياكى ئۆز دەرگاھىڭدىكى غەيبىلەر قاتارىدا بىزلەرگە بىلدۈرمىگەن بارچە ئىسىملىرىڭنى ۋاسىتە قىلىپ سەندىن قۇرئان كەرىمنى كۆڭلۈمنىڭ باھارى، قەلبىمنىڭ نۇرى، قايغۇلىرىمنى يوق قىلغۇچى ۋە ئەندىشىلىرىمنى كەتكۈزگۈچى قىلىشىڭنى سورايمەن².

67 - ئى ئاللاھ! مېنى سەن ھىدايەت قىلغانلار قاتارىدا ھىدايەتكە باشلىغىن، ماڭا سەن ساقلىق

¹ تىرىمىزى رىۋايىتى

² ئىمام ئەھمەد رىۋايىتى

ئاتا قىلغانلار قاتارىدا ساقلىق ئاتا قىلغىن، مېنى سەن ھېمايە قىلغانلار قاتارىدا ھېمايە قىلغىن، بەرگەن نېمە تلىرىڭدە ماڭا بەرىكەت ئاتا قىلغىن، سەن تەقدىر قىلغان ئىشلارنىڭ شەرىدىن مېنى ساقلىغىن. ھەقىقەتەن سەن مۇتلەق خاھىش ئېگىسىسەن. ساڭا شېرىك بولغۇچى يوقتۇر. سەن ئەزىز قىلغان خورلانمايدۇ، سەن خورلىغاننى ھېچكىم ئەزىز قىلالمايدۇ. ئى پەرۋەردىگارىمىز! سەن ئۇلۇغلارنىڭ ئۇلۇغىسەن¹.

68 - ئى ھەمىشە تىرىك بولغۇچى ۋە ھەممىنى ئىدارە قىلىپ تۇرغۇچى پەرۋەردىگارىم! مېنىڭ ھالىمنى پۈتۈنلەي ياخشىلىغىن ۋە مېنى كۆز يۈمۈپ ئاچقۇچىلىكىمۇ ئۆز ھالىمغا قويۇپ بەرمىگىن².

69 - ئى ئاللاھ! ئىبراھىم ئەلەيھىسسالامغا ۋە ئۇنىڭ ئائىلە تاۋابىئاتلىرىغا رەھمەت قىلغاندەك مۇھەممەد ئەلەيھىسسالامغا ۋە ئۇنىڭ ئائىلە

¹ تىرىمىزىي رىۋايىتى

² ھاكىم رىۋايىتى

تاۋابئاتلىرىغا رەھمەت قىلغىن . سەن ھەقىقەتەن
ماختاشقا لايىق ۋە ئۇلۇغ مەرتىبىلىك زاتسەن¹.

70 - ئى ئاللاھ! ئىبراھىم ئەلەيھىسسالام ۋە
ئۇنىڭ ئائىلە تاۋابئاتلىرىنىڭ نام - نىشانىسىنى
مەڭگۈ قىلغاندەك ، مۇھەممەد ئەلەيھىسسالامنىڭ ۋە
ئۇنىڭ ئائىلە تاۋابئاتلىرىنىڭ نام - نىشانىسىنى
مەڭگۈ قىلغىن . سەن ھەقىقەتەن ماختاشقا لايىق ۋە
ئۇلۇغ مەرتىبىلىك زاتسەن².

71 - ئى ئاللاھ! مېنى خاتالىقلاردىن خۇددى
مەشرىق بىلەن مەغرەپنىڭ ئارىسىنى يېراق
قىلغاندەك يېراق قىلغىن . ئى ئاللاھ! خۇددى ئاق
كېيىم پاسكىنىلىقتىن تازىلىنىپ پارلىغاندەك مېنى
خاتالىقلىرىمدىن پاكىلىغىن . ئى ئاللاھ! مېنىڭ
خاتالىقلىرىمنى سۇ بىلەن ، قار بىلەن ۋە مۇز بىلەن
تازىلاپ يوق قىلغىن³.

¹ بۇخارىي رىۋايىتى

² بۇخارىي رىۋايىتى

³ بۇخارىي رىۋايىتى

72 - قۇدرەت ئىگىسى بولغان پەرۋەردىگارنىڭ كۇففارلارنىڭ سۈپەتلىگەنلىرىدىن پىكىتۇر. پەيغەمبەرلەرگە سالام بولسۇن! جىمى ھەمدۇ سانا ئالەملەرنىڭ پەرۋەردىگارى ئاللاھقا خاستۇر!¹

بىلىۋېلىشقا تېگىشلىك ئىشلار

مەسجىدى ھەرەم — يەر يۈزىدىكى جىمى مەسجىدلەرنىڭ ئەڭ شەرەپلىكى ۋە ئەڭ ئۇلۇغى بولۇپ، مۇسۇلمانلارنىڭ قىبلىسىدۇر. ئاللاھ تائالا قۇرئان كەرىمدە مەسجىدى ھەرەمنى تەرىپلەپ: «ھەقىقەتەن ئىنسانلارغا (ئىبادەت ئۈچۈن) تۇنجى سېلىنغان ئۆي مەككىدۇر، مۇبارەكتۇر، جاھان ئەھلىگە ھىدايەتتۇر»² دەيدۇ. مەسجىدى ھەرەم سۆزى مەككىدىكى ئوتتۇرىسىغا كەبە جايلاشقان مەسجىدىنى كۆرسەتكىندەك، مەككە شەھىرىنىڭ

¹ تىرمىزى رىۋايىتى

² ئال ئىمران سۈرىسى 96 - ئايەت

ھەممىسىنىمۇ كۆرسىتىدۇ. مەككە شەھىرىنىڭ چېگرىسى ئىچىدىكى جايلارنىڭ ھەممىسى «ھەرەم» ھېسابلىنىدۇ.

ھەرەمنىڭ چېگرىسىنى تۇنجى بولۇپ سىزغان كىشى ئىبراھىم ئەلەيھىسسالام ئىدى. پەيغەمبىرىمىز مۇھەممەد ئەلەيھىسسالام مەككە ئازات بولغاندىن كېيىن تەمىم ئىبنى ئەسەد ئەل خۇزائىي دېگەن كىشىنى ئەۋەتىپ ھەرەمنىڭ چېگرىسىنى قايتىدىن يېڭىلاتقان. ھەرەمنىڭ ھازىرقى چېگرىسى پەيغەمبەر ئەلەيھىسسالام يېڭىلاتقان چېگرىنىڭ ئۆزىدۇر. ئاللاھ تائالا ھەرەم ئۈچۈن مەخسۇس ئەھكاملار ۋە پىرىنسىپلارنى بېكىتكەن. مەسىلەن: ھەرەمنىڭ چېگرىسى ئىچىدىكى جايلاردا ئۇرۇش قىلىش، ھايۋانلارنى، قۇشلارنى ئوۋلاش، ھەرەمنىڭ دەرەخلىرىنى كېسىش، ئۆزى ئۈنگەن ئۆسۈملۈكلەرنى ئۈزۈش قەتئىي مەنئى قىلىنىدۇ. ھەرەمنىڭ ئەڭ ئۇلۇغ تەرىپى شۇكى، ھەرەمدە قىلىنغان ياخشى ئەمەللەرگە ھەسسەلەپ ساۋاب بېرىلىدۇ.

ھەتتاپەيغەمبەر ئەلەيھىسسالام: «مېنىڭ بۇ مەسجىدىمدە بىر ۋاخ ناماز ئوقۇشنىڭ ساۋابى باشقا مەسجىدلەردە مىڭ ۋاخ ناماز ئوقۇغاندىن ئەۋزەلدۇر. مەسجىدى ھەرەمدە بىر ۋاخ ناماز ئوقۇشنىڭ ساۋابى باشقا مەسجىدلەردە يۈز مىڭ ۋاخ ناماز ئوقۇغاندىن ئەۋزەلدۇر»¹ دېگەن.

ئۆلۈمىگە بىر ۋاخ نامازغا يۈز مىڭ ۋاخ نامازنىڭ ساۋابى يېزىلىش خۇسۇسىيىتى ھەرەمنىڭ ھەممىسىنى (مەككە شەھىرىنى) ئۆز ئىچىگە ئالامدۇ ياكى مەسجىد ھەرەمگىلا خاسمۇ؟ دېگەن مەسىلە ئۈستىدە ئىختىلاپلاشقان. ئەڭ توغرا ۋە دەلىل - ئىسپات جەھەتتىن ئەڭ كۈچلۈك قاراش مەككە شەھىرىنىڭ ھەممىسىنى ئۆز ئىچىگە ئالىدۇ، دېگەن قاراشتۇر. شۇنداقتمۇ مەسجىدى ھەرەمنىڭ ئىچىدە ئوقۇلغان نامازنىڭ ئەڭ ئەۋزەللىكىدە ھېچ ئىختىلاپ يوقتۇر.

¹ ئىمام ئەھمەد رىۋايەت قىلغان «سەھىھ - ئەڭ ئىشەنچلىك» ھەدىس.

كەبە — كۈب شەكىللىك ئۆي دېگەن مەنىدە بولۇپ، مەسجىدى ھەرەمنىڭ ئوتتۇرىسىغا جايلاشقان كۈل رەڭ تاشتىن قۇرۇلغان ئەڭ قەدىمىي ئىبادەت ئۆيىدۇر. كەبە بەيتۇللاھ (ئاللاھنىڭ ئۆيى)، بەيتۇل ئەتىق (قەدىمىي ئۆي) ۋە بەيتۇل ھەرەم (قان تۆكۈش چەكلەنگەن ئۆي) دەپ ئاتىلىدۇ.

ئىشەنچلىك تارىخىي مەنبەلەرگە ئاساسلانغاندا، كەبەنى پەرىشتىلەر بىنا قىلغان. ئادەم ئەلەيھىسسالام ۋە ئۇنىڭ ئەۋلادلىرى ئۇنىڭ بىناسىنى يېڭىلىغان. پەيغەمبەر ئەلەيھىسسالامنىڭ بىر ھەدىسىدە، نۇھ ئەلەيھىسسالام بىلەن ھۇد ئەلەيھىسسالامنىڭ كەبەگە بېرىپ ھەج قىلغانلىقى بايان قىلىنغان. مەلۇمكى، نۇھ ۋە ھۇد ئەلەيھىسسالاملار ئىبراھىم ئەلەيھىسسالامدىن بۇرۇن ئۆتكەن پەيغەمبەرلەر ئىدى. چوڭ بىر سەلنىڭ كېلىشى سەۋەبلىك كەبە يېقىلىپ يەر بىلەن تەڭ بولۇپ كەتكەن. پەقەت تاملىرىنىڭ ئۇلى قۇم

بارخانلىرى ئاستىدا كۆمۈلۈپ قالغان بولۇپ،
ئىبراھىم ئەلەيھىسسالام ئوغلى ئىسمائىل
ئەلەيھىسسالام بىلەن بىللە ئاللاھ تائالادىن كەلگەن
ۋەھىيگە ئاساسەن كەبىنىڭ ئۇلىنى قايتىدىن
قوپۇرغان. ئىبراھىم ئەلەيھىسسالام كەبىنى بىنا
قىلغان كىشى ئەمەس، بەلكى كەبىنىڭ ئۇلىنى قۇم
بارخانلىرى ئاستىدىن قايتا قوپۇرۇپ چىققان
كىشىدۇر. ئىبراھىم ئەلەيھىسسالام ئۇلىنى قوپۇرغان
كەبىنىڭ ئېگىزلىكى توققۇز گەز (تۆت مېتىر
ئەتراپىدا)، كەڭلىكى 22 گەز (11 مېتىر ئەتراپىدا)
ۋە ئۇزۇنلىقى 32 گەز (15 مېتىر ئەتراپىدا) ئىدى.
كەبىنىڭ ئۈستى ئوچۇق، دەرۋازىسىز ئىككى
ئىشىكى بار ئىدى. ئىبراھىم ئەلەيھىسسالام ھەجەرلۈك
ئەسۋەدىنى كەبىنى تاۋاپ قىلىشتا باشلايدىغان ئورۇن
سۈپىتىدە ھازىرقى ئورنىغا بېكىتكەن.

شۇنىڭدىن كېيىن ئەمالىقەلەر، كېيىنچە
جۇرھۇملار، ئاندىن پەيغەمبەر ئەلەيھىسسالامنىڭ
بوۋىسى قۇسەي ئىبنى كىلاب كەبىنى بىر قانچە

قېتىم رېمونت قىلىدۇ. پەيغەمبەر ئەلەيھىسسالام پەيغەمبەر بولۇپ ئەۋەتىلىشتىن بەش يىل ئىلگىرى سەل بېسىش سەۋەبلىك كەبىنىڭ بىر بۆلۈكى يېقىلىپ كەتكەندە، ئەرەبلەرنىڭ قۇرەيش قەبىلىسىدىكىلەر قايتا رېمونت قىلىپ چىقىدۇ ۋە كەبىنىڭ ئېگىزلىكىنى 18 گەز (توققۇز مېتىر ئەتراپىدا) كۆتۈرىدۇ. كەڭلىكىدىن ئۈچ مېتىر قىسقارتىدۇ. ئۈستىنى ياغاچ بىلەن ياپىدۇ ۋە ئىككى ئىشىكنىڭ بىرىنى يېپىۋېتىپ بىر ئىشىكىنىلا قالدۇرۇپ قويدۇ. ھەجەرۇلئەسۋەدىنى ئورنىغا قايتا بېكىتىدىغان ۋاقىتتا قەبىلىلەر ئارىسىدا بۇ شەرەپلىك ئىشنى تاللىشىپ جېدەل چىقىشقا ئاز قالىدۇ. بۇ ۋاقىتتا مۇھەممەد ئەلەيھىسسالام ئۆزىنىڭ ھېكمەتلىك تەدبىرى بىلەن ئۇلارغا مەسلىھەت بېرىدۇ. شۇ مەسلىھەت بويىچە پەيغەمبەر ئەلەيھىسسالام مۇبارەك قوللىرى بىلەن كۆتۈرۈپ ھەجەرۇلئەسۋەدىنى ئۆز ئورنىغا قويدۇ ۋە جېدەل - ماجرانىڭ ئالدىنى ئالىدۇ. كېيىنچە ساھابىلاردىن

ئابدۇللا ئىبنى زۇبەير تاغا ئاچىسى ئائىشە رەزىيەللاھۇ
ئەنھا (پەيغەمبەر ئەلەيھىسسالامنىڭ ئايالى) دىن
پەيغەمبەر ئەلەيھىسسالامنىڭ «ئەي ئائىشە!
قەۋمىڭىزنىڭ يېڭىدىن مۇسۇلمان بولغانلىقىنى
دېمىسەم، كەبىنى يېقىتىپ، قۇرەيش
چىقىرىۋەتكەن قىسمىنى ئۇنىڭ ئىچىگە كىرگۈزۈپ،
شەرق ۋە غەرب تەرەپتىن بىردىن ئىككى ئىشك
ئېچىپ خۇددى ئىبراھىم ئەلەيھىسسالام رېمونت
قىلىپ چىققان ۋاقتتىكى ھالىغا كەلتۈرگەن
بولاتتىم» دېگەنلىكىنى ئاڭلاپ كەبىنى پەيغەمبەر
ئەلەيھىسسالام ئىستىگەن بويىچە رېمونت قىلماقچى
بولدۇ ۋە ئەمەلىيەتتە شۇنداق قىلىپ كەبە
ئىبراھىم ئەلەيھىسسالامنىڭ ۋاقتىدىكى ئەسلى
ھالىتىگە كەلتۈرىلدۇ، پەقەت ئېگىزلىكى 29 گەز
(15 مېتىر) گە كۆتۈرىلدۇ. ئىككى ئىشكىلىك
قىلىندۇ. قۇرەيش ئېلىۋەتكەن ئۈچ مېتىرلىق جاي
كەبىنىڭ ئىچىگە كىرگۈزۈلىدۇ. زۇبەير
ئۆلتۈرۈلگەندىن كېيىن خەلىفە ئابدۇلمەلىك ئىبنى

مەرۋان زۇبەيرنىڭ مەزكۇر ھەدىسىنى ئائىشە رەزىيەللاھۇ ئەنھادىن ئاڭلىغانلىقىدىن شەك قىلىدۇ ۋە ئىشەنمەيدۇ. شۇنداق قىلىپ ئۆزىنىڭ ھەربى قوماندانى ھەججاج ئىبنى يۈسۈپ ئەل سەقەفى دېگەن كىشىگە ئەمر قىلىپ كەبىنى قۇرەش رېمونت قىلغان ۋاقتتىكى ھالىتىگە كەلتۈرىدۇ. زۇبەير كەبىگە قوشۇلغان ئۈچ مېتىرلىق جاي كەبىدىن چىقىرىۋېتىلىدۇ. شۇندىن بىرى كەبە بىر قانچە قېتىم رېمونت قىلىنغان بولسىمۇ شۇ پېتى ساقلىنىپ كەلمەكتە.

قىبلىە — مۇسۇلمانلار ناماز ئوقۇغاندا، دۇئا قىلغاندا يۈزلىنىدىغان تەرەپ. ئۇ بولسىمۇ كەبىدۇر. دۇنيادىكى بىر يېرىم مىليارتقا يېقىن مۇسۇلمان خەلق ناماز، دۇئا ۋە قىبلىگە قاراپ تۇرۇپ بىجىرىلىدىغان بارلىق ئىبادەتلىرىنى شۇ قىبلىە تەرەپكە يۈزلىنىپ تۇرۇپ ئادا قىلىدۇ. مۇندىن باشقا مۇسۇلمان ئۆلۈكلەرنى يەرلەشتىمۇ ئۇلارنىڭ يۈزلىرى قىبلىگە قارىتىپ قويىلىدۇ.

كەبىنى كۆرۈپ تۇرىدىغان ۋە ئۇنىڭ ئەتراپىدا تۇرغان كىشىلەرنىڭ يۈزىنى ۋە كۆكسىنى كەبىگە قارىتىپ تۇرىشى، كەبىنىڭ ئۆزىنى كۆرەلمەيدىغان ۋە يىراقلاردىكى كىشىلەرنىڭ كەبىنىڭ تەرىپىگە يۈزلىنىپ تۇرىشى نامازنىڭ دۇرۇس بولۇشىنىڭ شەرتلىرىدىن بىرىدۇر.

پەيغەمبەر ئەلەيھىسسالام قىبلە كەبىگە يۆتكىلىشتىن بۇرۇن ئىروسالىمدىكى مەسجىدى ئەقساغا قاراپ تۇرۇپ ناماز ئوقۇيتتى. ھەتتا مەندىگە بارغاندىن كېيىنمۇ 17 ئاي ئىروسالىمغا قاراپ تۇرۇپ ناماز ئوقۇغان ئىدى. ھىجرىيە 2 - يىلى (مىلادىيە 623 - يىلى) نىڭ بىر كۈنى پەيغەمبەر ئەلەيھىسسالام ساھابىلىرى بىلەن مەدىنىدىكى كېيىنچە «مەسجىدى قىبلە تەين» (ئىككى قىبلىلىق مەسجىد) دەپ تونۇلغان مەسجىد تە جامائەت بىلەن قايسىبىر نامازنى ئوقۇۋاتقىنىدا، پەرىشتە جىبرىئىل ئۇنىڭغا ئاللاھ تائالانىڭ:

{

يەنى: «نامازدا، يۈزۈڭنى مەسجىدى ھەرەم تەرەپكە قىلغىن» دېگەن ئايتىنى ئېلىپ كېلىدۇ ۋە پەيغەمبەر ئەلەيھىسسالامنى نامازدا تۇرغان پېتى مەسجىدى ھەرەم تەرەپكە بۇرۇپ قويدۇ. شۇندىن باشلاپ مۇسۇلمانلار ناماز ۋە دۇئالىرىنى مەسجىدى ھەرەمدىكى قىبلىگە (كەبىگە) قاراپ قىلىدىغان بولىدۇ.

مۇلاھىزە

ئاللاھ تائالا مۇسۇلمانلارنىڭ يۈزىنى بىر يەرگە مەركەزلەشتۈرۈش، ئىبادەتنىڭ پەقەت بىر ئاللاھقىلا قىلىنىدىغانلىقىنى بىلدۈرۈش ۋە ھېس قىلدۇرۇش ئۈچۈن، ئۇلارنى كەبىگە يۈز كەلتۈرۈشكە بۇيرىغان. بۇ ھەرگىزمۇ كەبىگە ئىبادەت قىلىڭلار دېگەنلىك ئەمەس. شۇڭا كۆپ ئايەتلەردە ئاللاھ مۇسۇلمانلارغا:

{

تەرجىمىسى: «دېننىڭنى خالسى قىلغان ھالدا ئاللاھقا ئىبادەت قىلغىن» دەپ ئەمە قىلىش ئارقىلىق ئىبادەتنى ئاللاھ تائالانىڭ ئۆزىگىلا قىلىشقا قايتا - قايتا بۇيرىغان، ئاندىن نامازغا ئوخشاش بەزى ئىبادەتلەر ئۈچۈن كەبە تەرەپكە يۈز كەلتۈرۈشنى شەرت قىلغان. ئاللاھ تائالانىڭ «نامازدا يۈزۈڭنى مەسجىدى ھەرەم تەرەپكە قىلغىن» دېگەن سۆزىدىن مەسجىدى ھەرەمگە ئىبادەت قىلغىن، دېگەن مەنە چىقمايدۇ. بۇ ئايەت پەقەت نامازدا قىلىشقا قاراشنىڭ لازىملىقىنى ئىپادىلەيدۇ، بەس. شۇنداقلا، ھاجىلار ۋە ئۆمرە قىلغۇچىلارنىڭ، كەبىنىڭ ئەتراپىنى تاۋاپ قىلىشىمۇ، كەبىگە چوقۇنغانلىقتىن ئەمەس، بەلكى ئاللاھ تائالانىڭ ئەمرىنى ئورۇنلاش يۈزىسىدىن ئىدى. چۈنكى كەبىنى تاۋاپ قىلىش ھەج ۋە ئۆمرىنىڭ پەرزلىرىدىن بىرىدۇر. شۇڭا ئاللاھ ھەج توغرىسىدا:

{

تەرجىمىسى: «قادىر بۇلالىغان كىشىلەرنىڭ ئاللاھ ئۈچۈن بەيتۇللاھنى ھەج قىلىشى پەرز قىلىندى» دېيىش ئارقىلىق ھەجدىن ئىبارەت بۇ ئىبادەتنىڭ كەبىگە چوقۇنۇش ياكى ئۇنى ئۇلۇغلاش ئۈچۈن ئەمەس، بەلكى پەقەت ئاللاھ ئۈچۈنلا قىلىنىدىغانلىقىنى ئالاھىدە تەكىتلىگەن.

ھەجەرۇل ئەسۋەد — كەبىننىڭ شەرق تەرىپىگە
ئورنىتىلغان، ئېگىزلىكى يەر يۈزىدىن $1\frac{1}{2}$ (بىر يېرىم) مېتىر كېلىدىغان، تۇخۇم شەكىللىك، قىزىلغا مايىل قارا تاش بولۇپ، ئەتراپى كۈمۈش بىلەن ئورالغان. ئۇنى ھازىرقى ئورنىغا ئىبراھىم ئەلەيھىسسالام بېكىتكەن. كەبىنى تاۋاپ قىلغان كىشىلەرنىڭ ئىمكانىيەت بولسا ھەجەرۇل ئەسۋەدنى سۆيۈشى سۈننەتتۇر. ھەرەمدە ئادەم كۆپ، قىستىلاڭغۇ ۋاقىتلاردا ھەجەرۇل ئەسۋەدكە يىراقتىن تەكبىر ئېيتقان ھالدا قول ئىشارىتى قىلىپ سالام بېرىش كۇپايىدۇ.

رۇكنى يەمانى — كەبىنىڭ جەنۇپ تەرىپىدىكى
ھەجەرۇل ئەسۋەدكە قاراپ تۇرىدىغان بۇلۇڭى
بولۇپ، يەمەن دۆلىتى ئەرەب يېرىم ئارىلىنىڭ
جەنۇپ تەرىپىدە بولغانلىقتىن ئەرەبلەر جەنۇپ
تەرەپكە قاراپ تۇرغان ھەرقانداق نەرسىنى يەمەن
(ياكى يەمان) دەپ ئاتايتتى. شۇ سەۋەبتىن بۇ
بۇلۇڭ رۇكنى يەمانى (جەنۇپ تەرەپتىكى بۇلۇڭ)
دەپ ئاتالغان. ھەجەرۇل ئەسۋەد بىلەن رۇكنى
يەمانى ئىككىسىنى ئىبراھىم ئەلەيھىسسالام
كەبىنىڭ ئۇلىنى قۇيۇرغاندا بىرگە قۇيۇرغان بولۇپ،
قالغان شىمال ۋە غەرب تەرەپتىكى ئىككى بۇلۇڭ
كېيىن تۇرغۇزۇلغان. پەيغەمبەر ئەلەيھىسسالام ھەر
قېتىم كەبىنى تاراپ قىلغىنىدا رۇكنى يەمانىنى
مۇبارەك قوللىرى بىلەن سىلايتتى. شۇندىن بىرى
ئۇنى سىلاش سۈننەت بولۇپ داۋام قىلغان. رۇكنى
يەمانىنى سۆيۈش يوق، پەقەت قول بىلەن
سىلىنىدۇ. قول بىلەن تۇتۇشقا ئىمكانىيەت
بولمىغاندا قول ئىشارىتى قىلىشقا بولمايدۇ. چۈنكى

پەيغەمبەر ئەلەيھىسسالام ئۇنداق قىلمىغان .
پەيغەمبەر ئەلەيھىسسالام بىر ھەدىسىدە: «ھەجەرۇل
ئەسۋەد بىلەن رۇكنى يەماننى سىلاش خاتالىقلارنى
يوققا چىقىرىدۇ» دەپ كۆرسەتكەن . ئىبنى ئۆمەر
رەزىيەللاھۇ ئەنھۇ «پەيغەمبەر ئەلەيھىسسالام كەبىنى
تاۋاپ قىلغىنىدا ، ھەر بىر تاۋاپتا ھەجەرۇل ئەسۋەد
بىلەن رۇكنى يەماننى سىلايتتى»² دېگەن
ھەدىسىنى رىۋايەت قىلغان .

كەبىننىڭ ئىشىكى — كەبىننىڭ شەرق تەرىپىگە
جايلاشقان ۋە يەر يۈزىدىن $2\frac{1}{2}$ (ئىككى يېرىم
مېتىر) ئېگىزلىكتىكى ئالتۇن ئىشىكتۇر . ئىشىكنىڭ
ئېگىزلىكى ئۈچ مېتىر ئالتە سانتىمېتىر ، كەڭلىكى بىر
مېتىر 68 سانتىمېتىر كېلىدۇ . بۇ ئىشىك ھىجرىيە
1399 - يىلى 22 - زۇلقەئدە (مىلادىيە 1979 -

¹ ئىمام ئەھمەد رىۋايەت قىلغان ، ئەللامە ئەلبانى «سەھىھ» دەپ باھالىغان
ھەدىس .

² ھاكىم رىۋايەت قىلغان ، ئەللامە ئەلبانى «سەھىھ» دەپ باھالىغان ھەدىس .

يىلى 14 - ئۆكتەبىر) كۈنى 280 كىلو ساپ ئالتۇندىن ياسىلىپ ھازىرقى ئورنىغا قويۇلغان .

مۈلتەزەم — كەبىننىڭ ئىشىكى بىلەن ھەجەرەل ئەسۋەد ئوتتۇرىسىدىكى جاي . كەڭلىكى ئىككى مېتىر كېلىدۇ . بۇ ئۇلۇغ جايدۇر . پەيغەمبەر ئەلەيھىسسالام بىر ھەدىسىدە: «مۈلتەزەم دۇئا ئىجابەت بولىدىغان جايدۇر . بۇ جايدا ئاللاھقا دۇئا قىلغان كىشىنىڭ دۇئاسى چوقۇم ئىجابەت بولىدۇ»¹ دەپ كۆرسەتكەن . ئابدۇللا ئىبنى ئەمر ئىبنى ئاس رەزىيەللاھۇ ئەنھۇ مۈلتەزەمگە ئېسىلىپ تۇرۇپ «ئاللاھ بىلەن قەسەمكى ، مەن پەيغەمبەر ئەلەيھىسسالامنىڭ مۇشۇ جايدا تۇرۇپ دۇئا قىلغانلىقىنى كۆرگەن ئىدىم» دېگەن .

ھۇجرە — كەبىننىڭ شىمال تەرىپىدىكى يېرىم دۈڭلەك تام بىلەن كەبىننىڭ ئارىلىقىدىكى بوش جاي بولۇپ ، بەزى رىۋايەتلەردە ، ئىبراھىم

¹ ئىمام بەيھەقى رىۋايىتى

ئەلەيھىسسالام بۇ جايىنى ئوغلى ئىسمائىل
ئەلەيھىسسالام بىلەن ئۇنىڭ ئانىسى ھاجەر
ئىككىسىگە يېتىپ قويۇش ئۈچۈن سېلىپ بەرگەن
ئۆي ئىدى، شۇڭا ئۇ «ھۇجرە ئىسمائىل
(ئىسمائىلنىڭ ئۆيى) دەپ ئاتالغان، دېيىلىدۇ. ئەمما
توغرىسى بۇ جاي ئىسمائىل ئەلەيھىسسالامدىن بىر
قانچە ئەسىر كېيىن، قۇرەيش قەبىلىسى كەبىنى
رېمونت قىلغىنىدا، كەبىنىڭ شىمال تەرىپىدىن ئۈچ
مېتىر جايىنى چىقىرىۋېتىپ ئۇنىڭ ئەتراپىنى يېرىم
دۈگلەك تام بىلەن قورشىغان. شۇڭا بۇ جاي
كەبىدىن ھېسابلىنىدۇ. بەزى ئۆلۈمالار ھۇجرەنىڭ
ھەممىسى كەبىدىن ئەمەس، پەقەت كەبىدىن
چىقىرىۋېتىلگەن ئۈچ مېتىر جايلا كەبىدىن
سانىلىدۇ، دەپ قارايدۇ. ھۇجرەنىڭ ئىچىدىن تاۋاپ
قىلغان كىشىنىڭ قىلغان تاۋىپى ئادا تاپمايدۇ.
چۈنكى ئۇ كەبىنىڭ ئىچىدىن تاۋاپ قىلغان بولىدۇ.
ھۇجرەنىڭ ئىچىدە پەرز ناماز ئوقۇسا ئادا تاپمايدۇ.

ھەتەم — كەبىنىڭ شىمال تەرىپىدىكى ھۇجرەنىڭ ئەتراپىغا قۇيۇرۇلغان يېرىم دۈڭلەك تام بولۇپ، تاۋاپ قىلغۇچىلار بۇ تامنىڭ سىرتىدىن قىلىدۇ. بۇ تام ئاق مەرمەردىن ياسالغان. ئېگىزلىكى بىر مېتىر 30 سانتىمېتىر، تام يۈزىدىكى كەڭلىكى بىر مېتىر بەش سانتىمېتىر كېلىدۇ.

مەقامۇ ئىبراھىم — ئاق، قارا ۋە سېرىق ئۈچ خىل رەڭگە مايىل بولغان تۆت چاسلىق يۇمشاق سۇ تېشى بولۇپ، ئۇزۇنلىقى تەخمىنەن يېرىم مېتىر كېلىدۇ. كەبىنىڭ شەرق شىمال تەرىپىگە جايلاشقان. مەقامۇ ئىبراھىم ئىبراھىم ئەلەيھىسسالام كەبىنىڭ ئۇلىنى قوپۇرغىنىدا دەسسەپ تۇرغان تاش. پەيغەمبەر ئەلەيھىسسالام مۇنداق دېگەن: «شۇ يەردە ئىبراھىم ئەلەيھىسسالام بىلەن ئوغلى ئىسمائىل ئەلەيھىسسالام ئىككىسى كەبىنىڭ ئۇلىنى قوپۇرغانىدى. ئىسمائىل ئەلەيھىسسالام ئاتىسىغا تاشلارنى ئۈزۈپ بېرەتتى، ئاتىسى كەبىنى تۇرغۇزاتتى. كەبە تېمى ئېگىزلىگەندە ئىبراھىم

بۇتاشقا (مەقامۇ ئىبراھىمغا) دەسسەپ تۇرۇپ
كەبىنى قۇيۇراتتى، ئوغلى ئىسمائىل ئەلەيھىسسالام
ئاتىسىغا تاشلارنى ئۇزارتىپ بېرەتتى. ئۇلار شۇنداق
ئىشلەۋېتىپ «پەرۋەردىگار بىز! بىزنىڭ
(خىزمىتىمىزنى) قوبۇل قىلغىن، سەن ھەقىقەتەن
(دۇئايمىزنى) ئاڭلاپ تۇرغۇچىسەن، (نىيىتىمىزنى)
بىلىپ تۇرغۇچىسەن»¹ دەپ دۇئا قىلاتتى.

بۇ تاشتا ئىبراھىم ئەلەيھىسسالامنىڭ قەدىمىنىڭ
ئىزى چۈشۈرۈلگەن مۆجىزە باردۇر. ئاللاھ تائالا ئۆز
قۇدرىتى بىلەن ئىبراھىم ئەلەيھىسسالامنىڭ مۇبارەك
ئىككى پۈتى دەسسەپ تۇرغان تاشنى يۇمشىتىپ
بەرگەن. نەتىجىدە، ئۇنىڭ ئىككى پۈتى تاشنىڭ
ئىچىگە پېتىپ كىرىپ كەتكەن بولۇپ، ئىككى
پۈتنىڭ ئىزى ناھايىتى ئوچۇق ھالدا تاشقا چۈشۈپ
قالغان ۋە ھازىرغىچە شۇ پېتى ساقلىنىپ كەلمەكتە.

¹ بەقەرە سۈرىسى 127 - ئايەت

ئاللاھ تائالا قۇرئان كەرىمدە « ماقامۇ ئىبراھىمنى
نامازگاھ قىلىڭلار»¹ دەپ ئەمىر قىلىش ئارقىلىق
ھەرەمگە كەلگۈچىلەرنى ئۇنىڭ ئارقىسىدا تۇرۇپ
ناماز ئوقۇشقا بۇيرىغان. شۇڭا كەبىنى تاۋاپ قىلغان
ھەر قانداق كىشىنىڭ مەقامۇ ئىبراھىمنىڭ
ئارقىسىدا تۇرۇپ ئىككى رەكئەت تاۋاپ نامىزى
ئوقۇشى مۇستەھەب (تەكىتسىز سۈننەت) تۇر.

مەقامۇ ئىبراھىم ئەسلىدە كەبىگە چاپلىشىپ
تۇرىدىغان بولۇپ، ئىككىنچى خەلىپە ئۆمەر ئىبنى
خەتتاب كەبىنى تاۋاپ قىلغۇچىلارغا قىستلاڭغۇلۇق
بولۇپ قالغانلىق سەۋەبتىن مەقامۇ ئىبراھىمنى بىرئاز
كەينىگە تارتىپ ھازىرقى ئورنىغا يۆتكەشكەن.
مەقامۇ ئىبراھىمنى تۇنجى بولۇپ بېزىگەن كىشى
ئابباسىيلار خەلىپىسى مەھدىي ئىدى. خەلىپە
مۇتەۋەككىل بىللاھنىڭ زامانىدا ساپ ئالتۇن بىلەن
بېزەلگەن. مەقامۇ ئىبراھىم مىستىن ياسالغان تۆت

¹ بەقەرە سۈرىسى 125 - ئايەت

چاسىلىق چوڭ بىر رىشاتكىنىڭ ئىچىدە ئىدى،
ئۈستىدە گۈمبەز بار ئىدى. بۇ ئورۇن كەبىنىڭ
يېنىدىن كۆپ يەرنى ئىگىلىۋالغانلىقتىن، ھاجىلار
سانىنىڭ كۈندىن - كۈنگە كۆپىيىپ بېرىشى بىلەن
تاۋاپ قىلىش ئىشلىرىدا تارچىلىق كۆرۈلۈشكە
باشلايدۇ. مەقامۇ ئىبراھىمنى باشقا جايغا يۆتكۈپتېپ
كەبىنىڭ ئەتراپىنى ئازادلاشتۇرۇش پىكرى ئوتتۇرىغا
قويۇلغاندا ئۆلۈمالار ئىختىلاپلىشىدۇ. بەزىسى
شۇنداق قىلىشقا قوشۇلىدۇ. بەزىسى قارشى چىقىدۇ.
شۇنداق قىلىپ مەككە مۇكەررە مەشھەرىدىكى
ئىسلام دۇنيا ئىتتىپاقى ھىجرىيە 1384 يىلى 25 -
زۇلھەججە (مىلادىيە 1965 - يىلى 27 - ئاپرېل)
كۈنى مەقامۇ ئىبراھىمنى يۆتكىمەي ئۆز ئورنىدا
قالدۇرۇش ۋە ئۇنىڭدىكى رىشاتكا، گۈمبەز ۋە باشقا
ئارتۇق نەرسىلەرنىڭ ھەممىسىنى ئېلىپ تاشلاپ،
مەقامۇ ئىبراھىمنى نەپىس ئەينەكتىن ياسالغان
چاققان شېشىنىڭ ئىچىگە ئېلىپ قويۇش ھەققىدە
مەخسۇس قارار چىقىرىدۇ. ھىجرىيە 1387 - يىلى

رەجەب (1967 - يىلى ئۆكتەبىر) ئېيىدا بۇ قارار ئەمەلگە ئاشىدۇ. ھىجرىيە 1418 - يىلى (مىلادىيە 1997 - يىلى) غا كەلگەندە، مەقامۇ ئىبراھىم ھازىرقى شەكىلدە ئالتۇن يالتىلغان مىس رىشاتكىنىڭ ئىچىگە ئېلىنىپ، ئەتراپىغا خۇرۇستال ۋە ئىسسىققا ھەم چېقىلىشقا قارشى كۈچلۈك نەپىس ئەينەك بىلەن قورشۇپتىلىدۇ.

زەمزم سۈيى — ئاللاھ تائالا ئىسمائىل ئەلەيھىسسالامنىڭ ئىككى پۇتى ئاستىدىن چىقىرىپ بەرگەن مۇبارەك سۇدۇر. ئۆز ۋاقتىدا ئىبراھىم ئەلەيھىسسالام ئاللاھ تائالانىڭ ئەمرى بىلەن ئايالى ھاجەر بىلەن ئوغلى ئىسمائىل ئەلەيھىسسالامنى شۇ ۋاقىتتىكى سۇسىز، گۈل - گىياھسىز، قاقاسلىق چۆل مەككىگە ئېلىپ كېلىپ قويۇپ كېتىپ قالىدۇ. ھاجەر سۇ ئىزدەپ ساڧا بىلەن مەرۋە ئىككى تاغ ئوتتۇرىسىدا يۈگۈرگەن بولسىمۇ سۇ تاپالمايدۇ. ئىسمائىل ئەلەيھىسسالام قاتتىق ئۇسسۇزلىقتىن قىينالغان ۋاقتىدا ئۇنىڭ ئىككى تاپىنىنىڭ

ئاستىدىن بۇلاق چىقىدۇ. ئانىسى ھاجەر سۇنى كۆرۈپ قاتتىق خوشال بولىدۇ ۋە سۇنى بېكار ئېقىپ كەتمسۇن دەپ «زەمزەم» (توختا) دەيدۇ. شۇندىن بىرى بۇ سۇ زەمزەم سۈيى دەپ تونۇلىدۇ. ھاجەر بۇلاقنىڭ يېنىغا قۇدۇق كولايدۇ. بۇ سۇسىز چۆلدە سۇنىڭ چىقىشى بىلەن يېراقلاردىكى قەبىلىلەر زەمزەمنىڭ يېنىغا كېلىپ ئولتۇراقلىشقا باشلايدۇ. شۇنىڭ بىلەن مەككە شەھىرى بارلىققا كېلىدۇ. زەمزەم قۇدۇقى مەقامۇ ئىبراھىمنىڭ جەنۇپ تەرىپى ۋە ھەجەرۇل ئەسۋەدنىڭ ئۇدۇلغا جايلاشقان. ئۇ ھەجەرۇل ئەسۋەدتىن 18 مېتىر يېراقلقتا بولۇپ، چوڭقۇرلىقى 43 مېتىر كېلىدۇ. قۇدۇقنىڭ تېگىدە ئۈچ دانە بۇلاق بار. بۇلارنىڭ بىرى ھەجەرۇل ئەسۋەدنىڭ يېنىدا، يەنە بىرى ساڧا تېغىنىڭ يېنىدا، ئۈچىنچىسى مەرۋەنىڭ يېنىدىدۇر. بۇرۇن زەمزەم قۇدۇقىنىڭ ئىككى كۆلچىكى بار بولۇپ، بىرى زەمزەم قۇدۇقى بىلەن ھەجەرۇل ئەسۋەدنىڭ ئوتتۇرىسىدا ئىدى. كىشىلەر بۇ جايدىن زەمزەم

ئىچەتتى. يەنە بىرى ساڧا تەرەپكە ئېقىتىۋېتىلگەن بولۇپ، كىشىلەر ئۇنىڭدىن تاھارەت ئالاتتى. كېيىنچە، تاۋاپ قىلغۇچىلارغا قىستىلاڭغۇ بولۇپ قالغانلىق سەۋەبتىن، زەمزمە كۆلچەكلىرى تاقىۋېتىلىپ، كەبىنىڭ ئەتراپىدىكى مەيداننىڭ ئاستىغا كىشىلەر پەلەمپەي بىلەن كىرىپ ئىچىدىغان قىلىپ كىرانلار (جۆمەكلەر) بېكىتىلىدۇ. 2003 - مىلادىيە يىلىغا كەلگەندە ھەرەمنىڭ سەيناسىنى ئازادىلەشتۈرۈش مەقسىتى بىلەن زەمزمە قۇدۇقىغا چۈشىدىغان ئېغىز تاقىۋېتىلىپ، زەمزمە سۈيى سەينانىڭ يان تەرىپىدىن تۇرۇبىلار ئارقىلىق چىقىرىپ قويۇلدى. ھەج قىلغۇچى، ئۆمرە قىلغۇچى ۋە شۇنداقلا ھەر قانداق مۇسۇلماننىڭ زەمزمە سۈيىدىن ئىچىشى مۇستەھەبتۇر. پەيغەمبەر ئەلەيھىسسالامنىڭ زەمزمە سۈيىدىن ئىچكەنلىكى توغرىلۇق سەھىھ ھەدىسلەر كۆپ. ئەبۇ زەر رەزىيەللاھۇ ئەنھۇدىن رىۋايەت قىلىنغان بىر ھەدىستە پەيغەمبەر ئەلەيھىسسالام زەمزمە سۈيىنى تەرىپلەپ: «ئۇ مۇبارەك

سۇدۇر، ئۇ ئاچلىققا تائام، كېسەلگە شىپادۇر» دېگەن .
 يەنە ئۇ: «زەمزمە سۈيىنى نېمە مەقسەت بىلەن ئىچسە
 شۇنىڭغا پايدا قىلىدۇ» دېگەن (ئىمام ئەھمەد
 رىۋايىتى).

الأدعية المختارة من القرآن الكريم*

- 1- رَبَّنَا ظَلَمْنَا أَنْفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ
 الْخَاسِرِينَ.
- 2- رَبِّ إِنِّي أَعُوذُ بِكَ أَنْ أَسْأَلَكَ مَا لَيْسَ لِي بِهِ عِلْمٌ وَإِلَّا تَغْفِرْ
 لِي وَتَرْحَمْنِي أَكُنْ مِنَ الْخَاسِرِينَ.
- 3- رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ.
- 4- وَثُبْ عَلَيْنَا إِنَّكَ أَنْتَ التَّوَّابُ الرَّحِيمُ.
- 5- رَبِّ اجْعَلْنِي مُقِيمَ الصَّلَاةِ وَوَعْدُكَ رَبَّنَا وَتَقَبَّلْ دُعَاءَ رَبَّنَا
 اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ.
- 6- رَبَّنَا عَلَيْكَ تَوَكَّلْنَا وَإِلَيْكَ أَنبْنَا وَإِلَيْكَ الْمَصِيرُ. رَبَّنَا لَا تَجْعَلْنَا
 فِتْنَةً لِلَّذِينَ كَفَرُوا وَاعْفِرْ لَنَا رَبَّنَا إِنَّكَ أَنْتَ الْعَزِيزُ الْحَكِيمُ.

* دۇئالارنىڭ ئۇيغۇرچە تەرجىمىسى 135 - بەتتە .

- 7- رَبِّ إِنِّي ظَلَمْتُ نَفْسِي فَاغْفِرْ لِي .
- 8- رَبَّنَا آتِنَا مِنْ لَدُنْكَ رَحْمَةً وَهَيِّئْ لَنَا مِنْ أَمْرِنَا رَشَدًا .
- 9- رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَذْخِنِي بِرَحْمَتِكَ فِي عِبَادِكَ الصَّالِحِينَ .
- 10- لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ .
- 11- رَبِّ هَبْ لِي حُكْمًا وَالْحَقْنَِي بِالصَّالِحِينَ . وَأَجْعَلْ لِي لِسَانَ صِدْقٍ فِي الْآخِرِينَ وَاجْعَلْنِي مِنْ وَرَثَةِ جَنَّةِ النَّعِيمِ .
- 12- قُلِ اللَّهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعْزِزُ مَنْ تَشَاءُ وَتُذَلِّقُ مَنْ تَشَاءُ . بِيَدِكَ الْخَيْرُ إِنَّكَ عَلَىٰ كُلِّ شَيْءٍ قَدِيرٌ . تُوَلِّجُ اللَّيْلَ فِي النَّهَارِ وَتُوَلِّجُ النَّهَارَ فِي اللَّيْلِ وَتُخْرِجُ الْحَيَّ مِنَ الْمَيِّتِ وَتُخْرِجُ الْمَيِّتَ مِنَ الْحَيِّ وَتَرزُقُ مَنْ تَشَاءُ بِغَيْرِ حِسَابٍ .
- 13- رَبِّ أَدْخِلْنِي مُدْخَلَ صِدْقٍ وَأَخْرِجْنِي مُخْرَجَ صِدْقٍ وَاجْعَلْ لِي مِنْ لَدُنْكَ سُلْطَانًا نَصِيرًا .
- 14- رَبِّ ارْحَمْهُمَا كَمَا رَبَّيَانِي صَغِيرًا .
- 15- رَبِّ زِدْنِي عِلْمًا .
- 16- سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ .

17- رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا رَبَّنَا وَلَا تَحْمِلْ عَلَيْنَا
إِصْرًا كَمَا حَمَلْتَهُ عَلَى الَّذِينَ مِنْ قَبْلِنَا رَبَّنَا وَلَا تُحَمِّلْنَا مَا لَا طَاقَةَ لَنَا
بِهِ وَاعْفُ عَنَّا وَاعْفِرْ لَنَا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ
الْكَافِرِينَ .

18- رَبَّنَا لَا تُرِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ
رَحْمَةً إِنَّكَ أَنْتَ الْوَهَّابُ . رَبَّنَا إِنَّكَ جَامِعُ النَّاسِ لِيَوْمٍ لَا رَيْبَ فِيهِ إِنَّ
اللَّهَ لَا يُخْلِفُ الْمِيعَادَ .

19- رَبَّنَا إِنَّا أَمْنَا فَاغْفِرْ لَنَا ذُنُوبَنَا وَفِنَا عَذَابَ النَّارِ .

20- رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَرَامًا . إِنَّهَا
سَاءتْ مُسْتَقَرًّا وَمُقَامًا .

21- رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْنَا
لِلْمُتَّقِينَ إِمَامًا .

22- رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا
وَانصُرْنَا عَلَى الْقَوْمِ الْكَافِرِينَ .

23- رَبَّنَا آمَنَّا بِمَا أَنْزَلْتَ وَاتَّبَعْنَا الرَّسُولَ فَاكْتُبْنَا مَعَ
الشَّاهِدِينَ .

23- فَاطِرَ السَّمَاوَاتِ وَالْأَرْضِ أَنْتَ وَلِيِّ فِي الدُّنْيَا وَالْآخِرَةِ
تَوَفَّنِي مُسْلِمًا وَأَلْحِقْنِي بِالصَّالِحِينَ .

24- رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا
وَاتَّبَعُوا سَبِيلَكَ وَقِهِمْ عَذَابَ الْجَحِيمِ . رَبَّنَا وَأَدْخِلْهُمْ جَنَّاتِ عَدْنٍ الَّتِي
وَعَدْتَهُمْ وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ إِنَّكَ أَنْتَ الْعَزِيزُ
الْحَكِيمُ . وَقِهِمُ السَّيِّئَاتِ وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ وَذَلِكَ
هُوَ الْفَوْزُ الْعَظِيمُ .

25- رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ
النَّارِ .

26- رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ . رَبَّنَا
إِنَّكَ مَنْ تَدْخُلِ النَّارَ فَقَدْ أَحْزَيْتَهُ وَمَا لِلظَّالِمِينَ مِنْ أَنْصَارٍ . رَبَّنَا إِنَّنَا
سَمِعْنَا مُنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ فَآمَنَّا رَبَّنَا فَاغْفِرْ لَنَا
ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ . رَبَّنَا وَآتِنَا مَا وَعَدْتَنَا عَلَى
رُسُلِكَ وَلَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْمِيعَادَ .

27- رَبَّنَا لَا تَجْعَلْنَا فِتْنَةً لِّلْقَوْمِ الظَّالِمِينَ . وَنَجِّنَا بِرَحْمَتِكَ مِنَ
الْقَوْمِ الْكَافِرِينَ .

28- رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ
فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَّحِيمٌ .

- 29- رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَى
وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي ذُرِّيَّتِي إِنِّي تُبْتُ إِلَيْكَ
وَأَنَا مِنَ الْمُسْلِمِينَ.
- 30- رَبَّنَا أَنْعِمْ لَنَا نُورَنَا وَاغْفِرْ لَنَا إِنَّكَ عَلَى كُلِّ شَيْءٍ قَدِيرٌ.
- 31- رَبَّنَا آمِنًا فَاغْفِرْ لَنَا وَارْحَمْنَا وَأَنْتَ خَيْرُ الرَّاحِمِينَ.
- 32- رَبِّ أَنْزِلْنِي مُنْزَلًا مُبَارَكًا وَأَنْتَ خَيْرُ الْمُنْزِلِينَ.
- 33- رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ.
- 34- فَاللَّهُ خَيْرٌ حَافِظًا وَهُوَ أَرْحَمُ الرَّاحِمِينَ.
- 35- رَبَّنَا أَفْرِغْ عَلَيْنَا صَبْرًا وَتَوَقَّفْنَا مُسْلِمِينَ.

الأدعية المختارة من الأحاديث

36. اللَّهُمَّ إِنِّي ظَلَمْتُ نَفْسِي ظُلْمًا كَثِيرًا، وَلَا يَغْفِرُ الذُّنُوبَ إِلَّا أَنْتَ، فَاغْفِرْ لِي مَغْفِرَةً مِنْ عِنْدِكَ، وَارْحَمْنِي إِنَّكَ أَنْتَ الْغَفُورُ الرَّحِيمُ.
37. اللَّهُمَّ إِنِّي أَسْأَلُكَ الْمَعَاوَةَ فِي الدُّنْيَا وَالْآخِرَةِ.
38. اللَّهُمَّ اهْدِنِي وَسَدِّدْنِي. اللَّهُمَّ إِنِّي أَسْأَلُكَ الْهُدَى وَالسُّدَادَ.
39. اللَّهُمَّ أَعْنِي عَلَى ذِكْرِكَ وَشُكْرِكَ وَحُسْنِ عِبَادَتِكَ.
40. اللَّهُمَّ إِنِّي أَعُوذُ بِرِضَاكَ مِنْ سَخَطِكَ، وَأَعُوذُ بِمَعَاوَاتِكَ مِنْ عُقُوبَتِكَ، وَأَعُوذُ بِكَ مِنْكَ لَا أَحْصِي ثَنَاءً عَلَيْكَ أَنْتَ كَمَا أَثْنَيْتَ عَلَى نَفْسِكَ.
41. اللَّهُمَّ يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ.
42. اللَّهُمَّ مُصَرِّفَ الْقُلُوبِ صَرِّفْ قُلُوبَنَا عَلَى طَاعَتِكَ.
43. اللَّهُمَّ رَحْمَتَكَ أَرْجُو، فَلَا تَكِلْنِي إِلَى نَفْسِي طَرْفَةَ عَيْنٍ، وَأَصْلِحْ لِي شَأْنِي كُلَّهُ، لَا إِلَهَ إِلَّا أَنْتَ.
44. اللَّهُمَّ أَحْسِنْ عَاقِبَتَنَا فِي الْأُمُورِ كُلِّهَا، وَأَجِرْنَا مِنْ خِزْيِ الدُّنْيَا وَعَذَابِ الْآخِرَةِ.

45. اللَّهُمَّ إِنَّا نَسْأَلُكَ مِنْ خَيْرِ مَا سَأَلَكَ مِنْهُ نَبِيُّكَ مُحَمَّدٌ صَلَّى اللَّهُ عَلَيْهِ وَسَلَّمَ، وَنَعُوذُ بِكَ مِنْ شَرِّ مَا اسْتَعَاذَ مِنْهُ نَبِيُّكَ مُحَمَّدٌ صَلَّى اللَّهُ عَلَيْهِ وَسَلَّمَ وَأَنْتَ الْمُسْتَعَانُ وَعَلَيْكَ الْبَلَاغُ وَلَا حَوْلَ وَلَا قُوَّةَ إِلَّا بِاللَّهِ.

46. اللَّهُمَّ حَبِّبْ إِلَيْنَا الْإِيمَانَ وَزَيِّنْهُ فِي قُلُوبِنَا وَكَرِهْ إِلَيْنَا الْكُفْرَ وَالْفُسُوقَ وَالْعِصْيَانَ وَجَعَلْنَا مِنَ الرَّاشِدِينَ.

47- اللَّهُمَّ إِنِّي أَسْأَلُكَ حُبَّكَ وَحُبَّ مَنْ يُحِبُّكَ وَالْعَمَلَ الَّذِي يُبَلِّغُنِي حُبَّكَ. اللَّهُمَّ اجْعَلْ حُبَّكَ أَحَبَّ إِلَيَّ مِنْ نَفْسِي وَأَهْلِي وَمِنْ الْمَاءِ الْبَارِدِ.

48. اللَّهُمَّ إِنِّي أَعُوذُ بِكَ مِنْ عِلْمٍ لَا يَنْفَعُ، وَقَلْبٍ لَا يَخْشَعُ، وَدَعَاءٍ لَا يُسْمَعُ، وَنَفْسٍ لَا تَشْبَعُ، اللَّهُمَّ إِنِّي أَعُوذُ بِكَ مِنْ هَوْلَاءِ الْأَرْبَعِ.

49. اللَّهُمَّ بَعِّمْنَا فِي الْعَيْبِ وَقُدِّرْ لَنَا عَلَى الْخَلْقِ، أَحْسَنَ مَا عَلِمْتَ الْحَيَاةَ خَيْرًا لِي، وَتَوَفَّنِي إِذَا كَانَتْ الْوَفَاةَ خَيْرًا لِي، اللَّهُمَّ إِنِّي أَسْأَلُكَ حَشِيَّتَكَ فِي الْعَيْبِ وَالشَّهَادَةِ، وَكَلِمَةَ الْعَدْلِ وَالْحَقِّ فِي الْعُضْبِ وَالرُّضَا، وَأَسْأَلُكَ الْقَصْدَ فِي الْفَقْرِ وَالْغِنَا، وَأَسْأَلُكَ نَعِيمًا لَا يَنْفَدُ، وَقُرَّةَ عَيْنٍ لَا تَنْقَطِعُ، وَأَسْأَلُكَ الرُّضَا بَعْدَ الْقَضَاءِ، وَأَسْأَلُكَ بَرْدَ الْعَيْشِ بَعْدَ الْمَوْتِ، وَأَسْأَلُكَ لَذَّةَ النَّظَرِ إِلَى وَجْهِكَ، وَأَسْأَلُكَ الشُّوقَ إِلَى لِقَائِكَ فِي غَيْرِ ضَرَاءٍ مُضِرَّةٍ، وَلَا فِتْنَةٍ مُضِلَّةٍ، اللَّهُمَّ زَيِّنَا بِزِينَةِ الْإِيمَانِ، وَاجْعَلْنَا هُدَاةً مُهْتَدِينَ.

50 - اللَّهُمَّ عَلِّمْنِي مَا يَنْفَعُنِي وَأَنْفَعُنِي بِمَا عَلَّمْتَنِي وَزِدْنِي عِلْمًا.
51. اللَّهُمَّ إِنِّي أَسْأَلُكَ مُوجِبَاتِ رَحْمَتِكَ، وَعَزَائِمَ مَغْفِرَتِكَ،
وَالْغَنِيمَةَ مِنْ كُلِّ بَرٍّ، وَالسَّلَامَةَ مِنْ كُلِّ إِثْمٍ. اللَّهُمَّ لَا تَدْعُ لِي ذَنْبًا إِلَّا
غَفَرْتَهُ. وَلَا هَمًّا إِلَّا فَرَجْتَهُ، وَلَا حَاجَةً هِيَ لَكَ رِضًا إِلَّا أَقْصَيْتَهَا يَا أَرْحَمَ
الرَّاحِمِينَ .

52. اللَّهُمَّ إِنِّي أَسْأَلُكَ إِيمَانًا لَا يَرْتَدُّ، وَتَعِيمًا لَا يَنْفَدُ، وَمُرَاقَةً
مُحَمَّدٍ صَلَّى اللَّهُ عَلَيْهِ وَسَلَّمَ فِي أَعْلَى جَنَّةِ الْخُلْدِ .

53. اللَّهُمَّ إِنِّي أَعُوذُ بِكَ مِنْ شَرِّ مَا عَمِلْتُ وَمِنْ شَرِّ مَا لَمْ أَعْمَلْ .

54. اللَّهُمَّ إِنِّي أَعُوذُ بِكَ أَنْ أُشْرِكَ بِكَ وَأَنَا أَعْلَمُهُ وَأَسْتَعْفِرُكَ لِمَا لَا
أَعْلَمُ .

55. اللَّهُمَّ أَرِنِي الْحَقَّ حَقًّا وَأَرِزُقْنِي إِتْبَاعَهُ وَأَرِنِي الْبَاطِلَ بَاطِلًا
وَأَرِزُقْنِي اجْتِنَابَهُ .

56. اللَّهُمَّ إِنَّكَ عَفُوفٌ تُحِبُّ الْعَفْوَ فَاعْفُ عَنِّي .

57. اللَّهُمَّ إِنِّي أَعُوذُ بِكَ مِنْ جَهْدِ الْبَلَاءِ، وَدَرْكِ الشَّقَاءِ، وَسُوءِ
الْقَضَاءِ، وَشِمَاتَةِ الْأَعْدَاءِ .

58. اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ، وَمِنْ تَحَوُّلِ عَافِيَتِكَ،
وَمِنْ فُجَاءَةِ نِقْمَتِكَ، وَمِنْ جَمِيعِ سَخَطِكَ .

59- اللَّهُمَّ إِنِّي أَعُوذُ بِكَ مِنْ فِتْنَةِ النَّارِ، وَعَذَابِ النَّارِ، وَفِتْنَةِ الْقَبْرِ،
وَعَذَابِ الْقَبْرِ، وَمِنْ شَرِّ فِتْنَةِ الْغَنَى، وَمِنْ شَرِّ فِتْنَةِ الْفَقْرِ. وَأَعُوذُ بِكَ
مِنْ شَرِّ فِتْنَةِ الْمَسِيحِ الدَّجَالِ.

60- اللَّهُمَّ إِنِّي أَعُوذُ بِكَ مِنْ مُنْكَرَاتِ الْأَخْلَاقِ وَالْأَعْمَالِ وَالْأَهْوَاءِ.

61- اللَّهُمَّ أَصْلِحْ لِي دِينِي الَّذِي هُوَ عِصْمَةُ أَمْرِي، وَأَصْلِحْ لِي
دُنْيَايَ الَّتِي فِيهَا مَعَاشِي، وَأَصْلِحْ لِي آخِرَتِي الَّتِي إِلَيْهَا مَعَادِي، وَجَعَلِ
الْحَيَاةَ زِيَادَةً لِي فِي كُلِّ خَيْرٍ، وَالْمَوْتَ رَاحَةً لِي مِنْ كُلِّ شَرٍّ.

62- اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ، وَالْبُخْلِ وَالْجُبْنِ،
وَأَعُوذُ بِكَ مِنَ الْعَجْزِ وَالْكَسَلِ وَالْهَرَمِ وَضَلَعِ الدَّيْنِ وَغَلْبَةِ الْعَدُوِّ.

63- لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي
وَيُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ.

64- اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ، وَالْعَجْزِ وَالْكَسَلِ،
وَالْبُخْلِ وَالْجُبْنِ، وَضَلَعِ الدَّيْنِ وَغَلْبَةِ الرَّجَالِ.

65- اللَّهُمَّ اكْفِنِي بِحَلَالِكَ عَنْ حَرَامِكَ، وَأَغْنِنِي بِفَضْلِكَ عَمَّنْ
سِوَاكَ.

66- اللَّهُمَّ إِنِّي عَبْدُكَ وَابْنُ عَبْدِكَ وَابْنُ أُمَّتِكَ نَاصِيَتِي بِيَدِكَ،
مَاضٍ فِيَّ حُكْمُكَ، عَدْلٌ فِيَّ قَضَاؤُكَ، أَسْأَلُكَ بِكُلِّ اسْمٍ هُوَ لَكَ، سَمَّيْتَ
بِهِ نَفْسَكَ، أَوْ أَنْزَلْتَهُ فِي كِتَابِكَ، أَوْ عَلَّمْتَهُ أَحَدًا مِنْ خَلْقِكَ، أَوْ

إِسْتَأْتَرْتُ بِهِ فِي عِلْمِ الْغَيْبِ عِنْدَكَ ، أَنْ تَجْعَلَ الْقُرْآنَ رَيْعَ قَلْبِي وَنُورَ
صَدْرِي وَجَلَاءَ حُزْنِي وَذَهَابَ هَمِّي .

67- اللَّهُمَّ اهْدِنِي فِيمَنْ هَدَيْتَ ، وَعَافِنِي فِيمَنْ عَافَيْتَ ، وَتَوَلَّنِي
فِيمَنْ تَوَلَّيْتَ ، وَبَارِكْ لِي فِيمَا أَعْطَيْتَ ، وَقِنِي شَرَّ مَا قَضَيْتَ فَإِنَّكَ
تَقْضِي وَلَا يُقْضَىٰ عَلَيْكَ ، إِنَّهُ لَا يَذُلُّ مَنْ وَالَيْتَ ، وَلَا يَعِزُّ مَنْ عَادَيْتَ ،
تَبَارَكْتَ رَبَّنَا وَتَعَالَيْتَ .

68- يَا أَحْيُ يَا قَيُّومُ بِرَحْمَتِكَ أَسْتَغِيثُ ، أَصْلِحْ لِي شَأْنِي كُلَّهُ وَلَا
تَكِلْنِي إِلَىٰ نَفْسِي طَرْفَةَ عَيْنٍ .

69- اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ ، كَمَا صَلَّيْتَ عَلَىٰ
إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَجِيدٌ .

70- اللَّهُمَّ بَارِكْ عَلَىٰ مُحَمَّدٍ وَعَلَىٰ آلِ مُحَمَّدٍ ، كَمَا بَارَكْتَ عَلَىٰ
إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَجِيدٌ .

71- اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ
وَالْمَغْرِبِ ، اللَّهُمَّ نَقِّنِي مِنَ الْخَطَايَا كَمَا يُنْقَى الثُّوبُ الْأَبْيَضُ مِنَ
الدَّنَسِ ، اللَّهُمَّ اغْسِلْ خَطَايَايَ بِالْمَاءِ وَالثَّلْجِ وَالْبَرَدِ .

72- سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى
الْمُرْسَلِينَ وَالْحَمْدُ لِلَّهِ رَبِّ الْعَالَمِينَ .

پايدىلىنىلغان ماتېرىياللار

- 1

- 2

- 3

- 4

- 5

- 6

- 7

- 8